


लक्ष्मीदा

চণ্ডীবা

অষ্টাওবীদো



(x) 3

রেবতি শম্ম

**MANIPUR UNIVER
IMPHA**

লক্ষীদা চংলিৰী অঙাওৰীদো

লহীদা চেলিৰী অঙাওবীদো

লেখকঃ অক্ষয়

লক্ষ্মি এন্ড মোনালিসা পব্লিকেশন্স, মণিপুর

M.U. LIBRARY
Entered

Lambida Chatilbee Angabido

A collection of short stories

written by : Phurailatam Rebati Sharma

02 21:11

49463

অহানবা ফোঙবা	:	ফুংহিলাংপম ওংবী ইবেমচা দেবীনা লক্ষ্মি এন্ড যোগালিশা পব্লিকেশনসীদমজা
অহানবা ফোঙবা	:	২০১১
কোপি মশিং	:	৭০০
ফংফম খোকপা	:	অইবগী
মখুম খোকপা	:	মুক্তা
মখুম 'দজাইন	:	এ সি নে.এজিৎ
মখুম পুপা	:	৯৯ (পুপা মবিফুঙবা মাপম)

নশ্যমঃ কংলা ওফসেট প্রিন্টস, গভর্নর রোড, ইম্ফাল।



কৎচবা

তাইবংপান থাদোফুনা চৎথ্রবী
 ঠ্রনী ইমা ‘নিংঙোল লৈমাদা’
 নচাগী খুদোল চন্নবা
 রাধী মচাগী লাইবিক
 “লম্বীদা চৎলিবি অঙাওষীদো”
 কৎচরি লৌবিয়ু লৎনদা।

নচা
 বেবতি শম্মা

বাই খরদং

অওনবা সমাজগী মচু মখল কয়গী শক্তম, সমাজগী মিংশেল ওইরিবা সাহিত্যদা শোয়দনা তাবয়কী। মিংশেলদা উরিবা মওং চাদ্রবা ফিভম অদুবুদি শেংদোকপদি পান্নগা পুমশেং শেংদোক্রবা হোৎনবদি শুয়দনা লৈবা কয়ামসুনি। অফনা ফজবা সমাজগী শক্তমশিংনা সমাজ অদুবু চাওখৎনা উহল্লি অদুগা অমোৎপা শক্তম অমদি যৌদৌ কয়ানা সমাজগী শক্তম অমদি ইজং কয়া লৈখা তাহল্লি। কোং খুং অমীমক পুনশিল্পবা উপাই লৈত্রবা মীণ্ডুয়া পান্নল থৌন লৈত্রবা পেদি দ মপ্তনজবদি কয়া অমনদি করল্লা ফিভম অদুবু শেংদোকপা ওমগদগে। হিরম অসিগী মত্ৰাংদা মীয়ায়্লা চুগলবা দরকার ওইবিবনি। ইজাকরিবনিম্না ইনিংবগী ইছল থেশ্যোইসিদগী লাগথোকহনবা ওমজদে। ইজাববা খরসিসু সমাজ মসিদা থমজবনি। মীয়ায়্লা খণ্ডনরবা থৌদোক বাথোক কয়াদুগী শক্তম কয়াদুবু নৌহৌননা নিংশিংহনবা ঐগী হোৎনজবদি লৈতে। ঐদি শুপুগী ইনিংবগী রাখলদা কলমগী ইচেলদা কলপনাগী শক্তম খবদং মীয়ামদা থমজবনি। অমবোমদা মণিপুর সমাজদা লাইবিক পদা বংপনা আইবশিংবু পুক্রিং থৌগৎপবা ব্রাংপশুম্মী। মসিমক্তি লাল্লাবা রাখল অম্না ওইবগী মটৌ ওইগদ্রা খল্লি। মণিপুর সমাজদা সমাজগী শক্তম ময়েক শেংনা উৎপা ওম্মা, বস কয়ানা লৈতেংলবা অলংকাব মপুং ফানা হান্না অভ্যাস লৈরবা আইবা কয়া লৈরি। ঐহাকসু মণিপুরগী লমজিংবিরম্মা সাহিত্যকারশিংগী তুংইংজং পামজাবদি অমদি সাহিত্য সমাজদা শক্তক রাজনিংলুবদি ঐগী রাহী মচাগী খুৎনেল “লম্মীদা চংলিবি প্রঙাওবীদে” সার্ভি সমাজদা লানথোকচবনি। মসিমক্কা কনাগুম্মা মথাম্মোইনুংদা ফুমদুনা লৈবা অরাবা মৈচাক কয়া কনাগুম্মা মীজোপ কয়াল লিথোকচরগা অরাবা খবা কোকচবম্ম ঐগী থাম্মোইগী মৈচাক

খনা ইংথবগুয়া তৌজরি। অমনা লাইরিক অসি ফোঙবদা থবাই হকচাং য়াওনা
 মোরেল সপোর্ট পীবিরিবা কংলা ওফসেট প্রিন্টরগী প্রোপাইটরবু থবাই য়াওনা
 থাগৎচরি। ওঝা শরৎচন্দ্র লোঙজোম্বুসু ঐগী ইবগী লমদা থোনা পীবিবতা
 নত্তনা ঙাকৌ পীবিরকখিবগীদমক্তা তৌবিমল খঙবা উৎচরি। ঐগী ইয়ান্না পেচিময়ুম
 মংলেম সিংহ অমসুং রাজেন খুমুকচম্বুসু লাইরিক অসিবু প্রপনচিংবা ককপদা
 য়েংশিনবীবগীদমক্তা থোইদোক্লা থাগৎচরি। ঐগী ইচল অনী পুত্রস্বম ওংবী ইবেম্মা
 দেবী অমদি তষেল্পস্বম ওংবী শান্তিবলা দেবীবুসু লাইরিক অসি ফোঙননবা
 মীংয়েং চংবিরকপগীদমক্তা অপেনবা ফোঙদোকচরি। ওঝা আর কে সনাতন,
 অশেম বসন সিংহ, আই লোকেন্দ্রজিৎ সিংহ অমসুং কোন্ডম মাইকেল সিংহ
 হায়রিবা হায় ওফিসিএলশিং অসিনা লাইরিক অসি ফোঙবদা অঙম্বা তেংবাং খরা
 পাংবিরকখিবগীদমক্তা থাগৎচরি। অদুগা লাইরিক অসিবু নুংশিবিদুনা পাবিরিবশিংগী
 মফমদসু তোল্পবা ঐনা মঙ্গল অশির্বাদ নিজরি। মখোয়না পিবিরকপা মত অদুবু
 তরান্না ওকচগনি হায়না থমজরি। অদুগা অমরোমদা বারী মচাশিং অসিদা
 শীজিন্নরিবা মিং, লৈফম অমদি মতম পুম্মক অসি হিংলিবা অমদি লৈখিদ্ৰবা কনা
 অমঙগা মরি লৈনজদে।

পুম্মমঙ্গী অশির্বাদ নিজরি।

রেবতি শম্ম

গাওফম তাকপা

ফোরেন্নর ওইব্রবী/১-৪

নিঙমদনা ইরমদমদা/৫-১০

ঐদি ঘুম পাল্লরোই/১১-১৬

নুংশিনবগী লংলা/১৭-২১

মথন্তা শিরম্বনা ফরমদবা/২২-২৭

ঙাইঙমদবা নুংশিবা/২৮-৩২

অনীশবা কুন্দো পরেং/৩৩-৩৯

থ্রি ষ্টার/৪০-৪৪

ঐ পোকপদগী ধারেকো/৪৫-৪৯

অহেনবা পামজবদগী/৫০-৫৩

লমথুংফম ঋংদ্রবা লম্বীদা/৫৪-৫৮

আই কার্দ/৫৯-৬৩

ইমা মণিপুরগী মীংমৈ/৬৪-৬৮

চিংগী লৈরাংও!/৬৯-৭৪

মীনা তাখিবা অমসুং মীবাদগী/৭৫-৭৯

এটেস্টেন্টে রেজিষ্টার/৮০-৮৪

ইপাবু লায়েংলনি/৮৫-৯১

খম্বুহৌদ্রবা কনাগী চৈনা/৯২-৯৬

লম্বীদা চংলিবা অঙাওবীদো/৯৭-১০২



ফোরেমর ওইব্রবী

খৌবালদগী ডাক্টর ওইবা ইবোবীগী মচানুপীদু মবুং অনীগী মখাদা নাইতোম পোকপীনি। মমিংনা সুনিতা কৌই। মশক মতৌ চঙখোনবী কুচু ডৌবতা নঙনা মশা থাতক তৌনা রাশি লৈনা চুং ফিরাল চানা ফজবী শকহেনবী অমনি। মপাবুং অমসুং মমা ইবেম্মনা মবুং অনীগী মনুংদা অমত্তা ওইবী মমোমনি খন্না কেনা নৌনা য়োকচবীনি। মহাক হৌজিক পুনে য়ুনিভসিটিগী মখাদা লৈবা ফ্রাবোজ্ঞন কোলেজ পুনেদা বিএসি থাদ ইয়ার তন্নি। মণিপূরী মচা কয়াদা নঙনা কোলেজ অদুদা তম্বা মইরৌই কয়ানা সুনিতাগী শুমহংলবা শক্তম অদুদা গাওনবা কয়ানি। নোংমা পুনে য়ুনিভসিটিগী মণিপূরী ষ্টুডেন্ট য়ুনিয়নগী মিটিং অমা ফ্রাবোজ্ঞন কোলেজদা তৌই। মিটিং অদু গাওননবগী সুনিতানা তরু-তনাম্মা ফিজেং লৈতেংলদুনা কোলেজগী হোস্টেলদগী থোরজুনা কোলেজ হোল তল্লা খরা থুনা লাকপদা ইরাক মচা ইব্রাহিমগা গম হেক থেংগাইনৈ। সুনিতানা শাওনীংমনশ্রদুনা ইংরাজি লোলদা ‘নমিং তাঙলত্রা নঙবু’ হায়দুনা শাখিনা চৈখি। মীচৈ অদুনা খুৰাক্তা খাবদগী হেন্না নারবা ইংরাজি লোল খঙবদি খঙলবা ময়েক শেংনা গাওবা ওমজদবা ইব্রাহিম্মা মহাক অথুবা অমা চংপদগী লানশ্রে হায়না উর্দু হায়রশ্মী। অদুবু সুনিতানা খঙবা ওমখিদে। মতৌ অদু লাপলপ্তা উরিবা মৈতে মচা ধবলোনা চংশীল্লজুনা সুনিতাদা করি তৌবগীনো হায়না হঙলুই। সুনিতানা ‘মমিং মনা ইথক থজুনা মঙোন্দা কন্না থেংজিল্লক্লিবনি, মণিপূরী মচাশিংবু উশিতদুনা তৌরিবনি, মণিপূরী ষ্টুডেন্টস য়ুনিয়ন পুনে য়ুনিভসিটিদা বাকংতুনা মতিক চানা বারক্কদবনি’ হায়না পাউদমখি। ধবলোনা খঙখি বুদ্ধি চমম্মরবা মইরৌই অদু ইংরাজি খঙলবু গাওথোকপদা খরা বাবা ইরাক্কীনি।

মহাক্সা উৰ্দ্ধদা মহাক্স অথবা অমগী লাকপদা শোয়খিৰনি হায়দুনা ধবলোদা লিজরকখি। মচা অদুনা ধবলোনা সুনিতাদা পূম্মজু হায়জরকুদা মীরম অদুনা মণিপূৰী মচা অমনা ডাকপানবা হায়জরকুদা অদুগী মমাঃ ডাকুনা সুনিতানা অযাবা পীখি, অদুগীমক মথস্মায়দি পেঞ্জখিদি।

ফদসন লোইরদুনাঃ হোষ্টেলদা হল্লকুদা নুমিৎগী চাবা থকপা লোইরবা মতুংদা ফমুংদা দিপথকপদা ওসাইগী থৌদোক অদুগী মতাংদা সুনিতানা খম্বরকই। ইবাক মচা অদুনা তশেংনা শোয়খিবা ওইরম্বদি মহাক্সী ব্রাঙাঙ অদু কনমঞ্জি হায়বসিদা মহাক্সী রাখল ওইরকই। ফাগী ফাগীদগী অহিং ওঃ রাখল অদুনা তুম্ব সুক্সা থাকিদি। মহাক্সা মৈতৈ মচা ধবলোদা হঙলগা মহাক্সী পূক্সি রাখল অদু চম্বগনি হায়দুনা মথস্মায়বু কয়রক থেমখি অদুবু মহাক্সী খম্বক্সী অশাওবা অদুনা উৎশ্রিবা চমৎকার অদুনা মহাক্সী থস্মায়দু অহিং অদুমদি পোখানবা ওম্বখিদি।

মথংগী নুমিৎতা কেমিষ্ট্ৰিগী ক্লাসতা পুনবা মণিপূৰী মইহেৰোই ধবলোগা উম্বজদুনা ওরাংগী থৌদোক অদুগী মতাংদা হঙজরকই। ধবলোনা ইব্রাহিম হায়রিবা ইবাক মচা অদু ফিলোসোফিগী মইহেৰোইনি, মরম অদুনা কুপ্পা খম্বগনবা ফিলোসোফিকেল আইদিসাদা তুম্বা চাবা যাদনা কিজবনা মহাক্স ক্লাস ফাওবা যাওবা ওমজদ্রে হায়দুনা পাউদম্বকুদা অদুনা সুনিতাদু হেমা নুংঙাইরক্লে। মহাক্সা ইব্রাহিমবু কাশ্টিন্দা ধবলোগা লোয়ননা কোফি অমমম থকমীন্নরগা ব্রাতাইনসি হায়জরক্লে।

মথংগী নুমিৎতা ধবলোনা ইব্রাহিমবু পূরজুনা কাশ্টিন্দা মথোয় অতুম কোফি থকুদুনা অনী অদুগী সন্তাই ধবলোনা তৌপ্রে। হৌজিক্তি সুনিতানা ধম্বসু মাম্বদবা ইব্রাহিম্বা নাইতোম তানা দিপ থিক্টিংদা পার্কতা অমদি কোলেজগী লৈকোলদা অমদি কাশ্টিন্দা নাইতোম তাদুনতা লৈবা অদুনা মাগী থস্মায়দু মঙল-মঙল খনখিদুনা ইব্রাহিমবু তশেংনা নুংশিরক্লে। অদুবু ইব্রাহিমদি ইংরাজি লোন্দি খঙদি খঙলগা অপামনা ডাঙবা ওমদবা মীওই ওইরি। অদুবু মণিপূৰগী ধবলোনা পাউখোল্লোই নংব্রগা ব্রাঙ্কলেটর অমা ওইনা বারী শাম্বরকপদগী সুনিতা অমসুং ব্রা লান কয়া ডাঙদবা ইব্রাহিমগী থস্মায় থস্মায়দা নুংশিবগী অয়েবী থাক যৌনরক্লে। পূম্মজু খঙবদি মকুওইনা ধবলোখজনি। অদুবু মতমগী মতুংইনা নুংশিবদা কথোক্করবা নুংশিববু মীংতাংবগী লক্ষী অমরোমদা পুথখিবদগী সুনিতানা কথোকখিবদগীনি খঙদে, নুপা নুপী ওইবগী পামজবা মাম্বদগীনি খঙদে, শুমহংনবদগী ওইখিৰনি খঙদে, সুনিতাগী শুমহংনিংঙাই ওইরবা হকচাং অদুদি

লোমা ইব্রাহিমগী ওইস্ত্রে। মতৌ অদুদি মণিপূরী ধবলোমজ্জি খঙত্ৰি।

ধবলোনা ইব্রাহিমদা তন্তনা হায়জখি “মণিপূরী নুপীশিংদি মশা শোকখিবদা নুপা অদুবু ফরবসু ফংত্রবসু মপুরোইবা অমনি হায়দুনা লৌনবনি, থাদোক্ৰদবনি, মরম অদুনা মণিপূরগী কলচর অদু নহাক্কা গাক্কাউ, চমজ্জবনা নুপীজা অমসু মফম মরাং খঙদনা। সিবিলাইজেসনি হায়দুনা লমখাংদা হুন্দোকপদি মহাকসু মণিপূরী অমা ওইনা অমদি মৈতৈগী ঈশ্বরগী য়েংদুনা য়ানিংদে” হায়না কমা পাউদমখি।

মতৌ অদু মণিপূরগী খৌবালদগী ডাক্টর ইবোবীনা অনাবা অমগীদমজ্জা টাটা মেমোবিএল হোম্পিটাল, মুম্বাইদা থা অমা লৈরকপদা খঙখি। মবুং অনীগী মনুংদা নাইতোম পোকপী অদুনা মুস্লিম নুপা ইরাকী অমগা নুংশিনরে খঙলবদা থাম্মোয় শোফা মচানুপীবু চৈখি। অদুবু পরিক্ষা ফাইনেলগী মতম ওইবনা মচানুপীবু মতম অদুনা পুদুনা চংপদি যাদবনা পরিক্ষা অদু হেক লোইবগা মচাবু থুনা মণিপূরদা লাক্কা হায়রল্লগা মচাবু চেকশিনা লৈহন্নববা মণিপূরী মইরোইশিংদা শিয়রল্লগা ইবোবী মণিপূরদা লাকখি। মোবাইল ফোন অমদি অতৈগী শক্তিনা মচানুপীনা কৈদৌরি করল্লা মপুঞ্জি লেক্সি তংতনা পাউ ফাওনারি।

ঙসিদি ফ্রাবোজ্জনি কোলেজগী বিএ আর্টস অমসুং সাইন্সকী পরিক্ষা লোইস্ত্রে। পরিক্ষা লোইবগী নুমিৎ অদুগী অহীং অদুনা ইনখংলকপগী ইঙাও গাওনা সুনিতানা মহাকী হকচাং পোলাং অদু ভারতকী সিটিজেনসু নংতবা মুস্লিম পাখং অদুনা কংথোক্কুরবনিনা মহাক ইরাকী ওইরবনি মরম অদুনা মৈতৈগী চংনবীদা নমশিন্দুনা মমং অনী শুফদে হায়দুনা ধবলোনা তান্দুনা হয়েং নংত্রগা হংচিংমক মণিপূরগী মমা মপা অদু খঙহন তাহন্দনা ইব্রাহিমগা লোয়ননা ইরাক্তা চংনীংবগী অপাস্তা অদু ধবলোদা ফোঙদোকত্রে। ইব্রাহিমসু ‘চংলসি’ হায়না য়ারকপদগী ধবলোদা পাউ পুন্মক শিয়রল্লগা সুনিতা ইব্রাহিমগা লোয়ননা ইরাক্তা চংনববা ভিসানচিংবা লৌবা লোইস্ত্রে। মণিপূরদগী চংপসু নত্তবনা মহারাষ্ট্রগী পুনেদগী মুম্বাই তল্লা চংলগা মহাক্কা মইরবাক মরমদম মণিপূর অমসুং ভারতপু থাদোক্কা হায়বা মুস্লিম লৈবাক অদুনা চংচরগনি খঙ্কুরবদা মিংলু পিরাং শীঙ্খিবদদি নত্তে। মণিপূরগী মপাবুং, মমা অমসুং মবুংশিংবু নুংশিখিবদদি নংতে, অদুন্মক শেংলবা গজাগুয়া লৈরল্লবা হকচাং পোলাং অদু নুংশিবনা খুদুম চন্দুনা সংসার অদু কাউথোক্কুবগীদমক দন্দি ওইনা নংত্রগা মশাগী ইজ্জৎ শম্মান অমদি নুপী অমনা মমং অনী সুফদে হায়বা মণিপূরগী মৈতৈগী চংনবী অমা ওইবদগী

মুসলিম ওইরজগসু ইব্রাহিমদা মপূজি কথোন্ধগে লাইবকীনি হায়দুনা খঞ্জরগা সুনিতানা ওসিদি ইব্রাহিমগা লোয়ননা ভারতকী চাউরবা সিটি মুস্বাইদগী ইরাকী কোনুং বাঘদাদকীদমক এরোপ্লেনদা ফমথস্ত্রে।

ওসিদি মণিপুরদা লৈবা মপাবুং অমসুং মমানা থম্মোয় শোক্কা মচাগী ফিভম অদুদা পেন্দনা পিরাং লীস্থি। মতম খরা থম্মোয় শোক্কা লৈনকরবা মতুংদা মমা ইবেম্মা অদুনা মচা নাইতোম পোকপী অদু শিখিবমকসু নঙনা মমা মপা অমা ওইনা মচাগী খোঙ্গুল লীদুনা মচাবু উন্নদনা হেজ্জা লৈরদ্রা হায়দুনা মপাদা কল্লা কল্পনে লাউবনে তকশিল্লকখি। ফিভম অদু মুন্না খম্বুফরগা গ্লোবেলাইজেসনগী মতম অমা ওইরক্কা পৃথিবী অসিদা হিন্দু মুন্নিম খৃষ্টান হায়দুনা ধম্মগী চয়েৎনবগীদমজ্জা মশামক্কা পোকপা মচানুপীবু পুজিগী ওইনা শকউনদবদি ফংত্রে। করিগুন্না মগীদমজ্জা কনাসু লৈত্রবা মীরৈবাক অদুদা মপুরোইবা অদুনা নংত্রগা মাবু য়ানিংদবা ইমুং মনুংনা হাংতোন্ধগা থম্মলবসু খঙনররোই খন্দুনা ভিসা লৌনবা মপাবুংদু চোবা হৌস্ত্রে। মহাক্কা মণিপুর অমসুং ভারতকী 'মফম অমদসু নঙনা ফোরেমর ওইস্তবসু মমা মপানা মচাবু উনরোইদবগী মরম লৈতে হায়বসি চপ চানা খনদুনা ইরাক্কা ওইরবসু মচাগীদমজ্জা চৎননবা ভিসা লৌস্ত্রে।❶

নিউজনা ইরমমলা

নিউজনা ইরমমলা চাওঁ লক্ষী অদুনা ফংখিবনি। নাগালেন্দ ষ্টেটকী
 চাওঁ লক্ষী অদুনা কোঁক্কাংগনা চাওঁ ফংখিবনি কয়। ইহা মাগনা ফংখি।
 অদুনা নাগালেন্দকী কোঁক্কাংগনা নুমেং মচলবি তল ফংখিবনি অদুদি
 কোঁক্কাংগনা চাওঁ তাৰ ফংখিবনি বহুত অমা ওইনা উৰে। ইহা ওইনা
 শকহেন্দু বাক্স ওফিস্তা এলদিচি ওইনা এপোইষ্টমেণ্ট ফংখিবনি। ওফিস
 অদুনা রেঞ্জলর সোনম্বাৰ এলদিচি ওইনা লৈরিবা খোঁক্কাংগনা
 শকহেন্দু মফম অদুনা এপোইষ্টমেণ্ট ফংখিবনি। শকহেন্দু মফা লক্ষীনা
 যোঁক্কাংগনা মচল নুপি অমগা মনাও নুপি অমগা লৈরি। মফাদুনা কৈথেল
 লক্ষীনা পান্দুনা মচা অহম অদুগী শেংগা চাবগী তাৰ পুৰতা নুগনা মই
 তলগী খৰচসু হুঁক্কাংগনা। মফা বিএ পাস তৌৰবা মতুংদা পৈশা
 নুগাংগা অৰাংগা লৈবনা সরকারগী থবকি
 লায়রদুনা পাইভেংকী থবক ফাওবা হৌবা
 ওমদনা বানা লৈরকপনি। মফাগী মতেং
 পাংনিংবা অমদি মনাও অমদি মচলবু
 মতিক চানা শেখিবগী
 রাখলনা মনিপুৰগী
 ব্ৰাংমদা ওইরবসু থবক
 অমবু ফংখিবদি হায়না
 আশা তৌরকপদু
 খঙলবা মকপ খেলম্বনা
 নাগালেন্দগী কলৰ্ন
 ওফিসিয়েলশিংগা
 তাম্বুৰদগী
 যাবিরকুনা শকহেনগী
 এপোইষ্টমেণ্ট অদু
 ফংখিবনি। হৌজিক্তি
 খৰা হৰাওজবনা
 শকহেন্দু থা অমবোম
 নাগালেন্দগী বাক্স
 ওফিস্তা থবক
 তৌরকপনা
 যাম্বা
 যামদবা তলব
 ফংজরে। ওসিদি
 মফোয়না
 ভারাদা লৈরিবা
 মফ অদুগী
 মফাগী মীওই
 খৰা অমদি
 ওফিসিয়েল
 কয়াগসু
 খঙনা চান্নরক্কে।
 তলব ফংবা
 নুমেংকা
 ওইবনিনা
 হিদাক
 মচা অমমম
 পায়কসিরা
 হায়দুনা
 অনীদু
 লাগ্গপ লৈবা
 ভেন্দর
 অমদা
 ফম্বুরে।
 মীওই
 যাম্বা
 তিল্লমবসু
 মঙা
 তলক্কা
 নাকন্দা
 ফল্লি
 হায়বসে

শকহেন্না ঋঙই। অদুবু মখোয়না ঙাঙনরিবা নাগামী লোন অদুনা করি ঙাঙনরিবনো হায়বদুদি ঋঙলুদ্রে। খেলেন্ননা য়ুদু গ্রাস অমমমতং হৈবিরক্লবা হায়জশ্রবদা ভেন্দর অদুগী মপু অদুনা গ্রাস অমমম হৈদুনা থাংজিল্লকই। শকহেন্না য়ু গ্রাস অদু গৎ গৎ থকচিল্লি। গ্রাস অদুনা তেবলদা ঋলিদি লৈরবদা মপু অদুনা গ্রাস অমা অমমুক সৎ হৈজিল্লকই। শকহেন্নসু হৈরকখো হায়রুদে খেলেন্ননসু হায়রুদে। গ্রাস অদুনা মুন্না য়েংলন্বগী মমাঙদা থন্না মহৌশাদগী হৈনরক্লবা শকহেন্ন য়ু অমুক গৎ গৎ থকচিনখি। খেলেন্নদি হাল্লগী য়ু গ্রাস অদুনা অনী অহম থোক্ল চিংবনিনা থকপা লোয়ত্রি। অহাংবা শকহেন্নগী গ্রাস অদু ইকুই কুইদনা ভেন্দর মপু অদুনা হায়নবা ঙাঙনবা তৌদনা অমুকসু গ্রাস অদু থন্না য়ু অমুক হৈজিল্লকই। শকহেন্নু মথস্মাইদা চরাংনবা অমদি ফাওরকই নাগামী ঋঙবা খেলেন্নানা শকহেন্না হায়রকখি, “নঙনা য়ু থক্লগা ওক্লবদি য়ু অদু থক্লবা মতুংদা অহাংবা গ্রাস অদু উপশিন্দুনা থমগদবনি, মদু নংত্রবদি য়ু থকপা মতমদসু পিৎ পিৎ চা থকপগুন্না থক্লদবনি, নঙগী য়ুথক অদুনা নঙবু ফুরসি হায়দুনা নাকলদা ফন্নিবা মীওই খরা অসিনা ঙাঙনরে নঙ ঐ শোয়দনা ফুখিবা তারে মরম অদুনা গ্রাস অদুনা য়াওরিবা য়ু অদু থকচিল্লগা মপান থোকপা শাদুনা থোকশ্রে অদুগা খরা লাগ্না লৈরমগেরা নংত্রগা ভারাগী য়ুম য়ৌবা ওল্লগনা য়ৌত্রো, ঐসু উপাই অমনা থোরক্লগে।”

খেলেন্নাগী বাইে অদুনা খরগা কিগনবা শকহেন্নু চিং লাওখি, তেবলদা লৈরিবা য়ু গ্রাস অদু গৎ গৎ থকচিল্লগা খোংগাওগী ক্লাই সাইডতা হায়রপ পায়বা শাদুনা থোক্লিংবা শাদুনা থোকখি। ফনা শাংনা থাবলগী মঙাল অমদি ইলেক্ট্রিকী মঙালদা লাকপনা লল্লোং মরি ফাংবা অমদা থুংলরৈ। খরগা পাখংপগা লক্ষী কদোমনো জ্ঞান মাঙলদুনা শকহেন্নু লক্ষীগী মচি অমদা ফমথরকই। বাখলদুদা মথস্তা নীংজিং মাংজিং মতা অমা ওইনা চরাংনরকই। “ঐ ওসিদি নমদুনা ফুখিবা তারেসে, খেলেন্না অদুনা ফৎ হেক লাক্লবা অমা উপাই অমা লৈসে। মরোল মরি ঋঙনবা ইরমদমগী মফমসু নঙবা মফম অসিদা য়ুগাকা থক্কনি হায়দনা ভেন্দরদগা চঙদুনা য়ু থক্লরিবা অসিসু অমন্না অমনি। হুং মতুংদা অমুক হন্না য়ু থকপা য়াবা নঙে।” তপ্পা নাগালেন্দগী নহা অহমখক লক্ষীদুদা লাক্লিবদু উক্লই। স্বাই লাওনা কোকতোন শক চপ য়ুংত্রবোই নীংলবা শকহেন্না মপান থোকপা শাদুনা নাকল অদুনা পৈথোজুনা লৈ। মীওই খরা অদুনা বারী শার-শারদনা অদুমক চংখি। শকহেন্নু জ্ঞান খরদি তারে, অদুবু চিংনবদি কোক্লি। খেলেন্নাসু

মরাকত্রি লক্ষীসু ককঙাওরিবনা কদোমদা চংকদৌরিবনো খঙদ্রে। শকহেনগী পুক্রিংদা ওসি থেংনরিবা অরাবা অসুম্মা রাবা থেংনরকত্রিবা মতৌ অমা ওইরি। মতম অদুমক্তদা নাগাগী লোন্দা রাৱী শামদুনা নোক খেদুনা যু ওাওবা মানবা য়ীওই অনীখক লাপলপ্লা লাকপদু উরুবদা শকহেশু অমুক হেমা নুংশা থিরক্রে। করিগুম্বদা নাগামী লোন্দা মহাক্লা লৈরিবদু করিগীনো হায়না হংলক্লবদা মহাক্লা কমদৌগদগে খস্তুকুবদা খাঙফম খঙদনা অরাবা অমা ওইরক্রে। চেনবসু যাদ্ৰবা ফিভম অদুদা য়াম্মা চিংননা লেপ্লিঙে অদুদা খেলেশ্বানা কৌরক্রে। হরাওবনা থুমহংলবসু মপুক্রিংদা খেলেশ্বাবু রাৱৌরিবা শকহেমা মখোঙ হামগে তৌরশ্বনি হায়দুনা খুলক্রে। মমৈদা মরুপ জেমসতুগা শক খঙনহল্লগা খেলেশ্বাগা শকহেনগা মখোয়গী ভারাগী য়ুম তল্লক্রে।

নোংমদি—

“দুকানগী জুলি অসিবু কোইগেরাও”?

“হম, ঐ তল্লি, ঐ নুপী ফাওবা য়েংবা কিজরিবসিদা”।

“হায়, ঐনা হায়রবদি য়ানিনে, মশকসু অদুম ফজরিবসিদি”।

“ফজবুদি ফজৈ, অদুবু মচল নুপী অদুনা হেমা অমুক ফজৈ।”

“মচল অদুদি রা লান কয়া ওাঙগন্দে, আশাসু চাওবা মাল্লি, মদুদি অঙাংসু ওইরি, মচেবুদি শোয়দনা য়ারক্কনি হায়বনি”।

“তল্লিদা”।

খেলেশ্বানা অওইবা ওইনা শকহেশ্দা হায়রকখিবা, নুংশি নুংওনগী মতৌ অদু মহাকসু পাখঙনিনা অদুমক খস্তুখিদিবদি নঙে, অদুবু মহাকী কিগনবা মতৌ অদুদা নুপী অদুনাগা চৈরক্লবদি হায়না খঞ্জানৈ। তশেংনমক্তি খেলেশ্বানা জুলিবু নুংশিজৈ অদুবু জুলিনদি মঙোন্দা য়ারক্কদবা মাদ্দে খল্লি, মরম অদুনা শকহেশ্দা থংজনবনি। ওসিমক চঙুদনা খেলেশ্বানা জুলিদা শকহেনগী মরমদা হায়রপ কাংলুবদা খঙননিংবগী মতৌ তৌরক্রে। শকহেমা আশা লৈবগী মতৌ উরুবদা জুলিবু কৌদুনা মাগী শক্তম পেমা য়েংজবা উজবা ওমগনি হায়বা আশা অমা লৈরক্লি। জুলি হায়রিবা অঙ্কামি নিংঙোল অসি খেলেশ্বখোইনা লৈরিবা ভারাগী য়ুম অদুদগী কাখংলক্লদবা লক্ষী অদুগী অঙস্বা ফুট ১০ রোম চংলগা লৈবা য়ুম অদুদা দুকানওই য়ুমওই লৈবা পোংয়োনবী অমগী মচানুপীনি। মহাকী মচল অমসু লৈ মমিংনা লিলি কৌই। মখোয় অনীমক অয়াম্মা মতমদা মমাগী মতেং পাংদুনা পোং চৈ য়োনবা য়াওই। খেলেশ্বদি মহৌশাদগী মখোয়গী দুকান্দা

পোংটৈ লৈনবা মরুয়া দ্রো দ্রো অদুম তৌনরিবা গুক্রি। শকহেনসু খেলেশ্বাগা তন্তনা পোংটৈ লৈনবদগী তন্তনা উনরে, অদুবু বারীদি শাম্বদি পঙয়াও যাওদ্রি।

খেলেশ্বনা পাও শিরুবদগী জুলিদু মরক মরুজা খেলেশ্বগী ভারাগী কাদা লাকুনা খেলেশ্বগা শকহেনগা বারী শানবা হৌরকই। শকহেনবু হায়রপ নুংশিবগী রাখল লৈরিবি জুলিনা শকহেনবু উন্ননিংবগী মরক মরুজা লাকপা অদুনা খেলেশ্বগী থম্মোয়দা ওকচাকুনা চাকচাদুনা নুংশি মৈরি অদুনা মিকাজৈ। শকহেনসু জুলিনা মহাকপু নুংশিবগী মতো কয়া উৎলক্রিবা অমদি মিৎসেং নায়েং রাঙাং ব্রাতাদা নুংশি লক্ষীদা পুথরকুবা মতো থল্লকপদু খঙলবসু কা হেন্না হকচিন্না লৌদবগুম তৌরি। জুলিনা মরক মরুজা ‘চাক চারব্রা, করি য়েনশাংনো, চাক থোংলব্রা’ অসিনচিংবা হঙবা লাকই। মখোয়গী জগা অদুরাইগী মীওই খরদি মৈতৈ মচাশিংগা মহৌশাদগী তোইনা লোয়নরকপনা মণিপূরী খঙই। খেলেশ্বনা থেমদুনা করিগুশ্বদা জুলিবু চাক থোংলসু হায়দনা নমদুনা থোংহনবা ফাওবা যাওরকই। শকহেন্না ওসিদি খঙলকই, মাগী মরুপ খেলেশ্বনা জুলিবু তশেংনা নুংশি, জুলিবু লৌদুনা নাগালেন্দ অসিদা মহৌশাদগী লৈবগী লৈবা অদুম লৈবা ফাওবা পামই হায়বসি অদুবু জুলিনদি খেলেশ্ববু পামদে, মহাকপু পামই হায়বসে তশেংনা জ্ঞান তারকই। মরম অদুদগী জুলিনা মরক মরুজা মখোয়গী কা অদুনা লাকুনা অচাপোৎনচিংবা চামিল্লা কয়াদা শকহেন্না খেলেশ্বাবু শৌগৎতুনা জুলিগা নুংশিননবা কন্না হোৎনরকই। শকহেনগী মতো অদুনা খেলেশ্বনা থম্মোয়দা শকহেনবু কয়াগী মতিক থাগৎটৈ, অদুমমক জুলিগা থম্মোয়দি ওসি ফাওবদা ওনবা লৈত্রি। মশক মতো ফঙবতা নত্তন: লাইরিক হৈবা, ঙ্গ ওপ্পা, চাও শাংবা, ব্রা লাং কা হেন্না গুঙদবা শকহেনগা মতোলা জুলিনা নুংশিল্লক্রিবা মতো অদুনা খেলেশ্বনা পাখংপা মতো অমা ফাওরকখি। মবম অদুদগী খেলেশ্বনা শকহেন্না ফজৈ হায়দুনা থাগৎলিবি জুলিগী মচল নুপী লিলিবু শকহেনগীদমক থেল্লগা লিলিনা য়াবরুদি মাগী নুংশি লম্বা অদুনা এশা অমদি লাকপা য়াই হায়বসিদা খেলেশ্বগী রাখল ওইরক্কে।

নোংমদি—

“নঙনা ঐঙোন্দা চিঠি অমা প্রিবা”?

“করিগী চিঠি, করি হায়না”?

“নঙনা ঐবু নুংশি হায়না”।

“অ... খেলেশ্বনা ... পি অদু কৈদৌরবা”?

“করিগী নঙনা অদুনা ঐঙোন্দা হায়বা য়াত্রা”?

“নুংশিদুনা পিবনিদনা”।

“দে, গাইখোও নঙ ঐনা চৈনা ফুগনি”।

লিলিদ্ শাওনা ময়ুমলোমদা চংখি। শকহেনদু পাখংতুনা মাগী কাদা চংশিল্লকখি। মহাক্সা খেলেন্সনা তৌকরিবা মতৌ অদুদা শাওনিংদুনা গাঙ শকখি অমসুং অচুন্না পাও অদু তমদুনা লিলি অমসুং মখোয়গী ইমুং-মনুংদা মহাকপু লান্না লৌদনবা হায়রু হায়রকখি। অদুবু খেলেন্সনা করিসু খৌশাখিদি, লাকসনু মাগা গাঙনগে হায়দুনা লৈথোকখি। শকহেনগী রাখলদু য়ান্না নুংগাইরকত্রে মশাদু হৈনদবনা লোয়রক্রে। মহাক মরমদম মণিপুৰদগী পৈশা তামবগীদমত্ৰা লাকপনি অদুবু মীরম অদুদা পৈশা তানবা পাল্লকত্রে। তাজ্জা অদুদা লিলিগী ইমুং-মনুংদা খংনা লাওনবগী খোঞ্জেলদু শকহেন্না তারক্রে। মহাক পাখংপনা জ্ঞান মাঙলক্রে; অদুম্মক গুৱাংদগী হিদাক কা হেন্না থকত্ৰবা খেলেন্সদি চাক তোক্তবা মতুংদগীদি ইশি শিনা নিঙাইদনা তুমদুনা লৈথোকত্ৰে। রাখলনা চরাংনববা শকহেনদু ৰাবগী পঙথৈ লৈতনা খাঙঙমদনা কা মনুং অদুদা লেল্লক্রে। নুমিদাংৰাই যৌরক্রে, শকহেনগা খেলেন্সগা তংতনা গাঙনরে। অদুবু মতম্না থেংজিনখিবনা ফমুংদা হিপুৰে! শকহেন্দি তুম্বা য়াদ্ৰে। নুমিদাংগী পুং তরা অদুৱাইদা মখোয়গী কাগী থোঙদু দক দক থিল্লকই। কিজরবা শকহেন্না খেলেন্সবু তুমিন্না হৌদোকই।

“কনানো”!

“ঐনি, থোঙ হাংদোকউ”।

“লিলিৱা, ঐখোয় তুল্লে, নোংগাল্লগা ৰাৱি শাৱসি”।

“থোঙ হাংদোকউ য়াদ্ৰবদি কাউখাইরগে, থোঙ হাংদোকউ”।

লিলিনা অশাওবগী মৈরি কানা থোঙ থিল্লিটুঙদা জুলিগা মমাগনা লাক্ৰুনা লিলিবু থেখী। অদুদগী লিলিদ্ ঈংথদুনা মচে অমদি মমাগা চংমিল্লত্ৰে। শকহেনদু স্বর শাংনা হোম্ববগা উপাইদি লৈতনা তপ্পা হিপথখি।

শকহেনদু মাগী চংননবা শেম শাবা লোয়ত্ৰে, খেলেন্সনা থিংজবনি অদুবু য়াখিদ্ৰে। খেলেন্সনা শকহেনবু থিন্দোক্ৰবা তৌবগী মহত্তা রাখল নুংগাইতবদগী। ফমুংদা ফিৰুক খুমজিন্দুনা হিপুনা লৈত্ৰে। শকহেন মাগী বেগ অদু য়াল্লদুনা মাগী ভাৱাগী কা অদুদগী থোরকই। শুমাং মতোন্দা লিলি লেপুনা লৈরমই।

“নহাক চংলগত্ৰা”?

“উম”?

“অমুক লাক্ৰোইদ্ৰা”?

“লাল্লরোই”।

“নাগালেন্দ, মণিপুর ভারতকী মনুংদা লৈবা ষ্টেট ঙাক্তনি। মসিদা ঐনা অদুনি ঐনা অদানি জাতি তিগদে লোন তিগদে হায়বগী খেংনবা থম্বদি ফন্তে। নঙসু নাগালেন্দা নুপী থিদুনা অদুম লৈবদা করিসু কাইদেনা”।

“ঐদি ইমা লুত্ৰাবীনা য়োকপনি, ইমাবু কোন্দবা যাদবনি”।

“দাদা শকহেন, নুংশিনবদি নুংশিনরিবা থম্বোয় অনীদুনা সংসার পৃথিবু কাওবা ঙম্বী হায়বদাই”।

“ঐ, ঐ চংলুখিগে”।

শকহেন্দু তপ্পা তপ্পা চংখি। খরা থাপ্পবা কান্দা তুংহন্দুনা য়েংলকপদা লিলিনা ফক্কাংদা মখুংনা ঙাক্কাগা ঙারগা মাইথোং খাজ অদুদা তরুরবী মিৎস্না অনীদগী পিগী ইরানা ওর ওর শিঙুনা খাঙলিবদু উরকই। খঙলকই, মহাক লাল্লে, মহাক্কা ঐহাকপু নুংশিরক্কে, মহাকী মশক মতৌগা হায়বদি মহাকপু পামজৈ, নুংশিজৈ, অদুগা মহাক্কা হায়বকখিবশিং অদুমকসু অচুম্বা ঙাক্কা অদুবু নাগালেন্দগী রাখল নঙুনা দিল্লী, মুম্বাই, কোলকটা অমদি ভারতগী মফম কয়াদা ঐখোয়বু রেল বিহেপ অমদি রিগার্দ তৌবদি, ফিভম খরখকী নঙুনা ফিভম অয়্যাম্বদা য়েংলুবদা খরদি রাংপঙুমই। তশেংনমক ইন্দিয়ান কলটিটুয়েলিগী আটিকল ১৯(১)(ই) অসি মীওই কয়ানা য়াল্লরক্কে। মরম অসিদগী ভারতগী লমদম কয়াদগী লম অদুগী মীওই নঙবা কয়ানা খুন্দাবা য়ানিংদবা উংনরকপা মতৌ লৈরক্কাবনি। ঐ লিলিগী লৈহৌরিবা নিঙমদবা শক্তম অদু পুন্দিদা কাওবা ঙল্লরোই, ঐ লিলিবু নুংশি, পাম্বী অদুবু পুকচেল পিকপা হায়গদ্রা রাখল খেনবা হায়সিরা, হনসি হনঙমদা ঐ নিঙমদনা ইরমদমদা থুংলখি।

ঐদি যুম পাল্লরোই

মরক মরক্তা অমুক অমুক মানা ঐখোয়গী বজার মচা অসিদা কুফেং কুফেং ফাওরকপসি ঐগী রাখলদা স্বগগী ফজবগী লাইরেস্তা শুমহংনিংঙাই ওইবা কামদেব হায়বদুম ওইরব্রা নীংজকুই। ওছোক্সু ফজৈ, চীংলেয়া। মমিংসু ফজৈ ‘দিনমনি’ নুমিংকী মঙাল। অশম্বীদা ময়াল্লা দিনা, তশেঙনা মঙাল লৈনা নীংখিজবনি। লমদম অরাল্লা ইম্ফাল শহরদগী ওইবগা মানা শেং চাবা ইপক্তা পকচৈ, ইফকা ফজৈ। তৌবতবু ইম্ফাল শহরদগী রাবগাইগী বজার মচা অসি ফাওবদি যাল্লা লাল্লনা মরম ওইদুনা মহাক নুংতিগীদি লাকপা ওমদবনা মরক মরক্তা ঐবু নুংখিজবগীদমক্তা লাক্লিবনি। খরচসু নোংমা লাকপদা ফনদি চঙলমগনি। অসুক ফজরবা মশুগ লৈবা পাখঙ অসিবু ঐনা খুদুম চলহৌরগে হায়দুনা অচিকপা কয়াদা, মাবু শুমহংনবা লাক্লি। অদুবু মহাক্সা ঐবু শুমহংত্রিবা অসিনা করিগীনো? ঐবু মীয়াল্লাদি ঐখোয়গী লমদম অসিদা শকহেনবীনি, তোমখিনি, ঠৌনা ব্রাং চাওনা গং লৈনা ফজবীনি হায়দুনা শোল্লিবনি। নোংমদি মহাক্সা ঐবু নুংশিনা য়েংলকই অদুগা,

“চান্দনি, নঙগী খাবলশ্বস্বী মাইথোঙ অসি ঐগী পূজিনা লৈরিবমথৈ থম্মোয়দগী মাঙখিগদবা মাত্রে। নঙতগী শক্তনু উনিংবনা পূজা কয়া মীকূপ কয়া ঐবু তঙনা ব্রাহ্মি। অদুবু ঐগী থবক অসিমত্তং ফংত্রি ফাওবদি হায়দুনা ঐনা খাঙলিবনি।”

“থবক ফংবা ওইব্রা হায়ববু হনুশনখিনিকো। মণিপুর্দা লাইরিক লাইঙু ফনা হৈবা লৈরবসু থবক ফংবা হায়বসে অক্সা ব্রাক্ষমনিকো।”

“চুম্বী, অদুবু পাবুংগা ইমাগনা কল্লা হোৎনজরিবা অসি মায় পাঙ্কনি

হায়বসিদি ঐগী অশানি।”

“খঙদেদা, নঙসে ঞাশাজাও ওইদুনা অদুম লৈগদৌৱিত্তা?”

ঐগা ৰাঠে অদুনা গাৰ্গ পূৰ্ণদা খৰদি নুংঙাইখিদি, অদুম্মক নুপা অমা ওইৰগা, অদুগীসু মথক্তা চাওখলবা শহরদগী লাক্কা হালৎ অসুক খঙদ্রিবসিবু কবল্লো? লৈশাবী ওইবগী সংসারবু কাওদুনা নুংশি মিলনগী স্বৰ চনীং তানা হোনবা গুমদবা মাকুপ কয়া ঐদি যাওন্ত্ৰে, অদুবু মঙোন্দদি কৰিমত্তা ফাওন্দবগুয়া তৌখি। খঙদে, ইতারোই ফজবী, ঐগী ৰাখলসে মতম অদুদা যান্না চরাংনখি।

নোংমদি ঐনা অৰোইবা ফিৰেপ অমা লৌৱগে হায়দুনা ইতারোই নন্দিনি অমদি দিনাগী মখুৱাগী মচা, মাগীনা ৰাবগাইসিদা লৈবা মনাও সুৰজিৎকা শীলদুন। যুম কাৱক অমগী শিক্ষাৱৈ মথোঙদা নুমিদাং অমা উনখি।

“অমুক্তা লোইৰবা নুপী ওইবগী পূঙ্গিনি, অমুকী দাগ অদুনা পূঙ্গিদা মীংলু দ্ৰিবা কয়াৱক তাবা যাবগী ফিভমসু নুপীজা ওইবী কয়ানা তম্বা গুমদ্রবা মীওইপোকী পূঙ্গিদা থেংনদবা নন্তে। ঐদি নুপী ওইবীশিংবু সাতিত্তবু গাক শেলহন্নীংই, ওইহাকী ওইল অপান্না মিহৌবনা পূঙ্গিবু...”

“খঙদেসে নঙগীসে ঐইকুপ পুৰীনা দোলাই পুৰীগীদমক্তা ৰায় ঙায়বদুগুম্বনি।”

অদুম্মা ঐনা মাধু থৌশাদদুনা খোইবাং খোইশাওননা মিকপুদা মপান থোৱকই। মানা কয় খামহৌই, ঐনা তাৰীখিদি:

অমুক অদুদা ঐবু থিৰবৈ, ঐনা থৌওইদবা অদুদগী মহাক ইম্মালগীদমক গাড়ী গাউনবা পাৰ্কিংদা থোকন্ত্ৰে। মহাকপু নুংশিদবদি নন্তে ঐ, অদুবু মহাকী মীঙমদবা মতৌ অদুদা পেন্দবা কয় লৈৱকপদগীনি, চংলমদাই অদুদা ঐনা ফজববা মোনখুমদ ‘লমলানবও’ হায়দুনা ইখুৎনা ফজন্য লোঞ্জবা অমগা অৰোইবা চিঠি অমগা প্যাকংদা পীখি। ইতারোই ফজবী, ঐনা মাধু মতম চাৱবা কান্দা লাকও হায়দুনা চিঠিদা ইদুনা ইচ্ছোকপীখি:

ইকুই কুইদনা ঐ খুৱাই থোইদিংজুম লৈকাইদা ওলিৰী ঐগী ইচেগী মচা পোকপগী সেবাগীদমক্তা চংলে। ইচেগী সেবাগীদমক্তা লৈবদা ঐগী খুৱাইগী ইতাশংগা: অসুম লোয়নৱকপদগী লৈকাই অদুমকী চাউদম শাংদম্বা দিনাগুম্বা শক্তমদা চং ফিবাল চান। ঠৌনা ফজবা শশিগা ওৱকই। শশিনা ঐবু মিতাৱকপা ইতারোই কয়াদগী পাউ ফংগতা নন্তনা তন্তনা থোঙ্গালদা অমসুং কৰিগুম্বদা ঐখোয়গী ইচেখোয়গী শুমাং ফাওদুনা চংপা হৌৱকই। মীংয়েং নায়েং মতৌদুদা মহাকী, ঐগী থম্মোয়দা কৰিগুম্বা ইনোং অমা তন্তনা ফাওৱকপগুম্বা তৌৱকই।

ইনাক কৈরাক কা হেন্না খুনবমক নংত্রবসু মণিপূরগী মপান্দগী ইঞ্জিনিয়াররিং লোইরবা থবক থিরিবা পাখঙ অমনি হায়বদুদি খঙলে। ঐগী ব্রাখলনা লাংবনে, ইতাশিংনসু ফৈ হায়জিল্লকপনে, ঐগা উনরে। রাঙাং শাঙাং ঈংতঙ্গী, হাদে শশি, প্রোগ্রাম শিল্লকই। ঐসু মুমথংনবদা লৈবী ইতারোই সুনিগা লোয়ননা থোক্তুনা উনবা হৌরকই। অহাও-অথুম অচাপোং কয়া লৈদুনা মাগী ব্রা খঙবা মতো কয়াদগী ঐবু কঙাওনহল্লি। মমৈদা সিনেমা প্রোগ্রাম থারকই। ঐসু ইনখংলকপগী ঙাওখংলকপগা ওইবনা শুমহংত্রসনু মতাগুম কেদুনা, নীংথিনা মমল য়ান্নবা ফিজিং লৈতেংদুনা কয়ারক সিনেমা য়েংমিল্লি।

“স্বগগী লাইরেস্ত্রীশুস্ত্রী নঙবু ঐগীদমক্তা মফম অসিদা ঈশ্বরনা থাবীরকপনি। ঐগী পুন্নি অসি নঙ নত্তনা কনাগীসু ওইররোইদবনি। নঙ ঐতগী ওইবা সংসার অমদা হিংমিল্লরসি।”

অসুয়া থোং নৌরবা খোইথুম্নবা ব্রাহৈ কয়ানা ঐবু শুমহংত্রুনা অমরাবতিগী লৈগী লৈকোল অমদা মা ঐ কেকু লোংপী শান্নবদু তত্তনা মীংমাঙদা ভাবনা উরকই। নুংঙাইরবা সংসার অদুবু পান্নকখি। অসুয়া ককঙাওননা চেস্ত্ররক্লিবা নুংশি ঈচেল অদুদা ঐহাক্সা ঐগী ইক্সিয়াগী অমদি লু-তোংনা শাবা হকচাং পুন্না শশিদা কথোকচখি। হৌজিক ঐহাক লুহোংদনা মাগী লোয়নবী নুপী হায়বদুমক ওইস্ত্রে। ঐবু ইকুই কুইদনা লুহোংবীদুনা ময়ুমদা পুশিল্লগনি হায়না মানা হায়বীখিবা অদুদা থাজবদগী ঐগী নুংঙাইরবা মঙলান অমনা মাতবু সৌরাংলক্লি, উনীংলক্লি। ঐ তশেংনা নুংশিবদা ঙাওরে। মতম অসিদা য়ুমদগী ইমানা লাক্তুনা ইচেনা থবক শূবা ওম্নবনিনা ঐবু লৌবা লাক্লবনি হায়দুনা লাকখি। ইচেনসু ইতেনসু ঐখোয় অমুক রাজবা হায়দুনি হায়দুনা থিন্দোরক্তুনা ঐ ইমাগা লোয়ননা ইপেন হেক পেঞ্জদ্রবা থাম্মায়দুবু পুদুনা ঐখোয়গী খুজংগী বজার যৌরক্রে। ইতারোই কয়াদা মনুংগী ওইবা অরোন-অথুপ কয়া লীথোক্ত্রবসু ইক্ষ্মালগী ইঞ্জিনিয়ার ওইগদৌরিবা শকহেনবা পাখঙ অমগা নুংশিনরে হায়দুনা লেন্নজৈ। মরক অসিদা দিনানা মরক্তা লাক্তুনা ঐবু থিরম্মী, অদুগা ঐবু কয়াদা নুংশিজবা হায়দুনা ইতা অমনা তন্নস্বগী বারীসু তাখি। অদুবু ঐনা দিনাগুস্ত্রা নুপা মান্দবা মী অদুগী বারীদু তন্নল্লনু, হৌজিক্তি ঐগীসু নুংশিনজবা, থরায়না তাজবা মঙোন্দগী হেনবা লৈজরে। হৌজিক্তী মতমদদি নুপীজা ওইবীশিংনা অব্রাংবা থাক্তী পাখঙ খন্দুনা লৈবতনা পুন্নিদা মায় পাক্কদবনি হায়না কল্লক পেমা হায়জখি।

নোংমা খঙহৌদনা ঐগী মপু ওইরিবা শশি ঐখোয়গী বজার মচা অদুদা

মাকটি কান্ধ অমদা মাগী মমাম্বা অমগা লাকখি। পাউ ফংবদগী ঐসু ইতারোই নন্দিনিগা থোরকখি। হোটেলদা অচা-অথক কয়া চামিন্দুনা শশিগা বারী শানৈ। মানা মহাক থবক অমগী বেজলোরদা নুমিং মঙানিগী মতুংদা চংলগনি। থবকীদমক কৌরকপনি। অফ-ফত্ৰা য়েংলুরবা মতুংদা থবক অদু তৌবা য়াবগী ফিভমসু লৈবনা ঐবু ইম্ফালদা মচেগীদা লাকুনা অমুক্তা উননীংই হায়জরকখি। ঐনসু হংচিং নোংমাইজিং নুমিত্তা শোয়দনা লাকুগে হায়দুনা নুংশিনা বিদায় পীবদগী মথোয় মাকটি কান্ধ অদু থৌরদুনা চংলৈ। ইতারোই ফজবী, মানা ইশুংলাংগীদমত্তা লাপ্ৰবা লমদম অসিদা মাকটি তোংদুনা লাকপদুদা ঐনা চাউথোকচখি।

নোংমাইজিং নুমিং অদুদা ইমা পাবুংদা হায়রম্নগা ঐ ইচেগী য়ুমদা চংলি। অমুক অদুদা শশিগা উনরদুনা সিনেমা য়েংদুনা ঐশোয় অৰা-নুংঙাই বারী কয়া শানজৈ। ইচেগী য়ুমদা হেল্লকপদা নুমিং অদুগী থাবলগী অহীংদা উননবা মানা লীল্লকখি। ঐসু তঙাইফদবা মওংনা য়াখি। অহীং অদুদা মঙোন্দা ঐগী নুংশি বাক্ষম কয়া থম্মোয় শেংনা ফোঙদোকচখি অমসুং ঐগী লৈজবা প্ৰমা কথোক্তুনা মাগী নুংশি আশা নৌহীননা থুংহনখি। নুমিং নীনি ইম্ফালদা লৈরুরগা ঐ হুংদা লাকখি। মাগী মীরমদা চংপা অদুদা মজল ওইননবা ইশ্বরবু খুৰুমজখি।

ঐনা ইম্ফালদা চংখিবা নোংমাইজিং নুমিং অদুদা দিনা ঐখোয়গী বজার মচা অদুদা লাকুশী। মহাক থবক ফংলে হায়। মহাক হৌজিক কোলেজ অমগী লেকচরর ওইরবনিনা নোংমা ঐনা মঙোন্দা চিঠিদা মতম চারবা মতমদা লাকও হায়বদগী লাক্ৰিবনি হায়দনা ইতারোই নন্দিনিদা হায়রম্মী। মহাক থা অমরোমদি পাগদবা নৈনগদবা কয়া লেবনা লাকুগেই, ওলব অহানবা ফংবগা ঐগী নুংশি খুঁদোল অমা তল্লরগনি হায়বসু হায়মামখি। পাউ অদুনা নন্দিনিগী মমাঙ অদুদদি থওইরদে অদুবু ফমুংদা হিপথরকপদা নীংঙমদবা অমা লাকখি। অদুমমক ইঞ্জিনিয়ার অমনা লেকচরর অমদগী ইঞ্জিং লৈব। হোঙ্ক খন্দুনা নীংঙমদবদু খাঙজখি।

মতমদা কনাবুসু ঙাইবীদবনা থা অমরোম হেল্লকপদা দিনানা বাবগাই বজারদা মখুংতা ফজনা পেকেট তৌরবা ময়োম অমা পুরদুনা ঐবু থিরকখি। ঐনা ঐদি ইম্ফালদা লৈব্রি হায়না নন্দিনিদা পাউ পীবনবদগী মহাক নীংবা কায়না নন্দিনিদা পেকেট অদু ঐঙোন্দা খৰা শিল্লবীয়ু, মহাক নোংমা অফবা নুমিং য়েংলগা লাকপনা ফবা তাৰে হায়রম্নগা চংখি। নন্দিনি অমদি ইতারোই কয়াগা লোয়ননা ঐনা ময়োম অদু হাংদোকুদা ফজব্রবা সনাগী অনৌবা মোদেলগী লীক

অমা যাওরমখি। পূম্মক্লা মমল অসুক য়ান্নবা শোৎ অমবু চান্দনিগীদমক্তা
খুঁদোল তম্বা ওল্লিবসিনদি দিনানা চান্দনিবু তশেংনা নুংশিবজাংনি হায়দুনা
নোকমিল্লখি।

থা অনীরোম হৌজিনশ্রে, অদুবু হৌজিক ফাওবা ঐগী মপু ওইরিবা শশিগী
মরা মপাউ অমত্তা তারক্তুবা অদুদদি ঐহাক মিপাইবগুম তৌরকই। ওসিদি ইমানা
ইচেগীদা পাউ অমত্তা হায়রুচো হায়দুনা হায়রকখিবা অদুদা ঐনা তান চারে
হায়দুনা কেবা যাবা কেরগা ইম্মাল তল্লকই। চাক চারগা অহীং অমা লেকুবসু
হায়না নুংখিলদা লাকপনা পুং ৪.৩০ মুক তাবদা খুরাইদা থুংলরে। খঙহৌদনা
কার পরেং পরেং অমা লৈবা অমদি শশিখোয়গী থোজ্জাল্লোমদগী ধন থীন্দুনা
লুহোংবগী বরগা লোয়ননা মীয়াম অমা থোরকপদু ঐগী ইমিৎ অসিনা উষি।
চিংনবা অমা যাওনা মুয়া য়েংলুবদা কোয়েং য়েতুনা বর ওইনা মাকটি জেন
অমদা কাখৎশ্রিবদু শশিনি খঙলে। ওইহাক জ্ঞান ওাওনা লম্বীদুগী চিদাইদা
লেপ্তুনা পিরাং পিরোইনরিঙে অদুদা অহৌবা লুহোংবগী য়ম্মশিংগা লোয়ননা
নিম্মদুনা কার ময়াম পরেং ওইনা চৎশ্রিবদু ঐনা নীংবা কায়বগী পিরাংলক্তা
উহৌখি। ঈমুৎকী মজৌগুম্বা পিরাংশিং তৈথোক-তৈথোক্কা ইচেগী য়মদা চঙলকই।
ইতৈদু শশিগী লুহোংবা চৎখি হায়। ইচেনা হবাও হরাও তৌরদুনা চা থাফুনা,
শশিদু বেজ্জলোরদা থবক তৌবদগী বেজ্জলোবদা থবক তৌমিয়বী কোংপালগী
শক-চ ফজবী অমগা থোরক্কা চেনশিল্লকপদগী য়ান্নদুনা থুনা লুহোংলগা হুন্নিৎ
লৈরম্মগা চঙত্রগদবনি হায়না ইচেনা তমখি। ইচেদদি মকা ইফোং ফোঙদনা তয়া
চতুনা ইতারোই সুনিবু হৌরুবগা রারী কয়া নীংওমদনা শানরবা মতুংদা ইচেগীদা
অহীং অদুমা কল্পদতা তমখিদে। নোংঙানবা ওাইওমদনা ঐনা ইম্মালদগী য়মগীদমক
রাবগাই বজার তল্লকই। নেশনল হায়রে ৩৯ গী নাক য়েৎকী লৌবুক লমহাঙ
অমদি চিং-মান, উ-রা পূম্মক অদুনা ঐবু তত্তনা লকুবগুম্মকই। ইমীং অসিনা
য়েংবা ওমদুদুনা উইশিন্দুনা সীটকী ওাথফম অদুদা ওাথরগা ঐনা ঐগী মীংলুদগী
পিরাং ফাখজৈ; তশেংনমক ইতা ফজবী, ঐ অসে লুহোংদনা মৌ ওইররবী,
তৌঙম্বী, মাঙ-তুংগী রাখল যাওদ্রবী অমা ওইরবীনি। সৌনম্বা শশিনা ফনা
হৌদুনসু ঐ ইশানা য়ানা কথোন্মদ্রবদি শশিনা ঐওোন্দা করিবু তৌবা
ওমগদৌরিবনো? অদুবু ওাইহাকী গ্রপাম নুংশিনা ওাওখিদুনা তুংগী ফিতম
উক্কাবদগী ঐ ওসিদি লৈখা তারবী মৈতৈ চনু অমা ওইবে। ঐবু পাজবা থম্মোয়
শেংনা নুংশিজবা দিনানা ঐবু শোয়দনা থিরকখিগনি। মহাক্লা মতম অমদা ঐবু

ନୁମି ଓଇବଗି ସତିହ୍ନ ଖାକହନବା ପାମଜବନା ହାୟକିସିବା ଅନୁ ଐଗି ଓସିଗି କିରେମ
ଓଇରଗେ ନିଂଲେ। ଖୁନାଂ ଚାରବା ଐଗି ହକଚାଂବୁ ଚଲବା ମଞ୍ଜୋନ୍ଦା ନଂତ୍ରଗା କନାଦସୁ
ଥମ୍ବୋୟ ମିଦୁନା ଐ ଅମୁକ ହମା ଯୁମ ପାଲ୍ଲରୋଇ। ଫଜବି ଐ.. ଐ.. ଐଦି ଯୁମ
ପାଲ୍ଲରୋଇ।❀

নুংশিনবগী লংলা

মপা অহল সিমিওলনা মবুক শাওগতুনা খাওবা ওমদনা ফমুংদা ফর ফর
হায়রদুনা অহীংদুনা অয়ে নাহেদুনা খাওলক্লিবা অদুদা কোরাদিনসু মপাগী সেবা
তৌজদুনা অহীং অদু মৈচাক পুদুনা তুমদনা লৈখি। খুনগী মাইবা কৌরুদুনা
নোঙল্লমদাই অদুদা য়েংখি, অদুবু ফবদি ওমদ্রে। কোরাদিন তৌফম খঙদনা
ককঙাওনরকই। কোনখাং হায়রিবা খুল অসিদি তেংনৌপলদগী কিমিঃ ৮/৯
লাপই। চিংদা তাবা খুজ্জং অমা ওইবনা তেংনৌপলদা অনাবা পুদুনা চৎকদবদুসু
গাড়িদি মোরোরোমদগী লাকপা গাড়ি ওইবা নত্তনা উপাই লৈতে। কোরাদিনদু
তেংনৌপল পিঞচসিদা চৎননবা শেষ শারক্লে, অনাবা অদুগী নাহেবগী খাওবা
ওমদবা মতৌ অদুদা খাঙমদ্রবা কোরানা মঙব থাঙ্গং থাঙ্গংতুনা বস য়েংজরি।
মোরোরোমদগী টাটা সুমোদি লাকপা হৌরে অদুবু মী ফুল ওইনা লাকপনা
তোংগে য়াদ্রে। কোবাদিনসু খোইশাওননা খাঙমদনা খাঙলকপদগী উচিন নাচিনা
বস য়ৌনরক্লে। হরাওরবা কোবানা মপাবু মরুপ নিংখিংগা লোয়ননা বসতা
পুদুনা তেংনৌপল তল্লক্লে। যৌবগা পন্তবা তৌদনা অনীদুনা মপা অনাবা অদু
হোম্পিতালদা পুঁশল্লক্লে। ডাক্টর অমগা নর্স অনীগা ফল্লিবদুদা অনাবা অদু
পুশিল্লক্লে। ডাক্টর অদুমক্লে কোরানা ইম্ফালগী জোনষ্টোন স্কুলদা তমিন্নরস্থা মাগী
মরুপ রাজেস ওইরল্লে। রাজেসনা হরাও-হরাও তৌরদুনা য়ান্না চেকশিনা কোবাগী
মপাগী অনাবা অদু য়েংলক্লে। মতুংদা মবুক শাওগৎপা অদুগীদমক মশামক্কা
হিদাক পুথোজুনা নর্স অমদা কাপহল্লে। মিনিট ১০গী মতুংদা মপা অদু অনাবা
ফরক্লে। কোরাদিনগা রাজেসকা অরা-নুংঙাইগী রাবী কয়া মরুপ ওইবগী অমসুং
মতম কুইনা উন্নরদ্রবগী শানজৈ। ওসাই মখে অনাবগী চৈনানা খাঙমদনা লৈরস্থা

অহল অদুনা ডাক্তৰ অদুবু মচাগী মৰুপনি খঙলবদা মপা সিমিওলদুনা হৰাওনা “ঐগী ইচাগী মৰুপ ওইৰবদি ঐগীসু ইচানিদনা, ওসিদগীদি নঙনা ডাক্তৰ ওইৰবসু ইচা হায়না কৈংগেকো” হায়দুনা নোকা বারী তৌৰক্ৰে। ডাক্তৰ রাজেসনসু হৰাও-হৰাও “হোষ হোষ ইপানা অদুয়া কৌবিবদু ঐসু য়ান্না নুংঙাইজৈয়ে, মতুংদসু অদুম কৌবিযো” হায়দুনা মোমোমনা হায়জখি। মমৈদা হিদাক লাংথক লৈগদবসু লৈদনবা মশানা হৌগতুনা হিদাক থিরগা অহল অদুদা পীবিষ্টে। অহল অদুনা মথম্মোইদু পেল্পদুনা ‘ঐদি শিরগদরা হায়না খল্লুৰে অদুবু ইচানা কল্লেনদা, ঐ ইচা লৈরবদি কুইনা হিংগদবা মাল্লক্ৰে’ হায়না নুংঙাইনা হায়রকখি। ডাক্তরনসু “নচা হিংলিবমথৈ ইপাবু শোয়দ-ঙামদনবা য়েংবীগনি, করিমত্তা বারুন্নু, ঐ ইরাই নুমিত্তা মৰুপকী য়মসু খঙবা ওইনা ইপাবু য়েংশিয়বা লাক্ৰেকো” হায়দুনা বিদাই পিরক্ৰে।

ওসিদি ইরাই নুমিৎনি। অয়ুকী পুং ৮ তাবদা রাজেসনা নৰ্স অনীগা ডাক্তরগী গাড়ি অমদা দ্রাইভরনা থৌদুনা কোনখাংগী খুনয়াদা থুংলরে। খুনগী কাখংফম লক্ষী অদুদা কোরাদিন নিংথিংনা অমদি খুলগী মৰুপ-মপাং খরনা ডাক্তরবু ঙাইদুনা লৈরল্লে। ডাক্তরবু হৰাওনা ওরুদুনা কোরাদিনগী ময়ুম তল্লা খোঙনা কাখংমিন্নবক্ৰে। অওকপনি খুলগী অঙাং-অহল, নুপী-নুপা কয়ানা কোরাদিনগী শুমাংদা ডাক্তরবু লাকপা ঙাইরম্বগা লোয়ননা হৰাও তয়ান্না নোক খেদুনা ওকত্ৰে। রাজেসনা পুন্মক্কী রেল কম অদুবু হৰাওনা ওরুদুনা অহল সিমিওলনা মাজ্জোলগী ফক্তা ফমদুনা লৈরিবা জগা অদুদা চল্লা ফমথররে। সিমিওলনা “ইচা নুংশিবা লাক্ৰেনদা, ফিদা ফিদা”হায়রকপদুনা নিংথিংনা লাক্ৰিবা অতৈদুগী চৌক্ৰি পুথোক্তুনা ফমহল্লে। ডাক্তরনা অহল অদুদা “ইপাগীদমত্তা ঐ লাক্ৰবনি” হায়দুনা নৰ্সতুবু কৌশিল্লগা নৰ্সতুগী মতুংগা লোয়ননা সিমিওলবু ফক অদুদা হিপহল্লগা অনাবা য়েংবা হৌরকত্ৰে। মতুংদা “ইপা য়ান্না ফগংলেনদা” হায়দুনা মাগী বেগ অমদগী হিদাক লাংথক বিটমিন্নচিংবা কয়া পুথোক্তুনা থক্ৰদবা চাগদবা মতম্মচিংবা কোরাদিন অমদি অহলদুদা তাকপিয়গা পীরে। মতম অদুদা পেল্পবা অহল সিমিওলনা মাগী খুঞ্জাগী অনাবা খরসু ইচা ডাক্তরনা লাক্ৰিঙৈদা য়েংবিরম্মু হায়না হায়জরক্ৰে। রাজেসনা-“ইপানা হায়ববু করিগী যাদনি” হায়দুনা হায়রক্ৰবা মতম অদুদা তিল্লল্লীবা খুঞ্জাগী নুপী অঙাং য়াওনা যী ৪০/৫০ অদু হৰাওনা নোকত্ৰে। মতুংদা অমমমতং ওইনা অনাবা ২০ লোম য়েংলক্ৰে। অদুগা অয়াওবা হিদাক খরসু লেল্লা পিজরে অদুগা খরামদি ফার্মসিদগী লৈবিৰো হায়জরে। মতুংদা চা

অমমম হরাও হরাও ইকোই কোইদুনা থকমিন্নরবা মতুংদা রাজেস মাগী কাংবুগা লোয়ননা তেংনৌপলগীদমক খোংশানস্ত্রে।

খুল অদুগী মীওই কয়ানা মখোয়গী বারবা অনাবা কয়া কোরাদিনগী মরুপ ডাক্তর অদুনা য়েংলস্বদগী ফগৎলকপা অদুদা কোরাবু থাগৎস্ত্রে। ঙসি ঙসিসু খুঞ্জং অদুগী মীওই কয়ানা তেংনৌপল হোম্পিতালদা চতুনা লায়েংলুবদা ডাক্তর অদুনা ঐগী মরুপকী, ঐগী ইপাগী খুনগী মীনীনা হায়দুনা তরাম-তরাম্মা তৌদুনা নিংথিনা সেবা লংবা তৌরকপা অদুনা খুঞ্জা অদুগী মীপুম খুদিংমক্কা ডাক্তর অদু য়াম্মা নুংশিজস্ত্রে। নোংমদি খুল্লাকপগী মশুন্পা অমা ফংবগী নুংঙাইবা ফোঙদোকপদা খুঞ্জাশিংনা ডাক্তর অদুবু য়াওহীংবগী অপাহুনা কন্না হায়জরবদা কোরাদিনা ডাক্তরবু খুঞ্জাশিংগা চামিন থকমিন্নদুনা খুল্লাকপগী মশুন্পা পোকপগী নুংঙাইবাবা থৌরম অদু য়াওবীয় হায়জরবে। ডাক্তর রাজেসসু হরাও-হরাও য়াবীদুনা নুমিৎ অদুদসু মখোয়গী গাড়ি অদুদা ডাক্তরগী ষ্টাপ ৫/৬ লাকুনা য়াওরবে। ডাক্তর অদুগী মিৎমাংদা খুনগী পাখং লৈশা কয়ানা জগোই ঈশৈ উৎপগা লোয়ননা হাওরবা চরা অমা চামিন্নরে। অসুন্না ডাক্তর বাজেসকী পোপুলারিটি অদু থংনবা খুঞ্জা কয়াদসু তাম্নরক্কে।

থা অমা খরা হেন্না হৌশ্রবদা, নোংমা নিংথিংনা মাগী ময়গী অনাবা য়েংবা তেংনৌপল হোম্পিতালদা চংলুবদা ডাক্তর রাজেস ইম্ফালদা ব্রাঙ্গফর তৌস্ত্রে তারে। অতোগ্গা ডাক্তর চিংমী অমা তেংনৌপল পিট্রচসিদা ফল্লরে। নিংথিংনা ডাক্তর অদুদা ময়গী অনাবী বারী অদু লিক্কাদুনা অনাবা য়েংহল্লে। মতুংদা ফার্মসিদগী হিদাক্কাচিংবা লৈজরগা ময়ুমদা হল্লক্কে! মহাক্কা কোরাদিন অমদি খুঞ্জাগী মরুপ মপাং কয়াদা ডাক্তর রাজেস ইম্ফালদা ব্রাঙ্গফর তৌখিবদু তল্লুবদা পুম্মক্কা নুংঙাইনখিদে।

মতমনা কনাবসু ঙাইবিদনা চহী অমা অনীগী মতুংদা কোরাদিনগী মপা অহল সিমিওলদু অনাবা লোয়দুনা ফমুংদা য়াতাদুনা লৈরক্কে। মতম কয়াদা সিমিওলনা মচা ডাক্তর বাজেসপু কাওজদে, মহাকপু ঙসিসু নৌহৌননা শোঞ্জরক্কে। ফমুংদা অয়ো নাহেদুনা য়াতারবা অহল অদুনা মচাদা ডাক্তর রাজেসনা তেংনৌপলদা লৈরল্লবদি মহাকী অনাবা অদু শোয়দনা ফগনি হায়জরকখি। অদুবু মহাক্কা লাপ্লাবা ইম্ফালদা লৈশ্রবনা মহাক ফরক্কাবগী মতৌ লৈতবৎগুন্না মচাদা ফোঙদোক্কে। কোরাদিনা মহাক নংত্রবসু তেংনৌপলদা ডাক্তর লৈরি অদুনা মদুদা পুদুনা মপাবু ফননবা য়েংগনি হায়দুনা মপাগী পুক্রিং ফাথজৈ। তেংনৌপলগী হোম্পিতালদা

মপাবু পুদুনা লায়েংলে, অদুম্মক মপাগী অনাবা অদুদি ফরকপগী মন্ততা হেঞ্জিনলক্কে। খুঞ্জা কয়ানা কোরাদিনদা মপানসু অসুক পামজবা থাজজবা মাগীসু মরুপ ওইরিবা ডাক্টর রাজেসপু ইম্ফালদগী কৌরুদুনা অনাবা অদু য়েংহন্নবাবা হায়জিল্লকই। খর, অমন। অহল ওইবগী মশিগদবা লৈজরবসু মাগী মনিং থুংহল্লগা শিহনবনা অফবা ওইগনি য়ারবদি কৌদুনা য়েংবিয়ু হায়নরক্কে। কোরানদি লমদম অসিগা লাঙ্গগা ইম্ফালদা পুবা ওম্বগী শক্তিসু লৈতবনা কয়রোইদ্রা হায়না নীংজিং মাংজিংনৈ। খরা অমনদি, মরুপ ওইসনু ইম্ফাল অসুক লাপশ্রবা অসিদগী মৈতৈ ডাক্টরবু মফম অসিদা কৌবদা লাকপিগদবা নন্তে, অদুগী মথজা লমদম তাম্মা লৈরিবা চিংমী ঐথোয়বু পাক্লা নুংশিবিগদবা নন্তে, কৌরুদুনা করিসু লাকপিরোই কয়রোই হায়নসু ইথৌ থওই উশিতনা করেম্মনা হায়বসু য়াওরকই। কোরাদু তৌফম খঙদে, মমৈদা নারিবা শোল্লাবা মপাগী মচিনমক্কা “ইচা ডাক্টর, ইচা ডাক্টর” হায়না শোল্লুনা অনাবা খাঙলকপদু উরুবদগী খাঙমদনা চংতদি চংলগে হায়দুনা ফুক হৌগৎতুনা মোরেগী বস ওইথ্রে। মবুক্কেদা মরাং মরাং তৌনা ইম্ফাল হৌবক্কে। ময়ম থিদুনা চংলুবদা তান চাবদগী ডাক্টরগী য়মদা ডাক্টরগা থেংনরে। ডাক্টর রাজেসনা য়াম্মা হরাও তয়াম্মা কৌশিল্লি, মাগী নুপীদা চা লোলহন্দুনা থকমি়ো। কোরানা বারী পুম্মক অদু লিভরবদা রাজেসতু খঞ্জননা লৈখি। ডাক্টরগী নুপী অদুনা অদুক লাঙ্গা চিংগী লমদম অদুদা উরাং মতা অসিদা করম্মা চংকদৌরিবনো হায়দুনা চংতনবা হায়জখি। রাজেসনা নুংশিনবদা অরাম্মা অনকপা লৈবা হৌনদে, তৌবতবু নুংখিলদা ডাক্টরদা মিটিং য়াঙগদবা অমা লৈবসিগী বানি হায়দুনা মাগী নুপীদা ওাঙই। মাগী নুপীনা ইম্ফালদা পুখংপিরক্কেগা য়েংবিবনা ফগনি, থবকসু লৈবা অদুগা লমদম অদুগসু কা হেয়া লাঙ্গদা নন্তনা খুদোং চাদবা কয়াসু থেংনগনি চংপিশ্রনু হায়দুনা কন্না হায়জিল্লকই। কোরাদিনদু নিংবা শাখিনা কায়বগা লোয়ননা ‘মরুপ ঐ হনশ্রগে’ হায়দুনা থোকখি। রাজেসনা ওইথোনে হায়দুনা খামখি, অদুবু কোরাদিন মপুক্কে হায়রপ নুংঙাইতনা ডাক্টরনা কৌবদু তাদনা চংখি।

কোরাদিন লুলুক্কা মাগী খুন্দা থুংলখি। কনানা করেম্মবগুম্মা মঙোল্লা রাহং-পাউহং কয়া তৌখি। চিংমী তম্মী হায়বসিদি মচিন-মনাও ওইজরবসু তাম্মা রবনিদা মচিন-মনাওনি কাওনবা ওাক্কে, তিল্লবা হায়বদসু লক্ষী মরুপকী বানি অসুম্মা অসিনচিংবা কয়ানা ঙ্রং ঙ্রং ওাঙনবা নন্তনা নোকশিল্লকখিবা কয়া অদুনা মাগী অরোইবা মতম যৌরবা ফাওবা মপুক্কেদা নিংহন্নবা অমদি মীয়ামগী রাইদা

থম্মোই শোক্কা ফমুংদা লোংনা চিত্তা তৌদুনা লৈখি। মপা করিনো অমা তৌথ্ৰে
 লাংনরকপদগী ছপচিন্নরকপগা লোয়ননা কোরাসু চেনশিল্লক্কে। মমা মচল অমদি
 মনেনচিংবা কয়াদু সুং সু কপ্পরি। কোরাদিনসু নিঙমদনা মাইবনা শেম্মরিবা মপাবু
 য়েংদুনা লেপ্পি। তাঞ্জা অদুদা নিংথিংনা চেনশিল্লক্কা ডাক্টর রাজেসকী গাড়ি
 থুংলথ্ৰে, মহাক কন্না চেনখংলকপদু ঐনা উথ্ৰে হায়না তম্মী। কোরাসু মাই
 লাওই, ময়াম্মসু অওইবনে হায়দুনা ওক্কা শোম্মৈ। মীয়াম অদু ৬৭ ৬৭ ৬৭নরকই।
 মতম অদুদা ম্বর থবেং থবেং হোন্না ডাক্টর রাজেসতু বেগ অমগা ‘ইপা ইপা’
 হায়দুনা কৌরদুনা চেনশিল্লক্কা মপানা হিপ্পিবা ফমুং অদুদা সৎ ফমথখি। খুংলাই
 থাদুনা সিমিওলগী হকচাং য়েংখি। মথস্তা মচিন্দা শোনখি “খরা ওন্না থুংলম্মবদি
 ও!” হায়রম্মগা মমাই খুমজিন্দুনা সুং সুং কপ্পকখি।

মথন্তা শিজবনা ফরমগদবা

নুমিদাংবাই পৃং ৪.৩০ রোম তারকপদা ওফিসিএল অয়ামবা কুম্বস্ত্রে। থকপা চাবা পান্সা ওফিসিয়েল খরদি ওফিসকী খরা চাউতক চৌবা কেসিয়বগী কা অদুদা চৌক্রি অমমমদা ফমদুনা বারী রাতাই তৌরি। ইউদিদি কান্তনা মানা খরা পামজবগা মথোয় ৫ অদুদগী পৈশা খোম্বা হৌরকই। মাসু পৈশাদি ইপাই পায়দনা লুপা নিফু পুথোবকই। কেসিয়ারনা য়াঈ হাপ্পে হায়বদা অতৈ অর্হম অদুসু কুম্বা; নিফু, পুথোকুদনা খরা পামজবা পিওন বিমোলদা যুগা লোয়ননা অচা-অথক লৌকনবা শিলখি। থবক, ফবদা, থবক য়াংবদা হায়নরিবা বিমোলনু ময়ামদুনা ওইনার। কুইদ বিমোলনু সৎ লাকই। ধম্মানা গ্লাসতু সৎ সৎ চান্সগা জর জর গ্লাস তরকুদা যুদ হৈখি। মথংশং অদুনা গ্লাসশিং অদু তপ্পা তপ্পা পায়খংনরগা মথৌনাওদা গর গর য় থকুপদুদা খরা ওাওগনবা বৈয়লাদু মরোল মরি ফাইবা হৌরকই। শাশনা 'নঙবো' 'হীনবী' 'তৌরকুবা' হায়না হৌদোরকপদা ময়ামদুনা বিরলাদা শান্সশিল। মতুংদা চাবা থকপা লোয়বদনা মাগী মাগী বেস্পাদা থৌনস্ত্রে। কান্তগা বিমোলগদু সাইকল তোংদুনা খুরাই মাইগৈ তলকই। ফজনা থকুপবা য়ুনি অদুর পেনাংদ্রবা মতৌ হায়দুনি, পন্দোল যৌরকপদা কান্তনা মচা অমমতং থকুগা ইচিল ইনাও কায়নাস হায়দুনা ভেদর অমদা চংলকই। কান্তনা পৈশা পুথোভুনা কান্তগা বিমোলগা গ্লাস অমমম গর গর চাংখি। হৌজিক্তি অনীদু সাইকলনা লাইরিকয়েংবম লৈকাই যৌরকপদা কান্তনা 'ইনাও ইবো যৌপ্রোকো' হায়দনা ময়ুম যৌনবা হৌজিল্লকই। মাগী নুপী শখিনা চাক থোংলম্বদগী থোরকুনা 'নোংমতসু ওন্না হল্লকউবা নুপা নঙবো, নঙবু নোংমতা য়ু অসি থকহৌদ্রবদি যাদ্রবগুন্না তৌরিবসিদি হেন্দি হেনমল্লবনিকো' অসুন্না কান্তবু ময়ুমদা হল্লকপদা

ওকলকপা অদুদা কান্তসু খঙশাও শাওনা নিশাগী ময়াইগা সাইকলদু মাজ্জোলদা ইনশিল্লগা ‘করিনো নুপী নঙনা নথৌ তৌগে হায়দনা যৌরকপগা ঙংখংলক্লিবদুবো, নঙ চৈ চানিকো’ হায়না হায়রকখি। ইমুংদা লাইরিক পারিবা মচানুপা শিতলনা শাওরংননা ফং থোরক্লগা ‘ইমানা হায়রিবদুবু চুমদত্রা পাবুং, নচা পাখঙ লৈশাবী ফারে খঙলবদি নচাশিংগী ইজ্জৎসু য়েংবদি ফরবনি, পাবুংগী হেনমক্লবা মতো অদুদা ইমানা পেন্দদুনা ঙাঙজবনি ইমাদগা ফু চৈবা ফঙেকো পাবুং’ হায়দুনা কান্তগী মমাং অদুদা হেজা লেপই। মচানুপী শুশিলাসু থোরজুনা ‘চংলো চংলো পাবুং’ হায়দুনা ঈংথরকই। শাওনিংলশ্বনি অদুবু মচানুপীগী রাইদুদা চংবনা ফরগদবা মাঙ্গে হায়দুনা মাগী কাদা চংদুনা ফিরোল হোংদোকে। ফমুংদা লোংনা হিপথে। শখিনা চাভু পরপ পরপ থিরদুনা মপাবু কৌরনবা হায়দুনা মচানুপীদা হায়রকই। মচানুপী শুশিলানা মপাবু চাক চারনবা নুংশিনা কৌরকখি। কান্তদু তপ্পা হৌগৎতুনা চাকশংদা চংলকই। বারীদি অচম্বা ঙাক্লি, অদুবু তলব ফংলগা অদু অদা লৈগদবা পিগদবা হায়বা দিমাম্দি কান্তাদা অহম অদুগীনি। চাভু ফনা য়ান্না চাশিনখি। কান্তাদু মহাক খঙই, যু থকপা ইকুই কুইদিঙৈদা চাভু ফং ফং চাশিনক্লবদি চাক চংই, অদুগা যু খরা কুইনা থক্লরগা য়ুনা ঙমশ্রবা মতুংদদি চাবা থকপা চংদবঙল্লা তৌই। মরম অদুনা মাগী নুপীনা চাক ঙল্লা ঙল্লা থোংদুনা মচা মশু ঙাইদনা পিজনবা থৌরাং তৌরিবা, পুন্মক অসিবুদি থাগৎনিংঙাইনি হায়না মাগী রাখলনা লৌখি। মশুং মশা হামদোক্লগা হোয়, হোয় হায়দুনা ফমুংদা হিপথরকপদগী অদুমক তুমথখি।

অসুয়া অয়ুক পুং তরাদা নুংতিগী চাকঙন চাদুনা ওফিস চংত্রগা নুমিডাং অথেংবদা যু থক্লগা লাকপসি চহী কয়াদগী কান্তগী লিচং অমা ওইদুনা লাক্লি। মচানুপা অদুগা নুপী মচা অদুগনা পিক্লিঙৈ মতমদদি বা বা লাওবও খোংবও তৌরশ্বনি, অদুবু অনীদুনা পাখং লৈশাবী ফারকপা অমসুং রাজনিতি ধর্ম্যনিতি খঙলকপনা মাগী চিত্ত্তা অরংননা খুস্বা কয়া য়াওরকপদুনা শাওনিংবা কয়া লৈরবসু খরমশৈদি খাঙলবা মতোনি। করিঙল্লা নুমিত্তা নিশা খরা হেজ্জনবা নুমিৎ য়াওবদা মপা মচা লাওনবা য়াওদবা নত্তে, অদুবু ইং তল্লী জ্ঞান লৈবী মচানুপী শুশিলানা মপাবু ফাথদুনা থেমজন্দুনা ঈংথহনবা কয়ামনি। অসুয়া মপা মচা মরক মরজা ঙংখংনবা য়াওরকপনা মিকুপ কয়ামাদা মপা মচা ঐবু পোকপিবনি, ঐনা পোকচবনি খঙনদবা রাখল য়াওনদবা নত্তে। তলবসু ফনা চাওরিবনি অদুবু মমানা অঙাং অনীদুগী তুংগী ফিভমগীদমক মরুপ-মপাং অমদি বেজ একাউন্টা

হাপচনবা অমদি নোংমা নোংমগী চাবা থকপগী, লৈকাইগী কন্ম, বার্তনগী পোয়েংগী হোৎনবদা অঙাং অনীগী মই-মশিং তস্বগী মতাংদা অরাংপা কয়া লৈতবদি নন্তে। অঙাংশিংনা হৌজিকী মতমদিদি সবজেক্ট কয়াদা কোচিং তৌনবা মতৌনা মখোয়সু কোচিং মখল কয়া তৌনিংই। গাড়ি মচা ফাওবা কন্মা দরকার লৈরক্লি, অদুবু মচাশিং অদুনা নিংবা থুংদবা কয়া লৈজরবসু অকনবা প্রেসরদি কাহেয়া পিবমক্তি তৌদ্রি। অনীংবা অপাম্বদি অদুমক ফোংদোক্লে।

ওসিদি তলব ফংগদবা নুমিৎনি, শখিনা তলব হেক ফংবগা পৈশাদু য়ুমদা হাম্মা পুরক্লগা যু থক্লিংলবসু অঙাংবা হাপ অমা হেক লৈরক্লগা চাখুমাংদা ফমদুনা মানা ওা লৈরক্লগা ঙৌরগা নোক খেদুনা বারী শাদুনা থকপীয়ু হায়দুনা হায়জরক্লে। কান্তদু মাগী নুপীগী থেমজা নৌজা রাইই অদুনা রাখল অমদি তৌখি, অদুম্বমক করি থোক্লগবা হায়বদুদি মাগী চেকশনবদা লৈরে হায়বসিমদি মহাক খঙখি। কান্তা মহৌশাশুম চাকঙন চাদুনা মাগী পাখঙ পুংকক ফারকপদা লৈখিদ্ৰবা মপাবুনা লৈবিরম্বা লি়রবা সাইকল অদু তোংদুনা চংস্লে। মমা ইবেম্বনা ওসিদি নপাসে ঐনা হায়জবদনী জ্ঞান তানা লাক্কদবদি মাগ্লি। হোরেল নপানা তলব ফংলকপগা হাথু হাথু পৈশা দিমাম্দ তৌগনুকো, তপ্পা জ্ঞান তানা ওাঙনরগা অদুমক পিজগদবা নপানি, কা হেয়া ফংববা নপাদি নন্তে। নখোয়বু পো পমদুনা করিদ শোয়াখগদগে হাংদুনা নখোয়বু শেখীরক্লিবা নপানি। নখোয় অমতং মীনা ফু চৈবা যাওরকপদা বনশীনা মনাওগী হাক্লবদা শাখিরিবা মতৌ অদুদগী হেল্লকপা নপানি। অসুন্না মমা ইবেম্বনা জ্ঞান তানা শারিবা বারীদু মচানুপা শিতলনা থাজদে, মপালে তলব ফংবগী পৈশাদো ফুরিংখাও থমা হাপুনা কা হেমা ওাওদুনা তুবোই ওাবেই শাখদনা লাক্কনি হায়বসিনি মাগী রাখল। মচলুপী শুশিলাদি অমা ওইসনু অমা ওইসনু মাগীদি ফুরিং খাওদবু ছম্বরা কৈনো লৌদবা যাদ হায়বা রাখলদা নুংওইনা লৈথোক্লি।

মমান হায়গুন্সগদনা নুমিদাংরাই পুং ৫ বোম তায়দ মপা ইবুংঙোদু প্রাক্কিকী খাও হায়রপ থল্লপ তৌবা অম সাইকল হেন্দজগী নাকল অমদা লুল্লপ য়াল্লদুনা য়ুমদা থুংলবৈ। শুশিলানা ইমুংদা লৈরিবা মমাইবেম্বা অদুনা পাবুং হল্লক্লে হায়দুনা কৌরকপদুনা মমা ইবেম্বা অদু হরাওনা চেনথোরকই। 'করিনো খাওদুবু মোই পাবুং, লুল্লা উশ্বেদা, অসুন্না শখিনা নোকফেং তৌনা মাক্শোনগী উখোকতেম্দা ওাদুনা তরায়্যা কৌরকপদুনা কান্তানা 'নঙনা লৈবা ওাসে ঐগী থম্মোয় ইপেন পেনবা ওমদে, ওসিদি তলব ফংবা অসিদা ঐ হেজা লৈরগে

হায়দুনা শরেং অমা হেজা লৈরক্লবনি, লাকও লাকও চাকশংদা চংলসি' অসুয়া সাইকল অদু মাজোলদা ইনখংলগা খাও অদু পুশিদুনা কান্তনা মাঙ থানা ইমুংলোমদা চংশিনখি। মাগী কাদা লৈরিবা শিতলনা মানা ওসাই মমানা হায়জবা ব্রাহ্মদা মানা তাইওন্ননা খনখিবা অদুদগী তাইওন্ননা মপানা ওন্ন তানা ও লৈদুনা লাক্কাগা লাকও লাকও চাকশংদা চংলসি হায়দুনা মমা অমসুং মচলবু কৌশিনখিবা অদুনা মাগী মপাসে ওন্নদি অদুম লৈবজাংনি মচা মশুগীসু ফজনদি খনবা মীতানি হায়বসে মহাকী ব্রাখল ওইবনা মহাক্কা মপাগী চিহ্নজা ওঙখিবা খুমখিবা কয়াদুদা নিংঙমদবা ফাওজৈ। হৌশ্ববা পুশিদা মপানা অঙাও ওইরিবা মাবু খুংশমদুনা বজারদা পুদুনা চানিংবা থক্লিংবা অমদি মাগী অপাস্তা শান্নপোং কয়া অমদি মফি মরোল কয়া লৈবিখিবা নিংশিংলক্লি। মিকুপ কয়া মঙলান অমদুদা তাওরিঙো মমানা থাও ভৌবগী জৌ জৌ তৌবদু তাখি। মপানা মাবু হংবদুসু মহাক্কা তাখি। মপানা কৌরকই 'শিতল লাকওনহে, নঙনা করি করিনো লৈগনি হায়বদুবু লুপা কয়ামুক পিরগা য়াগদবনোনে, খরা খরা কোন্ননবা শিনবা হায়দুনি, 'লাকও লাকও হায়ররো লাকও'। শিতলদু তপলপা 'লাকএ লাকএ' হায়দুনা চাকশঙলোমদা লাকই। মপা ইবুংঙোদু অঙাংবা য়ু লিক্লি অচেঙ্গী মচা অমা মমাংদা থল্লগা নাকলগী থ্লাস অদুদা য়ুদু খরা হৈর হৈরগা থক্লগা মমানা ভৌরিবা ওাদুগী অমুনবা অমচেং খরা চা চাদুনা ফক অমদা চাকশঙ অদুদা নে তানা মচল অমসুং চাক থোংলিবি মমাগা ব্রারি শাদুনা লৈরমই। শিতলসু মপাগী মমাং অদুদা ফল্লদুনা 'ফুরিং অঙৌবা অমতং তুনিংই, লাইরিক অহুম মরি অমগসু চেসু লৈগদবা লৈরি। পাবুংসু পৈশা নুংশা য়ায়া লৈবা নত্তবনিনা লুপা চানিপালখক পীবিরক্কো, ঐনা কোন্না কোন্ননবা শিঞ্জরগে হায়দুনা তপথরকই। মপানা ওাদু মচিলনা শাই শাইদুনা 'নপা ঐনা খরা ওক্তবা ওইক্লবনিনা ইচাশিংসু ইপেন পেলে হায়বা ঐসু খঙই, অদুবু ঈশ্বরগী নোংদম হায়বদুনি, অদুগা ইচাশা, অহল-লমনগী ব্রাহ্মদা খরা লিক্কা শীজিন্নবা হৈবতনা মীওই হায়বসিমদি কাওফদ্রেহে'। অসুয়া হায়রদুনা ফুরিং খাওদগী পৈশা চবুল অমা লৌথোক্লক্লগা চামঙা চংপী অমগা চাম্মা চংপী অহুমগা 'সে সে চংতি চংথোক্লগনু নমানা চাকসু লোয়রবনিনা' হায়না পীনিংনা পৈশাদো পিরকই। শিতলনা তপ্পা পৈশাদু লৌজরগা 'ইমা চাক্সু লোয়শন্নবা তৌরো ঐ ইগদবা খরা লৈরি ওইহাক্তং ইক্লখিগে', হায়দুনা মাগী কাদা চঙশিনখি। শুশিলানা মপাবু মুমা য়েংলদুনা মাগী অপাস্তা তপ্পা তপ্পা দাবি তৌজৈ, মমানসু ইমুংগী থা অমগী খরচকী য়েংদনা

অঙাং নুবিগী কা হেমা তৌবা য়াবা নন্তে তঙাইফদবা খরা নন্তনা হায়না হিসাপ তৌই। মপা মমা খন্নরগা শুশিলাগীসু পৈশা পীখি। মতুংদা চাবা য়াবা হাউনা চন্নরগা পুন্নমত্তু তুন্নখি।

নুমিং মঙানি তরুন্ধি মপাদো থরুবসু য়ান্না কা হেমা থক্তবনিনা জ্ঞান তানা তানা খরা ওলপ ওলপ মাগী সাইকল অতেকপী অদুদা য়মদা হল্পকই। ওসিদি করি নুমিংনো খঙদে সাইকলদু তুরোই ওরোই ইল্পগা লাকই। মচিদা শাওরন্ননা ওঙদুনা ইমুংলোমদা চঙলকই। মমাদো খঙশাও শাওনিংনা ফমুংদগী হৌগৎতে, হৌদোংগী হৌদোং, মকুগী মকু হায়বদুনি হায়না মপুন্ধিংদা হারৌনা খঞ্জি। লাওবও খোংবও অথেংবা অদুদা মমানা হৌগৎত্রবা অদুদা তৌরিবদু শুশিলা অমসুং শিতলসু তাদবা নন্তে অদুবু তুমিন তুমিনা লৈনখি। মপানা চাক থিক্লাও হায়দুনা লাওরকপদা মমা ইবেম্মা অদুনা 'নখুংনা থিরগা চাবা য়াদ্ৰা, নখুং পাদ্ৰা হায়না হায়রপ খোন কনখংখিবা অদুনা ওওরবা কান্তনা 'চফু উয়ান লোয়না থুগাইরংগে' হায়দুনা লংখাইবা হৌরকপদা খাওবা ওমদ্রবা শিতলনা খঙহৌদবা রাখলনা লিচৈ মরু কাবি অদু পাইদুনা খুদজা মপাগী নিশানা ওওরবা মকোক অদুদা শাফু কল্লা অনীরক থোমস্ত্রে। কান্তা এ! হায়রল্লাগা লৈমায়দা জ্ঞান তাদনা লৈস্ত্রে। শিতলনা মমাবু কৌদুনা 'মপাদু করিনো অমা তৌস্ত্রে' হায়দুনা মচলও মমাও চেনশিল্লকপদা মপাদু স্বর হোল্লমদ্রে। ঈদি থোক্লমদ্রে, ব্রেন্দা শাফু কল্লাবা চৈফু অমদুনা ঈ চংহন্দবদগী লৈখিদবা মাল্লি হায়বসে মমা খঙলে। শুশিলানা কপকদৌবগী তৌরকপদা মমানা মচিন মেন্দুনা কল্লা য়াদ্ৰি হায়দুনা খান্নে। ঈ থোকপা নত্তবনিনা মচানুপানা ফুবনি কনাসু খঙদনবা ফমুংদা ফজনা ফৈজুপ শুপচিন্দুনা ফমুংদা তুন্দগী শিরস্বা মান্নবা শিন্নরে। অহুমদু হরানবগুম মুকুম মুকুম তৌবদু য়ুমলোমবা কনানসু খঙনদে। অহিং অথেংবা পুং অনীরোম তারকপদা মমা ইবেম্মা শখি অমদি খাংওমদ্রবী শুশিলানা তেংথা নাওইনা কপ্পক্রে। লৈকাই চঙশিন্নরক্রে। য়ু পংনা থরুবদা চাদা থক্তনা তুমখিবদগী অহিংদা করিনো অমা তৌস্ত্রে হায়দনা চংশিল্লবদা শিদ্দনা লৈরল্লৈ হায়বা শখিগী হাইদা পুন্নমক্কা য়ু থকমনবদগী পংথদুনা শিরবনি হায়দুনা বামোন অমদি ঈশৈ শকপা, মাইবনচিংবা কৌদুনা নোংঙাল্লমদাইদা মপা ইবুংঙো য়ু থকপা য়ু ওওগনবা কান্তগী সংস্কার মচানুপা শিতলনা চীতাগী মৈরি চুদুনা মীয়ান্না সংস্কার লোয়শনস্ত্রে।

ওসিদি থাবলগী অহিংদা থোঙনাও অদু হাংদোকচরগা শিতলনা মপাবুংবু নিংশিংনা অমদি মানা তৌকরিবা হৌস্ত্রবা খুদকী অশাওবনা মপানা ওইস্ত্রিবা

ফিতম অদুদা অনুতাপ ওইদুনা সুৎ সুৎ কল্লি। মমা ইবেম্মনা মচাগী মতো অদু
 য়েংলদুনা ‘হৌখিবনা হৌস্ত্রে, নবুকচেল ফাথদুনা হৌস্ত্রবা থৌদোক অদু ঈশ্বৰগী
 নোংদল্লনি নঙনা তৌগে হায়দুনা তৌবা নত্তে হায়না খন্দোজুনা মীপাইবা
 পাখৎপা পূম্ববু লাকশিনবা তাবনি। নপাগীসু সুম্মা থোকও হায়না মরাইবক্কা
 তমখিবননি’ হায়না মচাবু থেল্লকই। শিতলনা ‘ইমা পূম্মমজু ওইস্ত্রবসু পাবুংদো,
 মথস্তা থকমনবদগী শিজবনা ফরমদবা...’।❀

ঙাইঙমদবা নুংশিবা

ইনেগী য়ুমদা লৈদুনা ঐসে এমএ তল্লিবনি। ইনেগী ইমুংদু কা হেন্না নুংঙাইবা ইমুং অমা নংত্রবসু অদুমক চাবা থকপা রাৎতনা হিংলিবনি। য়ুমদগী পাবুংনসু ইনেদুদা ঐগী ইহৈ তম্বা অদুগীদমজ্ঞা পৈশা নুংশানচিংবা চান্না থক্লবগী মচাক অদুম পীরিবনি। ইনেদুনা মচাদা মচাদৌনা লুনা চান্না তৌবনা ঐনা এমএ অসি মণিপুর য়ুনিভার্সিটিদা নুংঙাইনা তমজরিবনি। ইনেগী মচানুপা ‘অমগা মচানুপী অমগা লৈ। মখোয়সু কালেজ কারবা ঙ্ক্রি। ঐদি রা-লাং কয়া ঙাঙগন্দে, ইংনা চীক্লা লৈজবা, লেঞ্জবা পামজবনি। ঐগী ইতৌদুদা নাকলদুদা লৈরিবা মীওইশিংনা ঐবু খরা পঙদংনা উনবগুম তৌনৈ। চুম্বী, ঐ তশেংনমকসু মীঙমদে নুপা থোক্তে, দুং দ্রাং হৈজবা মী নত্তে। থোংজুগী ঐনা লৈরিবা ইনেগী য়ুম অদুদা হন্দক্তা নৌনা খঙনবী নাওরেম লৈকাইদগী বিমোলাদু সৎ লাকখি। ইনেদু হৈনদবগী মতৌ তৌখি। বিমোলানা ঐঙোন্দা য়ুমদা পংশন্দুনা অদুম লৈগদবগী শরুক কা চারুসি হায়দুনা হৌরকই। ইনেসু ‘চারুচো চারুচো’ হায়দুনা অয়াবা পীরকপদগী ঐ বিমোলাগা লোয়ননা য়ুমদুদগী থোরকই। ঐথোয় অনী পান দুকান্দগী ক্লাদু চারদুনা মফম অদুদা বারী কয়া তৌনৈ। মতুংদা মহাক নিঙাইদনা চংখি। য়ুমদা যৌরকপদা ইনেনা হৌজিক কালগী লৈশাবীশিংসিনা পাখংনা লৈশাবী কোইগদবদা লৈশাবীনা পাখং কোইবগী চংনবী মতৌগুম্বা তৌবা মতৌ য়াওনরক্লিবা অসিদা চিংনবদুম ফাওই হায়না হায়খি। মচানুপা কাস্তনা ফং ওক্তুনা ‘মাগী মাগী পৃঙ্গিদা নুংঙাইনা হিংমিন্ননবগীদমজ্ঞা নুপী ওইবী খরা অমনা মতম অসিদা থৌরাং তৌনরিবনি’ হায়দুনা মমাগী শাওনিংবগুম তৌরিবা মতৌ অদুবু ঙৈংথহ্নখি। অদুল্লমক ইনে অদুনা লৈশাবীনা পাখঙ ময়ুমদা কোয়রকপা মতৌগী

চংনবী অদুদা য়ানিংখিদবদুদি ঐনা খঙখি। মরম অদুদগী ঐনা বিমোলাদা নোংমা ‘নঙ ঐখোয়দা লাক্‌নু, ইনেনা য়ানিংদবা মাল্লি’ হায়দুনা ফোঙদোকখি। বিমোলানা ‘য়াদ্‌গা চঙলক্‌গা লোয়রে, অদুবু ঐখোয় অনীগী নুংশি মরিদি খদংনবা য়াবা নঙে’ হায়দুনা ঐবু থেম নৌবগুম তৌখি।

নোংমসু বোরোই মখোঙগী লক্ষী অদোমদা খোঙনা অসুম চংলিঙদা অচিকপা থোঙ্গাল অমদগী বিমোলানা ইইশেল খোংদুনা মখুং খঙুনা কৌরকই। ঐ তৌফমদি খঙদনা মনাজ্‌কা মীগী থোঙ্গাল অদুদা বিমোলাদু উল্লবা চঙলকই। কান্তনা লাপলপ উরদুনা মখুংও মশাও নোকখি। বিমোলানা হান্না হৌরকই— “নঙগা ঐগা নুংশিনরিবনি হায়দুনা তৌরিবসে, নঙনা ঐবু হুন্দোন্ধগা চংখিগদৌবা মাল্লিকো।” ঐনা ‘নঙ অসিমা মতাং চাদনা রা য়ান্না ঙাঙঙিকো, ঐ চেনগদবা মী নঙে। তৌবতদি ঐদি এমএ অসি পাস তৌবগা সরকারগীনি খঙদে, এদেদ্তনি খঙদে, প্রাইভেটুনি খঙদে থবক অমদি তৌখিনি।’ বিমোলাদু রা ঙাঙবা গুমখিদে, মাইথোংদুদি হঞ্জিনখি অদুবু নুমিং অদুদি ঐঙোন্দা শুমহংস্রসনু মতাগুম নুংশিনা য়েংলকখি।

বিমোলাসে মশক মতৌ কাহেন্না ফজবদি নঙে, ঙারোই শবামি, কুচু ঙৌই, মশা পারপ তৌই, লাইরিভি তমদ্রে, মাগী ইমুংদুদি অদুম নুংঙাইবা ইমুংনি। তৌবতদি মহাক মমিংতি খরা ঙাঙই। হৌজিভি ঐ মাষ্টর তম্বগী ক্রান্তা পুক্রিং চংজনা মাষ্টর অসিদা পাস তৌজনবা অশাদা চেকশিন্না য়াওজবতা নঙনা য়ুমদসু লাইরিভি কন্না মিৎয়েং থমজরি। ওসিসু বিমোলাদু লক্ষীদা হেক থেংনরুই। বিমোলানা ‘য়াওশং মতম যৌশিল্লকপসিদি থেস্মায়সে মতা অমা ওইনা লাংই’ হায়দুনা পান দুকান ময়া অদুদা চংমিল্লবদা হৌরকই। ঐনা ইখুম খুমদবা অদুদা মহাক্‌কা ‘থাবল চোংবদি য়াওদবা য়ারোইকো’ হায়দুনা শুক্‌পা হায়রকই। ঐনা ‘ঐদি থাবল চোংবা হৈতে’ হায়রুদা মহাক্‌কা ‘ঐহাক্‌কা তম্বীগনি হায়দুনা নোকফেং তৌনা হায়রকই। ঐ তৌফম খঙদে। ঐসু মাবু ইনুং নুংশিদবদদি নঙে অদুবু মাগী হিংনম অদুনা ঐগী থেস্মায়দা মীপাইদবদি গুমদে। কান্তনা তশেংনা খঙই ঐগী কাকাসে নুপীনা কোইরে, নুপানা নুপী তাম্নগদবদা নুপীনা তাম্নদুনা লৈরে, ওন্না তৈনরে হায়বসে। মদুমক ঐঙোন্দা কান্তনা অপান্ননা হায়স্রবনি। ইনেদসু কান্তনা বারী পুন্মক অদু তম্নবদা ইনেনা অদুগুম্বা নুপীদুগাক লৌববদি ঐখোয়দা লৈবা চংবা য়ারোইকো হায়দুনা শাওজিল্লকস্রবনি। ঐ বিমোলাগী মতৌ অসিগা জ্ঞান তাড্রে।

নুমিদাংদা যাওশঙগী থাবল চোংবা হৌস্ত্রে। 'ঐদি লাপলপ্লা য়েংদুনা লৈ। মহাক থাবল ফজনা চোংই। শাড়িগা শেংলগা মেক অপ ফজনা তৌবগা রাশিনগা খৰা লৈবগা মীনা তাম্লে। খঙহৌদনা থাবল চোংনা চোংনা মীৰক্তা লাঙ্গপ লেপ্লিবা ঐঙোন্দা থাবল চোংসি হায়দুনা ইঞ্জিং তৌরকই। ঐসু সাইমা 'য়াওরোই' হায়খি। অদুবু মহাক্কা লৈকাইগী পাখং অমা থাজিল্লজুনা ঐবু নমদুনা থাবল চোংবদু যাওহম্বা হোংনরকই। ঐসু য়ানিংদা য়ানিংদা নুপা মরক্তা চোংলুই। মমৈথঙদা ভুল ওইখিবনরা, মমৈ মমৈ তোক্তখিবদগী মাগী মখুতা পাইদুনা থাবল চোংলম্লে। ঐ স্বাই লাওখি, থুনমক থোকখি, মহাক্কা নোক্তুনা লৈহৌখি। মতৌ অদুদা মীওই কয়ানা বিমোলাগা ঐহাক্কা নুংশিনরি কোইনরি হায়না লৌনবদু অতা অফোংনস্ত্রা হায়দুনা কিজবা অমদি ফাওখি। মদুমক্তি ঐহাক্কা তাম্লেবা মখা লমদমগী শুগুনুদগী ইহৈ তম্বা লাক্কাগা মীৰম অসিদা অফাওবা শাবগী মতৌরা খঞ্জবদগীনি।

ঙসিসু বিমোলানা সেনেমা য়েংসি হায়দুনা কয়া তখংলকই। ঐনা ঐদি ছাত্ৰনি, পৈশা লৈজদে হায়জবদা মহাক্কা পৈশা পুথোক্তুনা টিকেট কক্কাবনি হায়না তকশিল্লকই। হৌজিক্তি ঐখোয় অনী প্রতাপ টিকিজ মমাং যৌরে। সেনেমাসু হৌরল্লে। মানা চাম্মা চংপী অমা ঐঙোন্দা পিরক্কাবদা ঐনা টিকেট কক্কাবনা চঙশিল্লুই। বেলকোনিগী টিকেট লৈরমদ্রে। রিয়ারদা ওইনা তঙাইফদনা কক্কে। ওস্তোকপনি অমম্বা অদুদা চংলজুনা ফল্লিবদুসু মমাংরাইদা ওইরল্লে। মাগী হৌনবগী গা গা তৌনা ববী হৌরক্কে। ঐদি ইকাইজবনা তুমিমা সেনেমা দু য়েংলি। হাপ থারকপদা ঐনা মমাংরাইদগা ওইবনা হৌগৎপা ইকাইদুনা মমাঙগী সিটতা খুংনা শৌরগা পাকথদুনা লৈ। মহাক্কা ঐবু মুন্না য়েংলম্লেগা হৌগৎতুনা থোকস্ত্রগা অচাপোং লৈরকই। ঐদি মীমাংদা চপ চাপ চাবদু তনবনি অদুবু মানা নমদুনা ঐবু অচাপোংশিং অদু চাহল্লি, ঐ খঙই, মানা হায়বতা ঐনা তৌগদবনি হায়বা মাগী অপাম্বা লৈ, ঐনসু অদুম তাজুনা য়ারি। ফিভম অদুমক কান্তনা মতম অয়াম্বদা উই, মরম অদুনা কৰিগুম্বদা কান্তনা ঐখোয়দা ইঞ্জিং ইরাংগা তৌদুনা নোক্তকই। কোয়া ঐনা ইথস্তা খল্লকই “কান্তসিবু ইনেনা ঐগা বিমোলাগা কৰি কৰি তৌনরিবগে শেম্ননবা থাদোক্তক্কাবজাংলা, মহাক মতম অয়াম্বদা ঐগা উম্লে, থেংনৈ।”

ঙসিদি ককৰা পুস্তি অটৌবা মনিংদা লৈবা মমাম্ববী অমগী ময়ুমদা কোইকসি হায়দুনা বিমোলানা হৌরকই। ঐদি চংলরোই হায়জবনি অদুবু মহাক্কা মহাক

চঙশি শিবা তারে মরমদি মহাক্সা মহাক্সী 'বোইফ্রেন্দ' লাইরিক লাইশু য়ায়া ফবা য়ায়া ইং তপ্পা মশক মটৌ ফজবা অমা লৈ, মদু পুদুনা শোয়দনা লাক্কনি, ময়ান্নবী অদুগসু খঙনৌ হায়দুনা হায়রশ্মী হায়না কন্না চংননবা তকশিল্লকপা অদুদা চঙবা য়াদবদগী ঐ চংনিংদনা চংলে। ককরা পুত্তিগী মনিংগী লৈরক অমদা ঐখোয় অনী খোঙনা লাকপদুনা ময়ান্নবী অদুগী ময়ুমদু য়ৌরে। মতারোই অদুনা ফজনা বেলকম তৌরদুনা মাগী নাল্লবা য়ুম অদুগী নিংঙোল কা অদুদা ঐখোয় অনীবু ফমহল্লে। মতারোই অদুনা ওসিদি য়ুম অসিদা ঐ নঙনা কনামতসু লৈত্রে, নখোয় অনী বারী তৌনরমউ, ঐ শঙ্কোম লোন্লক্লে হায়দুনা কা অদুদগী মোমোন্ননা থোকস্ত্রে। নানপ্রবা ফজরবা ফমুং অদুদা 'বাইদা, অমুক্তা তিংথোক্লে' হায়দুনা বিমোলাদু লোংনা মখুংনা মকোক্তা তুংবুনা লোংনা হিপথস্ত্রে। চুম্বী নুপী ওইবী অমগী বিমোলাগী হিপ্পিবা শক্তম ফনা ফজনা নিংখিঙে মদুদা ঐনা শুমহংখিদবা নঙে, অদুবু পুক্রিং অসে কন্না ফাথজরগা ঐনা তেবল মথক অদুদা লৈরশ্বা লাইরিক অমা চৌক্রি অদুদগী লামদুনা য়েংখি। বিমোলানা হিপ্পা হিপ্পা নুংশি নুংশিবা শুমহংপ্রসনু মতাগুন্নবা বাই কন্না মথশ্মোয়দু ইখৌ লাংনা মমাই তঙাংনা হুমাং ইরিক কানা শীজিন্নরকখি। অদুবু পুন্মক অদুবু থঙইরুদনা অচেৎপা রাখল অমদা মাগী রাখলদু খঙলগা থশ্মোয়দা নোকচনা ঐনা লৈজখি। বিমোলাদু নিংবা কায়বশুম ঐবু লুরাক্কনা য়েংলগা স্বর ফুইনা হোল্লকই। মতাং অদুদা মতারোই অদুনা শঙ্কোম গ্লাস অহুম ত্রে অমদা পুদুনা চঙলকই। মহাক্সা 'মহাক্সা নুংশিনজবা ইঞ্জিনিয়ার তশ্বা অমা বেঙ্কলোরদা লৈপ্রি। উন্নবা ইফং ফংদ্রে, করিগুশ্বা উন্নজরবদি নখোয়গী অসুন্না নুংশি মিলন অমগী আশা ঐগীসু তৌরমগদবনি' হায়রকখি। বিমোলাদু শঙ্কোম থক্লবদগী 'নঙগী রাখল অদুদি চুম্বী অদুবু ঐগীসু তাইওন্নরি। ফরে শঙ্কোমসু থক্লবনিচা চংলগে ইতারোই, চংলে চংলে' অসুন্না কা অদুদগী বিমোলাদু মাঙ থাদুনা থোকখি। মটৌ অদুদা বিমোলানা ঐবু বারৌরে হায়বসে খঙনা খঙনা ঐ মাগী মতুং ইসুনা থোরক্লে। ঐখোয় অনী চংমিন্নরিবদু বা ওঙনদে। নাওরেম লৈকাই যৌরকপদা মহাক্সা য়ায়া নিঙমদনা লুলুক্কনা 'লৈহৌরগে' হায়রশ্বগা লুকথরগা অদুম চংস্ত্রে। ঐসু নিঙমদবা মঙলান অমদা থোংজুগী য়ুম অদু যৌখিবা খঙহৌদে। অহীং অদু বিমোলাগী নুমিং অদুগী নুংগী ওইবা রাখল অদুনা ঐবু নুনাংনা তুমহনখিদে।

অমুক্তদা ইনেনা শোনবোই করিবোই তৌরশ্বদগী ঐঙোন্দা হায়রকই—
“নঙগী নুংশিবা অসিদি ওন্ন তৈনরবনি। নুপানা নুপী তাল্লগদবদা নুপীনা ওইনা

তাল্লরে, মদুদা লৌনা লৈনরবসু নুশীনা ওস্তা নুপা হায়বদুমদি ওইগদৌরি।” ঐনা ইনেগী বাক্ষম অদুদা খুস্তা ওমদ্রে, মরমদি মহাক্লা হায়রিবা বাক্ষম অদু চুল্লগদবা মতৌমক্লি। মতাং অদুদা কান্তনা লাঙ্কগা হায়রকই, “ওল-তৈনবগী বা নস্তে ইমা, নমদুনা লৈগে তৌবা মওংনি, মরমদি কাকাসে ইং তল্লী বা লাং কয়া ওঙগদে, নুপা থোক্তে অদুনা মানা ওস্তা পানগনি ঋঞ্জবননি। অসুস্তা মতৌসে মণিপূরদতা নস্তনা পৃথিবীদসু কয়ামা থোক্তিবনি।” মতম অদুদা কান্তগী মরুপ শশি লাকখি। মহাক্লা শাল্লরিবা বারী অদু ইখং ঋঙদনা ‘করি বারীনো’ হায়দুনা হংলকই। কান্তনা ‘বিমোলাগী তৌওস্তা মতৌগী বারীনি’ হায়না খুমখি। শশিনা ‘এ! মাদি ওরাং চেনস্ত্রেনা’ হায়না হায়দোরকই। কান্তনা ‘কনাদা কদইদা’ হায়না ঋঙনিংনা হংলকই। শশিনা ‘মাগা কাবুক কাবুক নুংশিনবা শিংজমৈগী নুপা অমদনি হায়’ অসুস্তা খুমখি। ইনেনা খুবাক খুদুনা ‘বস ইচাগী পুজিসে কলহৌরেদনা, ওাদুম থোংগে, ওা লৈরুগে’ হায়দুনা চবেং চবেং ওাঙলম্গগা বজারদা হরাওনা চংখি। কান্তনা শশিদা মমাগী হরাওবা মতৌ অদুগী মাগী কাকাগা বিমোলাগা লৈনবা মরি পুথোক্তুনা বারী শাল্লরম্গগা শশিগা থোকমিলখি। ঐ ইথল্লা ঐগী কাদা চংদুনা চিয়ারদা ফমথে। ঋল্লকই, ওরাং নুমিদাংবাইগী শিন, অদুগা মদুদা মানা ঐবু বারৌখিবা, অদুগা অসুক থুনা নুমিদাং অদুদা চেনস্ত্রিবা। ইশাগী তুংগী ফিরেপ ঋল্লবদি সমাজ অসিদা চাকথুং ফিথুংদবা মীওই কয়া শোয়দনা লৈখিবা তাবনি। অসুস্তা লুরবা তাঞ্জা অসিদা নুপীগীদমক মথা শাক্ষম থোক্তে, অসুস্তা তেবল মথজগী লাইরিক অদু ফাক্তোক্তুনা মখোল থোক্তা পারি।❶

অনীশবা কুন্দো পরেং

লিলোংদগী পাল্লবা ফজরবা লবুক লমহাং অমদি কাঞ্চিপুর যুনিভার্সিটিগী ফজ-ফজরবা দলান কয়া উনা উনা লিলোং চেনবা কেস্টরনা তপ্পপ খৌরকপনা রাইখোম লৈকাই যৌরকপদা নেম্বেল হায়রে ৩৯ অদুগী ওই থংবা নাকলদগী নিংখিংজরবী মমতানা চাওদম শাংদম্মা ঠৌরবা কুচু অদুদা লৈ মচুগী সলরার অমা শেংলদুনা লেপ্পগা মখু থাঙ্গৎতুনা গাডি ঝাল্লকই। মী থোইদোক্লা চিন্দবা ওইবগা কেস্টর অদুনা ঝাল্লবদা নুজা ওইবীদুনা তপ্পা কাখৎলক্তুনা হাংলবা মী অনী ফম্মা য়াবা সিট অমদা ফমথরকই। মদুগী মতুংদা গাডি অদু তপ্পা তপ্পা খৌরকপনা শিংজমৈ পার্কিংদগী মীওই মরি মঙা কাখৎনরকই। সুনিলদু লৈশাবী অমগী মনাক্তা ফমফম অমা ফংবা অদুদা হরাওনা ফমথরগা লৈশাবী অদুদা য়েংজরুই। সুনিলদু লৈশাবী অদুগী ফজরবী মাইথোঙ অমদি চাওদম শাংদম্মা, ঠৌনা রাশি লৈনা ফজরবা শক্তম অদুবু উরুবদা তু চুংনা শুমহৎখি। অনী অদু হরপ-হরপ য়েংনবা নস্তনা মপুং ফানা য়েংনজবা ওম্মজদে। থম্মোই থম্মোই অনী অদুদা বাহং কয়া কয়ানি; অদুন্মক মচীন্দদি ফোঙদোক্লবা ওম্মজদবা মতৌনি। সেক্রেটারিএট যৌরবদা কুমনিংদা কুমনিংদা অরাংপা অমা লৈবা মতৌগুম শকহেনবী নুজা অদুবু মূনা য়েংলপ্পগা সুনিলদু কুমথখি। সেক্রেটারিএটতা চঙদুনা অন্দর সেক্রেটারি বার্কস উন্নদুনা বারী বাতাই কয়া তৌনরবা মতুংদা সুনিলদু থোরক্তুনা ইজুকেসন বোর্ডকী অদুর্বাই বাবুপড়া লম্বীগী নাকনগী পান দুকান অমদগী ক্বা অমা চারদুনা কেস্টরদা অমুক ময়ুম্নোমদা চৎননবা গাইরি। ককঙাওরনবা মাগী মিন্সা অনী অদুনা লম্বীগী নাক য়েংতা অমদুবু অমুক্তগা উন্নজরবদি ঝঞ্জদুনা কয়ারক য়েংখি অদুবু কেস্টর লাকপদগী তোংখৎলক্লে। কেস্টর মনুং অদুদসু লমহেল্লবা মিন্সা

অনীদুনা কোরোক কোরোক য়েংখি, অদুবু মঙগুহনি, উনিংলিবা অদুবুদি উখিদ্দে। যুম যৌরবদা তৌবা য়াবা থবক কয়া তৌরগা ফমুংদা লোংনা হীপথরকপদা মমতাগী চাওদম শাংদম্বা শক্তম অদু মীংমাওদা তন্তুনা উদুনতা লৈরক্লে। সুনিলদু বেক্সারোলদগী বি-টেক লোয়রদুনা থোরকপা পাখঙনি। মহাক পাখঙ ওইবগী নুংশি নুংওলদা থরাই কয়া য়াওজদবা মীদানি। অদুবু নোংমদুগী কেস্টর মনুংদা ফম্মিন্নখিবি শকখঙদ্রবী নুজা অদুগী মঙলায়া, মহাক নুংশিবদা গাওচেনরবা পাখঙ অমা ওইরক্লে। মিকুপ কয়াদা থবক ইনখাং অমদি মথৌদা কাওরুরবসু মিৎকুপ অমদা মবুক্লে নুংশিবা অমা য়াওনা শকখঙদ্রবী অদুবু হেত্তমক নীংশিংলকই। মহাক বজারদা চয়োল অদুদা অহুসক চংত্রে। বজারদা থোরক্লেবী থেংনরিবী নুপীজা পুন্মক মহাকী মমিত্তুদা থেইদোক্কা থেইজংলুদে। মহাক্কা খিজরীবি শকহেনবী অদুদি উবা কৌবা মরৈখিদ্দে। থা অনী অহুম শুজল্লক্কাবা মতুং নোংমা বজারদা মানা মঙ মঙদুনা লৈরিবী শুমহংলবী নুজা অদুগী শক্তমদু মমাল্লবী অমগা লোয়ননা পাওনা বজারদা চংলম্বদু উরুবা মিৎকুপ অদুদা নুংশি মঙলান অদু মঙফাওনরগদ্রা খন্না হরাওবনা তু চুংজৈ। সুনিলবু উবদা নুজা অদুনা 'হৈমা নোংমা কেস্টর মনুংদা ফম্মিন্নখিবা অদুনিহে' হায়না 'মচিনা থোক্কা হায়রকখিবা অদুনা সুনিলনা বারী শাল্লবগী তাঞ্জা ফংজদুনা হিন্দ জাল পান হোটেলদা কোফি অমমতং থকম্মিন্নবদা হায়জরুবদা য়াবিরজুনা হোটেল অদুগী মনুং থংবা শক্কী চিয়ার অমমদা ফল্লদুনা কোফি থক্কা থক্কা বারী তৌনরক্লে।

হৌজিজি শকখঙ মাযখঙনরে, অমগা অমগা থম্মোয়গী ওইবা য়াবা কয়া ফোঙদোক্কা নুংশি চিক্কাবুরে। মমতাগী জিপি ব্রিমিন কলেজদা বিএসি ফাইনেল তল্লিবি ছাত্রি অমনি। মশক মতৌ ফজবতা নত্তুনা খাঙবা কনবী, ব্রা লাং কয়া কা হেল্লা গাওগন্দবী নুপীলক্তগী অথৌইবী শকহেনবানি। পাখঙ লৈশা অনীদু অমগা অমগা লৈফম নুংফম অমদি স্তদিগী মরমদা মুন্না খঙনরবৈ তুংদা মরক মরক্তা প্রোগ্রাম থানদুনা উনবা হৌরক্লে। রাইখোম লৈকাইদা কয়ারক থোঙাম লৈকাইদা কয়ারক, জিপি ব্রিমিন কলেজ মমাঙগী রেপ্টোরেন্টতা কয়ারক অসুম উন্নরকপদগী সিনেমা ফাওবা কয়ারক য়েংমিন্নদুনা নোংমতং উন্নহৌদবদা থম্মোয় মৈশা লাংবশুম তৌনরক্লে। ইনখংলকপগী গাওখংলকপনা ময়াই কাখিদুনা নোংমদি মমাল্লবী নন্দিনিগী চিক্কাবা নিংঙোল কা অদুদা পাখঙ লৈশাবী অনীদু চিক্কা বারী তৌনরি। থম্মোয়দুনা থরাই ইকচাং পুন্মদু সুনিলগী মফমদ কংলগে নীংলকপশুম

সুনিল্লোমদা তপ্পা ঙাথজরকই।

মতৌদু খঙলবা সুনিলনা ভপ্পপ্পা হায়রকখি—‘পুন্নি অসিদা নুংশি মিলন হায়বদদি নঙ ঐগী লুহোংবগী অহীং অদুতদা ওইহন্নীংই। চাওখংলক্কীবা মতম অসিদা মফম মতম নাইদনা নুংশিবগী অশেংবা মিলন অদু ওইহনবদি ফন্তে। খৌরাংবতনা তুংগী পুন্নিবু মীরাইবদি ফন্তে। লুহোংবগী অহীং অদুমক্কী নঙ ঐ ঙাইনবা তারিবনি।’

সুনিলগী চিনবালদগী তপ্পা ঙাওথরক্কীবা রাইহে কয়াদুনা তুংগী পুন্নি অমদি চেল্লকখিবা পাওজেলনচিংবা নীংশিংজদুনা মমতানা চনিং তারমদ্রবা স্বর অদু শাংনা অমুক্তং হোহুজরগা তপ্পা মখা তারকই।

— বেজলোরদা লৈরিঙদা নুপী অমত্তা খঙনরক্তরা?

— খঙনখি, য়ায়া খঙনখি অদুবু মতম অদুদা ঐনা করল্লা মীকোক থোংনা বি-টেক পাস তৌবা ওমগদগে খঞ্জবনা নুংশি-নুংওন্দা খোইজংলুদে। নঙতবু নোংমা কেষ্টর মনুংদা উরুবা নুমিং অদুমক্তগী অহানবা ওইনা ঐগী পুন্নি নুংশি নুংওন্দা ঙাওজবা হায়বদু ওইরকখিবনি।

— অদুমদি ঐ থাজদ্রেঙো?

— তশেংবনি মমতা, ঐবু নুমিং অদুদগী নঙগী শক্তল্লা শুমহংখিবনি।

অসুয়া মাগী চল্পবা শেংলবা রাইহে অদুদা অনীদু হায়রপ নোকমিল্লরবা মতুংদা নুমিং অদুমগীদি কাইনখি। মমতানা সুনিলগী খোইথুয়ুবা থেম্মোয় শেংলবা রাইহে অদুনা কয়াদা থেম্মোয় শেংনা সুনিলবু নুংশিখিবা। মহাজুনা সুনিলবু শুমহংখিবা অহানবা নুংশিবা নুজা অদুনি হায়খিবদুনা মঙোন্দা নুংশিবা হৌরকপা মতিক চারবা পাখঙ কয়াদুবু হুন্দোজুনা সুনিলবু পুন্নিগী ওইনা মমতানা নুংশিজরকখি।

সুনিলনা বি-টেক পাস তৌজরবসু মণিপুৰদা থবক ফংদনা ঙাওচংননা লেঙ্কি হায়বা পাও ফংবদগী বেজলোরদা লৈবা ময়ানুং সুন্দর অমদি মতৈমা রনজিতানা মনাওবু বেজলোরদা লৈবা প্রাইভেট ফার্ম অমদা থবক তৌহুন্দুনা লৈহনবনা অফবা ওইগনি খল্লবদগী মপাবুংদা চিঠি ইরক্কে। মচানুপা অহুয় নুপী অমা পোকপা মপা ইবুংঙো কান্তনা মচানুপা অহল সুন্দরনা চিঠি ইরক্কীবা অদুদা মচা য়াইমা সুনিলবু ময়ানুগী মনাক্তা লৈবনা খুদোংচাবা লৈগদবগী মতৌ লৈবনা সুনিলগী মত লৌরক্কে। মণিপুৰদা থবক হাপ্পক্তবা মতৌ অসিনা একাদেমিক কেৰিয়রদা অকাইবা লাকপসু য়াই খনবদগী এক্সপারিয়েন্সকী বাদ নত্তনা হৈশিংবা

হেল্লকদবা মতৌ অমদি তুংগী ওইবা কাল্লগদবা কয়া খুহুরবা তুংদা সুনিলাদু বেঙ্গলোরদা চংপা য়াশ্ত্রে। মরম অদুদগী ওসিদি মাগী নুংশিজরবী মমতাবু উল্লবা লাক্লে।

— মমতা, ঐতাক বেঙ্গলোরদা থবক তৌননবা চংপা তারে।

— অদুম বেঙ্গলোরদা লৈগদৌরিত্তা?

— মদু চপ চাবদি হায়বা ওমদে, ঐ অমুক্তা য়েংলুখিগে, তঙাইফদ্রগনা নঙবু লুহোংলগা ঐখোয় অনী বেঙ্গলোরদা লৈরুবা তাবনি।

— হং ঐবু পাবুংনা মণিপূরগী রাংমদা লৈবদি য়াগদবা য়াক্লে, ঐগীদি থক্তসু খাদসু ইবুং অমা ইপুন্না অমা লৈত্রবী নাইতোম পোকচবী ওইবনা পাবুংনা ইয়াগনা পুণিমা থাজগুন্না য়েংজরিবনি। নঙ বেঙ্গলোরদা মওং য়েংলুখো অদুগা য়ারবদি মণিপূরদা থবক খরা খরা কৌবা হৌরকদৌরে, অদুনা মণিপূরদা থবক তৌনবা শীনসি, পৈশা নুংশাগী মতাংদা ঐনা পাবুংগা তাম্লরগা অঙম্মা মতেং শোয়দনা পাংগনি।

— ফরে, ঈশ্বরনা নঙগী ঐগী পঙ্কুংগী মতেং শোয়দনা পীনবিরক্সনু, ঐ অমা খঙদে অমা খঙদে চতুনা য়েংলুখিগে।

অসুন্না অনীদু কায়না পীরাংগা লোয়ননা বিদায় পীনরগা, মরক মরক্তা পাউ শোয়দনা ফাওননবা শীম্লরগা কাইনখি।

সুনিলাদু বেঙ্গলোরগী প্রাইভেট ফার্ম অমদা মফম অদুদা থবক তৌদুনা লৈবা ময়াসুদুনা শীন্দুনা তঙাইফদনা খুদোংচগদবা খরা লৈবদগী থবক তৌবা হৌশ্ত্রে। মহাক্কী মথৌদা পুক্রিং চঙবা অমসুং হৈশিংবগী মতৌনা ফার্ম অদুগী মপু অদুনা মহাকপু য়ান্না নুংশিজবতা নঙনা থাজবা মীশক অমা ওইশ্ত্রে। ফার্ম অদুগী অতোম্মা কর্মচারি কয়ানসু মহাকপু লুনা চান্না তৌবিখি। মহাক নিশা নুংশা নুপী অঙাংগী রাখলদা কয়া খোইজংদে, অশংবা মতম কয়াদা নাথেগদবা রাখল লৈতনবা কন্না হোংনজৈ। অদুন্না মরক মরক্তা মণিপূরগী শংবাম্লরবা চীংশাং, পাক্লেবা লবুক লমহাং অমদি ইক্ষ্মাল সহরবু নীংশিংজবগা লোয়ননা মমতানা ইবৌ লাংনা মঙোন্দা গাথজরকখিবা অদুবুদি কাওবা ওমদনা নিংশিংজনা নুংশি চিঠি মরক মরক্তা ইনরি। মমতানা মহাকপু ওইদুনা লৈরি। মহাক বিএসি ফাইনেল পাস তৌরদুনা মণিপূর য়ুনিভার্সিটিদা এমএ কেমেস্ত্রি তল্লাবা মীং চল্লে হায়দুনা পাউ থারকখি। অনী অদুনা চিঠিগী খুখাংদা অমগা অমগগী মাইপাকপা নুংঙাইবা অমদি নুংঙাইরবা খৌদোক ব্রাথোক কয়গী পাউ তঙনা ফাওনখি।

অদুবু সুনিলনা মাগী মথৌদা শিংজবা হৈজবা মতৌ অদুদগী অমেরিকাগী হোলিৰুদতা চহী অনীগী জেনিং অমগী ফাৰ্ম মপু অদুনা থাননবা হোৎনরকপদগী মহাক চংপা তারি হায়বা পাউ অদুনা মমতাগী থম্মোইদা ককঙাওনবা চয়েৎনবা কম্মাদি ওইস্ত্রি।

হৌজিক্তি মমতাদু এমএসু লোয়রে, মাগী নুপা নহাগা গা গা তৌদবা অমসুং ঈংনা চীক্কা লেনবা মতৌ অদুদা নুপা নহা থন্নমগদবা মান্দে মরম অদুনা মাগী মপাগী মরুপ অন্দর সেক্রেটরি চৌরজিক্তী মচা এসদিসি ওইরবা লোকেন্দা পীরো লুহোংলসি হায়দুনা কন্না তরুতুনা মপানা মমা ইবেম্মগা খন্নরুদবা য়াইখুল ময়োলদগা ওইরে, মদুনা ফবা তারে হায়না খন্নদুনা মচাগী মত লৌননবা খৌরাংলক্কে। মপা অমসুং মমানা হায়বা ইন্দুনতা লাকগী মমতানা মমা অমসুং মপা অদুগী মতৌ অদুদা মহাক রিসার্স তৌখিনি; য়ুম পানবা মতম বাংলি হায়দুনা ঝাঙজৈ, মদুদা তাঞ্জা লৌরগা চহী অমতদি হায়দুনা য়ৈথোকস্ত্রে। অদুবু অসুক বানা চহী অমা ওাইরক্কাবা ফাওবদা সুনিলগী মনিল ফংখিদ্বে। মমানবা নুপা অমদা বেঙ্গলোরদা সুনিলগী পাউ চিঠিদা হংহল্লুবদা সুনিলগী ময়ান্ধা অদুনা সুনিলদি অমেরিকাদা কন্না জেনিং অমা তৌরি থা মরি মঙাগী মরক অসিদা করিগুন্না থোরক্কাবদি খরা কুইথখিবা য়ারি হায়দুনা পাউ ফংখি। নুপা ময়ান্ধা মরোল অমা তকশিল্লক, লৈকাইগী মতারোইশিংনা নঙবু নুংশিবা বাংলবা অদুদা লৈগদবগী শরুক মতিক চারবা অসিদা লৈহৌবনা ফৈ হায়দুনা ওঙাশিল্লক, মতম অদুদা মমা মপা অনীদুনা মম্বোয়গী মমাই খজিক্তং য়েংবিনবা হায়দুনা কন্না তকখংলকপা অদুনা নমফু হাফুগী মতৌ ওই মমা মপাগী য়াথং তুংইন্না আশা অমদা মমতাদু লোকেনগা ধুম ধামদা চাওনা লুহোংস্ত্রে।

লুহোংবগী অহীং অদুদা পিরাংনা চোংলবা মাইথোংনা মপুরোইবা ওইরবা লোকেন্দা মহাক মশানা য়াদুনা লাকপা নত্তবনা মহাক্তী মশাদদি শোকপীখিনু হায়দুনা হায়জরক্কে। মতৌ অদুদা লোকেন্না মমতাগী পূক্টিং খঙনা মহাক্তী মশাদি শোকেয়োই তৌবতদি মাগী ইজ্জৎ য়েংবীদুনা থা তরুতুদি অরা অনা ঝাঙনা ইমুং অসিদগীদি চংপিখিনু মতুং তাবগী য়ানবগী মতুংইন্না পোরম য়াৎনসি হায়দুনা অনীদু য়ানরে। মতৈ-মনাও অনীদু বাসু য়ান্ধা ওঙনদে, মীমাওদসু অদুম নুংশিনবা মালহল্লি। থম্মোয়দা চয়েৎনবা কন্না লৈননা তোঙান-তোঙান ফমুংদা হীল্লনা মতম ওাইনবগুম অদুম্মক লেম্মরি। মতম অমগী মতারোই নন্দিনিনা নোংমা মমতাবু উনজবা লাকপদা সুনিলতবু পূজিগী ওইনা নুংশিরুবনা মহাকপু অমুক্তং

উনত্রি ফাওবদি হায়দুনা মপুরোইবা অদুনা মশা ফাওবা শোকহন্দনা পিরাং কঙমদনা লেল্লি হায়না কপমিন্নি। নন্দিনিয়া মমতাগী অখাঙ কনবা অমদি পুকচেল লেল্লা মতৌ অদুদা পেঞ্জি, থাগংখি। অদুম্মক লুহোংদুনা মৌ হায়বদু ওইরবনিয়া সুনিলা অশেংবা খঙদুনা লৌরবসু মৌ লৌবা হায়বদুদি শোয়দনা তারগদবনি হায়দুনা মশা তাখি। অদুবু মমতানা মহাক্লা ঐহাকপু তশেংনা নুংশিরবদি সমাজগী বাক্সদুনা কা হেল্লা লুগদবা নন্তে, ঐগী অশেংবা বারীদা করিগুন্তা মহাক মক্লা লংনরবদি ঐদি শিবা ফাওবা ওমগনি হায়না পাউদমখি।

অমেরিকাগী হোলিক্রদতগী মমা লৈখিদবগী পাউ ফংবদগী সুনিলা বেঙ্গলোরদা থুংলন্তে। বেঙ্গলোরদগী ময়ানুংগা মতৈমগা লোয়ননা মণিপুরদা মমাগী চিড়া উৎসব দিন যাওবা নংনবা মণিপুরদা লাক্রে। সুনিলা নন্দিনিয়া উনদুনা মমতাগী মরমদা বারী বাতাই তৌনখি। বারী পুম্মক তারবা খঙলবা সুনিলা নন্দিনিয়া মমতাবু মহাক্লা চংত্রিঙৈদা পুংজা অমত্তং উননবা শীনবিনবা হায়জখি। ফীভম অদুগীদমত্তা নোংমা নন্দিনিয়া মমতাবু কৌদুনা শীন্দুনা মাগী অচিকপা ইমুংগী কা অমদা সুনিলা মমতাগা উন্নহনখি। কুইনা উন্নরুদ্রবগী অরা-অনাগী নুংশি পিরাংলজা মমতাগী অশেংবা বারীদুদা সুনিলা মমতাবু কয়ামুক নুংশি। অদুবু মহাক্তি মীরমদা থবক তৌবনা বেঙ্গলোর নংত্রগা অমেরিকাদা লৈবা যাবগী ফিভম লৈরকপনা হোলিক্রদকী লৈশাবী অমা লুহোংদা যাদদুনা লুহোংলে মরম অদুনা মহাক্লা মৈতৈ নুপী অমা ওইনা কাইনবা থুংনবগী লংদাইদা লুহোংলবা চন্সবা মপুরোইবা অমা ওইবদা মতিক চারবা পুকচেল চাওবা নুপা অদুগী ইজ্জৎ সম্মান কনবগা লোয়ননা মঙোন্দা লঙশিল্লিবা পাপ অদু কোকচনবা অমদি নহাক সতিনি খঙহন্দুনা হায়জদুনা ঈশ্বরমক্ৰি খয়া জ্ঞান তানা পুত্রিগী অচেংপা ফিরেপ হোংদোকপীবনা মহাক্তি অশেংবা নুংশিবগী ফল ফংজগে, মহাক্তি ফিত্তা য়াখিদ্রবা পুজিদুবুসু গাকপীয়ু হায়দুনা পিরাং শিচ্চনা মখুং লোমদুনা সুনিলা মথস্মোই শেংনা মমতাদা খুঁকমজরে। মতৌ অদুদা খাংঙমদ্রবা মমতানা উনবা লৈররোইদবা মতৌদা কপ্পা কপ্পা ‘নয়াথং ইনজবনা নঙগা থুংনজবা শকচরগে’ হায়দুনা কপ্পা কপ্পা ময়ুমগীদমক থুনা যাওনা চংন্তে।

ওসিদি হৌন্ত্রবা পুন্স কান্দ্রবা পুজিগী লিলাগুন্তনি খঙলবা মমতানা মপুরোইবনা ওক্ষিত্তগী হক্কপা ওইঙদনা ওইদুনা লৈরক্রে। মপুরোইবনা হক্কপগা চাকচা হৈজাবা লোয়রবা মতুংদা মফি মরোল হোংদোজুনা ফমুংদা হীপকদবগী তৌরুদ্রবদা মাগী বেদকী ফমুংদা মৌ অনৌবী লুহোংবদা ওইরিবী অমত্তম

মমতানা ফল্লিবদু মপুৰোইবনা উৰুই। মতম অদুদা ঈংলবা খোঞ্জেল অমগা
 লোয়ননা মমতানা 'শোমদা অমুক্তা লেঙশিনবিরকউ' হায়না মপুৰোইববু তাননবা
 কৌরকই। মমতাগী অমুক্তা তৌখিদিবা মতৌ অদুদা থওইদ্রবা মপুৰোইবা অদুনা
 'তুল্লো তুল্লো থেঙলনি' হায়দুনা ফমুং তোঙানবা অদুদা হীপথখি। মমতানা সুং
 সুং কপ্পদুনা 'অমুক্তদি লাকপিথো কৈদৌবগে' হায়না অমুক হায়রকখিবা অদুনা
 লোকেন্দু করি তৌরবজাংনো হায়দুনা তপ্পা চঙশিল্লতুনা কাংখল মনাক অদুদা
 লেপ্পরে। মমতানা তপ্পা মপুৰোইবগী খুদাং পায়দুনা 'ফমথবীয়ু' হায়দুনা চিংথরে।
 লোকেন্দা 'করিনো নঙনা ওসি তৌরিবসিবো' হায়দুনা ফমথরদুনা পিরাং
 পিরোইনরিবা মমতাবু য়েংলকই। মমতানা নাকন্দা মোংখুম য়োমদুনা লৈরিবা
 মখুমক্লা লেংজবা তগৎ তগৎ তেকপা কুন্দো পরেংদু মপুৰোইবগী ওকশমদা
 তপ্পা হুকচখি। চঙক্লরবা মাগী মতৌ অদুদা তগৎ তগৎ তেকপা কুন্দো পরেংদা
 লুকথনা য়েংলম্বদগী সুং সুং কপ্পিবা মমতানা 'ঐবু ওাকপীয়ু' হায়দুনা ফমুংদগী
 কুমথজরগা মপুৰোইবগী মখোঙ শোক্রা খুৰুমজরকপা অদুদা চঙক্লরবা লোকেন্দা
 মমতাবু চিংখৎপিখি। মপুৰোইবনা 'নঙনা করি লানগদগে কপকনু পকচদে'
 হায়দুনা অনীদু ফমথখি। মমতানা অনীশুবা কুন্দো পরেং অদু মপুৰোইবদা
 'পঙলবী ঐঙোন্দা হুকপিরো' হায়না পীরকখি। মফম-মরাং খঙদ্রবা মতৌ অমা
 ওইনা পুকচেল চাওরবা মপুৰোইবা অদুনা অনীশুবা কুন্দো পরেং অদু মমতাগী
 ফজরবা ওকশম অদুদা তপ্পা হুকপিখি।

খ্রি ষ্টার

ইন্দিয়ান ইয়ার লাইনগী এরোপ্লেন অদু হৌজিক নোংথক্তা পাইরি। মদুমক মণিপুরগী ইম্ফালদগী ভারতকী কোনুং দিল্লি য়োনা পাইগদবনি। প্লেন মনুং অদুদা খেলেন্দু য়ায়া নিংবা কাইনা ফল্লি, মহাকী নিঙমদনা য়েংলিবা মিৎয়েং অদুদা হৌজ্বা খৌদোক কয়া শং শংনা উবঙুয়া তৌরি।

অহিং অমাখক্তা ঙাইরে, ঐনা ইমা লৈবাক মণিপুর অসি থাদোজুনা সার্বিসকীদমক চংকদবা, মহৌশাদগী নুংশিনরকপী মতৌলৈবীদু পাবুং ইমানা মাগী পাবুংগা য়ানদুনা ঐঙোল্লা লুহোংনবা শিনশ্বে, য়ানশ্বে। অদুবু হন্দকী ছুটি থোরকপা অসিদদি নংহৌদ্রে, মরম অসিনা ঐগী ব্রাখলসে মতা অমা ওইনা লাংই। ফিরোল নাম্মা শেংচিল্লগা পাবুংগী অলতো অদু তোংদুনা অয়ুক পুং তরারোম তারমদাই অদুদা মতৌলৈবীদু মাগী ময়ুম তল্লকই। নুমিং অদু কৃষ্ণজন্ম্যা নুমিংনি। মতৌলৈবীদু অশেংবা অমত্তং ঙঙলিংবদগী মখোয়গী য়ুম অদুদা ঐ ঙাইঙমদনা থুংলগিবারা। মহাক 'ফ' শুদুনা লৈরমই। ঐনা মাবু উশিল্লদা মখোয়গী ইমুং অদুদা চংলগা 'ইমা' অসিদি মতৌলৈবীসে লাই খুরুন্না চংমিল্লকগে, করি হায়গে' হায়না মাগী মমা ইবেন্ম্যা অদুদা হঙজৈ। মমা ইবেন্ম্যা অদুদা হৌরপ্পা খোঞ্জেলনা 'নঙগী তামো খেলেন্দা লাক্লি, কৃষ্ণ জন্মগী লাই খুরুন্না চংলুসি হায়রি, চংলুগেরা থোইবী' হায়না লাউখ্রি। মতৌলৈবীনা 'হোয় ইমা ঐ লাক্রে' হায়দুনা হৌরপ লাউরকই। ঐ সোফা মখক্তা ফল্লমদুদা মাগী বাই অদুদা অমুকা নুংঙাইহল্লি।

মপুং ফারবা পুর্নিমাগী থাজগা পাংখক ওইরবী মাইথোং অদুবু য়েংজনা

কাইনাগী লক্ষীগী অচিকপা মফম অমদা মতৌলৈবীগা ঐগা ফমিন্নদুনা চিলোকুরি। মহাক ঐহাক হান্নদগী নুংশিনদুনা লৈরবসু হন্দকী হায়না শিংনবা মতৌগুম লুহোংবদা যানরক্কা অসিদা মহাকী রাখল অদু করি লৈবগে হায়বদু ঐনা খঙনিংবনা মফম অদুদা পুরক্কাবনি। অহানবদা ঐখোয় অনী বা কয়া ঙাঙনদে। খঙহৌদনা ঐনা হায়দোকখি—‘নঙগী শম অশাংবদুদি কনানা ককথংলিবা?’” মহাক্কা হায়রকখি—‘তামোদা ঐনা ককপিয়ু হায়জবা অদুদা যাদবদগী পার্লরদা ককচবনি।’ তাঞ্জা অদুদা ঐনা চিংলেয়া তপ্পা হায়খি—‘মতৌলৈবী, ঐনা নঙবু মফম অসিদা পুরক্কাবসে নঙগী অরেয়া থেম্মায়গী রাখলগী মতৌ অদু খঙনিংবনি।’ মতাং অদুদা মতৌলৈবীনা লুলুক্কা—‘তামোগী অপান্সদু ঐগীসু অপান্সনি, মদুগী মথক্তা মতাং অসিদি ইমা পাবুংগী য়াথংসু ইঞ্জবা মতৌমক্কা’ হায়রকখি। ঐনা থেম্মায় পেয়া মাগী শুমহংনিঙাই ওইরবা শক্তম অদু য়েংলগা—‘হয়েংদি ঐদি শোয়দনা মথংগী নঙ ঐগী লুহোংবগী ছুটি লৌবা মতম অদু ফাওবা লৈননবা চংলগনি, নঙ নঙগী নামাগা হোরোল নুমিদাং ঐখোয়গীদা চাক চরা অমতং পূন্না চামিন্ননবা লাক্কাবীনি, ইমাসু ঐনা হায়জরল্লবনি’ হায়খি। মতাং অদুদা হুমাং ইরিক কারবী মতৌলৈবীনা হায়রকখি—‘ইমানসু য়ারদুবো, ঐসু নায়াথংদু শোয়দনা ঙাকচগনি। তৌবতদি নঙনা হন্দক অমুক ছুটি লৌরকপদদি থা অহুংগী ওইনা লৌহম্মিংঙি মরমদি মতম অদুদা নঙ ঐ লুহোংবগা লোয়ননা হোনিমুন ফাওবা চংমিন্নিংঙি’। মতম অদুদা ঐনা মাবু নুংশিনা য়েংলগা—‘করে, হৌজিক্কা নঙ ঐগী মাজ্জলগীদমক শ্রী শ্রী গোবিন্দগী দর্শন ফংলুরসি।’

মতাং অদুদা অশংবা শারিনা লৈতেংবা ইয়ার হোস্টেজ অমনা ‘অপকা চাই’ হায়না খেলেস্বদা হায়রকই। খেলেস্বনা হায়রপ খংনা মমাংগী চা অমসুং অচাপোং থমফম অদু চিংথোকচৈ। শকহেনবী ইয়ার হোস্টেজ অদুনা চা অমদি অচাপোং থল্লমই। চংক্কাবী নিংখিরবী অদুবু মুন্না য়েংজক্কাবগা মহাক অমসুং মতৌলৈবীনা লুহোংবগী নুমিং অদু নিংখিংজৈ। কোলকাতাদা মিৎকুপ খরা প্লেস্দ্দুনা তারল্লগা অমুক দিল্লীগীদমক পাইখংলে।

কাস্মির লালহৌবশিংনা সিকাই অনীগা কেপ্তেন ওইরিবা ঐগা নমদুনা ফারগা ঐখোয়গী দ্বেশ ফাওবা শিন্দোকহল্লগা পাকিস্টানগী বোর্দরদা পুশিল্লকখি। খঙহৌদনা পাকিস্টান আর্মিনা ফাদুনা লালহৌবনি হায়দুনা ঐখোয় তরেং জেলদা

থমখি। লালহৌবা মরি অদুনা ঐ অমদি ঐগী কাংবু অঁদুবু মিং ফাওবা লোংহনখি। মমৈদা মতম খরা লৈরগা তাঞ্জা ফংদুনা পাকিষ্টান জেলর অদুনা ঐখোয়না অশেংবদু তমজখি মতুংদা ইন্দিয়ান আর্মি ওঠোরিটিদা পাও পিস্তবগী মতুংদা ঐখোয় থাদোরফু দিল্লীদা থুংলখি। দিল্লীদগী ফিরোল খরা লৈরবা মতুংদা ঐখোয় ঐখোয়গী লমদমদা চংননবা ঐখোয়না লাংখি।

নুংখিল নুমিদাংরাইরম অদুনা ঐ চরাংননা য়ুমদা থুংলখি। মীনাই রামুদু মথন্তা লৈরমই। মহাক্রা মমা অমসুং মাগী পাবুংদু চংত্রবা যাদ্রবা কন্ম অমগী চজিংদা চংস্ত্রি। অদুগা খেলেন্ববু ইন্দিয়ান আর্মিনা লৈখিদ্ৰে হায়না লাউথোরকপদগী মতৌলৈবীদু রাহুখি অমদি নাখি। ডাক্টর অমনা কন্মা শেন্নবদগী ফগৎলকখি। মাগী নুপী লৈখিদ্ৰবা ডাক্টর অদুনা নপাবুং অমদি নমানা মহাকী য়াইফনবা ডাক্টর অদুনা থাজখি হায়না খেলেন্বদা লীরকখি। পাউ অদুনা ঐগী রাখলসে ককঙাওনখি। কোক ঙাওশল্লকপনা ঐনা ফমুংদা চংদুনা ফি কুপশিন্দুনা পোখাখি। তাঞ্জা অদুনা কুইনা তারুদ্রবা তাম্রগী খোঞ্জেলনা মাগী ওইজবী মতৌলৈবী খোঞ্জেলদু তারকই। ফমুংদা হিগ্লিবা অদু মকুবোক ওইরমগনি খন্দুনা ফমুংদুদা ফমথরুগা মকুবোকপু হৌদোককই। ঐনা তপ্পা হৌগৎখি। মতৌলৈবীদু অহানবদা মীপাইকরবনি অদুবু ঐনা ‘পাংৎকনু’ হায়দনা থেন্নগা মহাক্রা মতম অমদা ওইস্ত্রিবা বারীশিং অদু মতৌলৈবীদা লীখি। মতৌলৈবীদু বারী অদুনা ঝাঙঙমদনা মীংলু পিরাং ঝাঙলগা ‘করমদি তৌনি লাইবকীনিদনা’ হায়জরকই। তাঞ্জা অদুমজুদা খোজালদা থারিবা কার অদুদগী হোরোল খোংলকখি। উপাই লৈত্রবা মতৌলৈবীনা পিরাংশিংদু তপ্পা তৈথোকচরগা ‘ঐ চংলগেকো’ হায়রল্লগা চংখি। ঐনা খোঙজিন মপান অদুদা চংস্ত্রিবা মতৌলৈবীবু মীং কুপ্তনা নিঙমদনা য়েংহৌখি।

হৌত্রবা পুন্সিগী নুশিনিঙাই ওইরবা মং ওইবা খৌদোক খরা নিংশিংনা খেলেন্বদু হৌজিক্তি প্লেন অদুনা দিল্লীদা তারবদা মমিৎতু চেজেং উইশিল্লগা অমুক পাংথোকচরগা প্লেন্দগী কুমথরক্রে। নুমিদাংরাইরম অদুদা দিল্লীদা অহীং অদুমা লেন্লগা মথং নোংঙানবগী অয়ুক্তা কাস্মিরদা চংননবা শেষ শারে। কাস্মিরদা চংকদবা সিফাই কয়াগা লোয়ননা রা রা অহীংদু লেন্লগা মথংগী অয়ুক অদুদা সিফাই কয়াগা ত্রেনগী সিফাইগী দাবা অদুদা ফমথমিল্লখি। কাস্মিরদা থুংলরবগী মতুংদা সিফাইগী গাঙিনা লদাকী লেহদা খেলেন্বনচিংবা অদু পুস্ত্রি।

ওসিগী অয়ুজা খেলেন্না আৰ্মিগী খোঙউপ খোংগ্ৰাউ শেংচিল্লগা মোজা ফুৰিং অমা লিংলদুনা চা থকুনা থোঙনাওদগী লেহগী চিংগী দশা অদু য়েংখি। য়েংনা য়েংনা মাগী নুপীগী নীংখিজৰবা শক্তম অদু নীংখিংনা পেন্দবনা। পিগী ইয়া ফাওবা হৌরকই। মমৈদা আৰ্মি খৰগী মখোল তারকপদা জ্ঞান লাভুনা মাগী মমাং ওইরপ লৈরিবা চৌক্ৰিদা য়াল্লিবা মহাকী আৰ্মিগী ষ্টাৰ অহ্ম থেংপা কমিসন হায়না থাবা রিবোন নল্লা ফুৰিং অদুদা মুন্না য়েংলকখি। ষ্টাৰ অহ্ম অদু মশেক মঙালগা লোয়ননা মহাক্কা উরকই। মতম অদুদা সিফাই অমা চংলকই, ‘সার পাকিষ্টান আৰ্মিনা লাইন ওফ কন্ট্ৰোলদা নোংমৈ কাপশিল্লক্কে’ হায়না সেলুট পীদুনা হায়রকই। মমিং কুপুনা ষ্টাৰ অহ্ম অদুদা য়েংলন্বা খেলেন্না আৰ্মি অদু থোকখিনবা সাইন তৌখি। মমৈদা ষ্টাৰ অহ্ম য়াওবা ফুৰিং অদু লিংশিন্দুনা খোংগ্ৰাওনচিংবা শেল্লগা খল্লকই—‘ঐ ষ্টাৰ অহ্ম কাৰবা আৰ্মিগী কেপ্তেন্নি। ঐ ইরৈবাকী সেবাগীদমক্তা কংথোক্কাৰা আৰ্মিগী ফয়াইবা অমা ওইরগা করিগী ইমুং-মনুংগী অমদি নুংশি নুংওনগীদমক্তা পিরাং শিন্চুনা অনুতাপ তৌদুনা লৈগদবনো, ঐ ঐগী ইথৌগীদমক্তা লাকপা নংত্রা? মসিদা থৌনা হন্দুনা ফুস্বংনগদবা নত্তে’ হায়না খন্দুনা খুলাইগা কোন্ননা মপান থোরক্কে।

মাগী ওৰ্দরগী মতুংইয়া ইন্দিয়ান আৰ্মিনসু পাকিষ্টান বোর্দরদা নোংমৈ কাপশিনখি। মখোয়নসু হনবা লৈতনা কাপশিল্লকখি। পুংখাই অমারোম নাকল অনীনা নোংমৈ কাপখি। মতুংদা খোঞ্জেলশিং অদু তুমিয়া লৈনাখি। লাইন ওফ কন্ট্ৰোলদগী লাপলপ তৌবা মফম অমদগী লালহৌবা অহ্ম ফাদুনা পুরকখি। মখোয় ইন্দিয়ান আৰ্মি অমদি পাকিষ্টান আৰ্মিনা কাপুৰিঙে অদুদা তাঞ্জা লৌরগা লোন্না চংলকপদগী ফাবনি। মখোয়বু কেপ্তেন খেলেন্না ফু চৈদুনা রাহং পাওহং কয়া তৌদুনা জবান লৌরগা পুলিস্তা শিন্নত্ৰে। কেপ্তেন খেলেন্নগী মিং না শিংবা হৈথেই শিংথেইবা মতৌদা নত্তনা লালহৌবশিংদা অকনবা মিংয়েং থন্না অদু লালহৌবশিংনা মাঙজৌননা মমাংদগী খঙনরিবনি।

ওসিদি খঙহৌদনা সুইসাইট এটেস্ট অমনা বোম পোকখাইহনবদগী ইন্দিয়ান আৰ্মিগী মীওই কয়া লেহদা লৈখিত্ৰে অমসুং অশোক অপন কয়াসু য়াওন্ত্ৰে। মখোয়শিং অদুগী মরক্তা লালহৌবশিংনা হান্নদগী তাগেট তৌদুনা লৈরক্কাৰা কেপ্তেন খেলেন্নসু শিদুনা তাদুনা লৈরল্লে। সবক্কাৰগী মরি লৈনবা ওঠৌরিটিনা তৌকম থোকপা কয়াগী মতৌনা এরোপ্লেন্দা খেলেন্না মণিপুৰদা থিল্লক্কে। মতম অদু মতৌলৈবী অমদি মাগী মপুবোইবা ডাক্টর সুৰেসনা মমাগী লায়ংবগী

মুসাইদা থা অমা লৈরুৱবা মতুংদা খৱা ফরজুনা মণিপুরদা থুংলৱবা নুমিংকী
 নুমিদাংহাই অদুদনি। অনী অদুনা মনেমবোক মকুবোক শকুৱা খেলেশ্বগী মমা
 মপা অদুগী ফিরোলনচিংবা খৱা লৈরকপদু পিরুৱবা মাকুতি জেন অদুদা তোংলদুনা
 থুংলৱবা মতমনি। ডাক্টর সুৱেশনা কাৱদা থোঙ্গাল অদুদা ফমদুনা লৈৱগা
 মতৌলৈবীনা হোবে হোবে খেলেশ্বগী য়ুম অদুদা চঙলকপনি। খেলেশ্বগী অশিবা
 মশা অদুদা ফিঙৌনা কুপ্লগা মমা অদুনা মশা অদুবু কোল্লগা তেংথরিবা অমদি
 মীয়ান্না ইকোই কোইশিন্দুনা পিৱাং শিঙ্কনরিবা অদু শুমাঙ মতোন অদুদা
 মতৌলৈবীনা উখি। মহাক জ্ঞান মাঙবগুম তৌৱকখি। মহাক্লা পুৱকপা ফিরোলশিং
 অদু লৈমাই অদুদা থাদৱল্লগা কল্লপ থোকখি। মতুংদা মপুৱোইবা অদুগা কাৱ অদু
 তোংদুনা থৌৱকখি। মশাদু কপিংবনা খাংঙমদ্রবসু, থম্মোয়দু হেন্না শোৱা
 মিৎলুদগী ইৱা ইহৌৱল্লবা মিল্লা অদুবু মপুৱোইবা অদুনা খঙখিগনি কিজবনা খা
 চিঙুনা খাঙজখি।❀

ঐ পোকপদগী বারেকো

কাজলগা ঐগা য়মদা লৈরিঙৈদা নোংমা সুনিতি, সপনা অমসুং মখোয়গা লোন্দিমবা নুপীদা খরা ঙাওজবা শশি লাকখি। ঐগী নুপী কাজলগা লোয়ননা মমিং হাইরপ লৈরবী নুপী অনীদুগা শশিগা নোক খেনা বারী শানখি। সোফাগী কা অদুদা মখোয়না মোবাইল ফোন্দা অতোপ্পা মীওইশিংগসু বারী শানবদু ঐ অদুমক তাখি অদুবু অকায়বদি কা হেনবা যাওদে, মখোয়গী বানোম বাখিনগী ওইবা বারীনা নশ্মী। অচা-অথক কয়া চানরবা মতুংদা নুপী অনীদুগা শশিগা চংত্রে। কাজলগা ঐগা বারী শানরুবদা মখোয়গী থবক ইনখাং বানোম বাখিনগী ওইবা বারীনি হায়খি। ঐদি পৈশা-নুংশা থবক তংলবগী মতুংদগীদি থোক্তুবনা কাজলনা মরক মরক্তা পুশিল্লকপা পৈশানা ঐগী ইচানুপী অমগা নুপামচা অমগা ঐগীদমক্তা রাজরবী ইমাগা মানা থাকপা হায়বদু ওইরি। নুপীনা শেল তাল্লগা থাকপা, নুপীদগী খরচকীদমক্তা পৈশা নিবা কয়াদা অরাবনো হায়বা লিমা চিক্রিবা মীনা লিনগী মহু খঙদে হায়বগুশ্বনি। কনাগুশ্বনা খঙবা যাওরবদি কয়ামুক বানা তোলা লৈবা হায়বদু হায়দুনা কান্দ্রে খঙলনি। যদুগী মথক্তা নুপীনা য়মদগী ফিরোল নান্না শেংতুনা বানোম বাখিন তৌবা মীয়ায়্না শোয়দনা লান্না লৌনবা মতৌনি। অহেইনদুম মীয়ায়্না চিননা ঙাঙনবা অদুতা নঙনা মতমগী ফীভয়্না পুকচেল চাউথোক্রিবা হায়বদি নুপীগীসু অনীংবা অপান্না নুপীগী থাক বাংখংলকপগী মতুংইমা সতিত্ব ঙাক্লা চংচবদা নমথবা পামদবা মতৌ ওইজরগসু চিংনরক্তবদি ফিভম কয়ানা গুল্লক্তে। অদুবু মাগী থবক অসি নংত্রবদি ঐদা নঙনা ইমুং অসিগী পুন্নি কয়ানা মীয়ায়্না হিংবা ওমদবা তাবনা ঐ ওসিসু থম্মোয়দদি কপ্লবসু ইখা চীক্লা খাঙলক্লি। নুমিদাংবাই অদুদা বজারদা ওইহাক থোক্তুনা

ইমামবা কয়াগা চা থকমিলদুনা বারী বাতাই ওইহাক শানরুগা য়ুমদা হল্পকপদা য়ুম য়োফাৎত্রিঙৈদা ঐগী নহান কাপ্পদা ফোটো অদু লৌগদবদু নীংশিংলকপদগী তগ্না বজার অমুক তল্পকই। পাওনা বজারগী ফোটো ঝুদিওদু থোঙ লোনবা হৌরশ্মী। ঐনা খামদুনা মনুংদা চঙলকই। তাঞ্জা অদুমক্তা সুনিতি অমসুং সপনাদু মথোয়গী ফোটো অমা পুংফম অদুমক্তা লৌদবা য়াদে হায়দুনা চঙশিল্লকই। ফোটো ঝুদিও অদুগী মপু অদুনা মীসু কনামক্তা লৈত্রে কোন্না লৌরো হায়দুনা য়াজ্জবনি অদুবু সুনিতি অমদি সপনানা ঐথোয় হেজা থিগে হায়দুনা নমদুনা নুপা অদুদা অরৈবা ফোটোশিং অদু পুথোকহন্দুনা ঐথোয় অহম চঙনা মথোয়গী অমদি ঐগী ফোটোশিং থিরকই। ইখঙ খঙহৌদনা ঐগী নুপী কাজলগা শশি হায়বা নুপীদা ওঁওবা নুপা, পৈশা পায়বা অদুগা ফোটো কাপমিলবা অমা থেংনরুরে। ঐ তু খ্যাও চুংখি। সুনিতিনা খুমজিনখিদনা ফোটো অতৈ থিহনখি। ঐনা ফোটো অদু তনলৌ লৌথোকখি। সুনিতি সপনা অমসুং ঝুদিও অদুগী মপুনা মদুদি মশা য়াওদনা পুবা য়াবা নত্তে হায়না থিংখি। ঝুদিও মপু অদুদি করিমক্তা খঙজবা নত্তে, অদুবু নুপী অনীদুনা লোন্না শীকপদগী জ্ঞান মান ইতা তাদনা ফোটো অদু পুদনবা হায়খিবান; অদুগা অমুকসু রিস্টিফ য়াওদনা পুংফমসু থোক্তবনি। হায়বনি হায়বসি, মপু অদুনা হায়জবদগী ঐসু য়াখি। ঐনা মপু অদুদা হেং পুং চ তাবদা ফোটো অদুদা য়াওরিবা নুপী অদুমক পুজরগা লাক্কে হায়বদা হেংদি বজার বন্দনি হায়দুনা য়াবীদ্রে। ঐ নীংঙমদনা ঐগী ফোটো অদু ফাওবদা থিদুনা পুরক্তে, ঐ কোক য়ায়া ওঁওনা য়ুম য়ৌননবা লাক্কে।

ঐনা বারী অদু লীরবা মতুংদা শাশিনা ওঁও শক্লিবি অদুনা ওঁও শকপা য়ায়া হৌবী তথোৎলবি খোঞ্জেল ধদুনা শাশিনা মশামক্তা মাল্লবা খুজ্জদগী নুপী অমগা নুংশিনবনি শখি কৌই হায়খি। শখি হায়রিবি নুপী অদুমক তশেংনা কাজল মশামকী শক্তমক্তা চপ মাল্লবদি হায়দুনা ঐবু নমথখি। ঐনা চিংদি চিংনরগা মানা হায়জরক্লিবা অদুদি ওইবা য়াবা ওইবগা নেমথরে, অদুমুক থেম্মায়দুনদি ইপেন পেন্দনা খাঙবা তাখি। বন্দগী নোংঙানবদুদা ঐনা কাজলদা বজারদা মচা অনী অদু পুদুনা পোং চৈ খরা লৈরুসি ফোটোসু য়েংলুরসি, ঐগী চিংনবসিবু কোকহনবীরো হায়না হায়জবদগী ঐথোয় লাক্কে। পাওনা বজাররোমদা লাকপদগী কাজলনা ঐবু হীদাক খরা লৌবীরকউ, মথোয়দি ঝুদিও অদুদা লৈজরপ্পগে হায়দুনা হীদাক লৈরগা তপ্পা লাকখি। ঝুদিও মমাঙদা সুনিতিগা সপনাগা লেপুনা লৈরশ্মী অদুগা কাজল অমদি ইচাশিংদি লৈরমদে। ঐনা সপনাদা 'কাজলগা ইচাশিংগা

উদ্রা' হংবদা সপনানা কাজলদি ফোটোগা পুরগা শখিগা লোয়ননা উশা সিনেমা হোল মনাকী হোটেল অমদা লৈরমগে লাক্কো হায়রম্মী হায়বদগী ঐ সপনা অমদি সুনিতিগা লোয়ননা উশা সিনেমা মনাকী হোটেলদু তল্পকই। লক্ষীদুদা সুনিতি অমদি সপনানা ঐনা চিংনরিবা পূবদু শেংলবনি, কাজল তশেংনমক পৈশাগীদমত্তা শখিগা মরী লৈনস্তবনি হায়বদু তশেংনা তল্পে। ঐ কোক গাওখংলকখি।

হোটেল মনুংদা অতোপ্লা নুপা অহম মরিগা কাজলগা ঐগী ইচা অনীদুগা লৈরম্মী। সপনা, সুনিতিনা ঐবু খুং শমদে মতাগুম পুশিল্লকুনা ফমহল্লবদা কাজলনা তপ্পা হায়রকই, 'সপনাগা সুনিতিগনা লীরবনিনা নহাকমক্লা তশেংনা তারিগনি, নহাক্লা চিংনরিবদু তশেং তশেংলে ঐহাক ইতোমতা ইয়ুম ইপামদা চংপা তারে অদুবু অঙাং অনীসিনা মথোয়দি মপাগা লৈমিন্নবা ওম্নোই মমাগা লৈমিন্নগনি হায়জবনা ঐনা ইচাশিং অসি পুজন্তগে' হায়রক্লে। নাকলদা ফল্লিবা নুপাশিং অদুনসু 'ভাই, অসুহ্মা নুপীবু অমুক হন্না লৌবা হৌনদে, মপামদা থিনবীরল্লগে' হায়দুনা পূম্মক থোকখি। ঐ পাঙ্গল শুকথোক থোকখিদ্বে। জ্ঞান মাওবগুম তৌরক্লে।

ফমুংদা ইমানা ঐগী হকচাংবু ফি অচোংপা অমনা নমদুনা লৈরম্মদুদা ঐ গুকখি। ঐগী কোকসু চোংপগুম তৌই।

— ইমা ঐ মূমদা করম্মা লাকই।

— নঙগী মরুপ শরংনা ওটোদা থিল্লম্মনিনে। নঙদি জ্ঞান অমত্তা যাওস্তবনি পদ্রাক পদ্রাক তারবনিনে।

— ইমা ঐ হৌজিক করি তৌগনি।

— করিমত্তা খল্লনু ইচাসিদি, ইমা লৈরিবসিদি, মাদরা নুপীবু, মাগুম্মা ওস্তবী নঙবা নুপী কম্ম লৈবাক অসিদা লৈরিবসিদি। মাগী ওস্তবী লমচংনা থাঙ্কুনা হিংগদবগী শরুক শিখিবনা হেমা ফৈ।

— অদুবু ইমা, ঐনা পৈশা থোক্তবা উপায়দি লৈতে।

— করিগী লৈতনি, মতম খরা অদুক খাওবগী লানি, নঙগী নশাদা অশোয়বা অম্মা লৈবা নস্তে, মতমদা 'ঙাইয়ু ইমানা হোংকদুনা নঙগী পুর্নিম্ম লাক্কি ফাওবা ঐনা থাকনি। ইমা লৈরি, নঙবু হেক পোকশীবা নমা শিখ্রিনে সুন্দর।

ইমানা ঐগী থম্মোয় ফজিন্নবা মমৌ পোঙনা গাওখি। ঐনা ইমাগী চিহ্নক

খুদা ওমদবনা হুখি, অদুমক ঐনা ঐগী নুংশিজরবী ইমাগী মীংলু ঈরা ঈহৌবদুবু মানা লোৎখিবদুদি উহৌখি।

লুপ কয়ানা যু থিংখিবদগী যু মফংলক্কা মতম অসিদা চমোৎ চদাইনবা যু থকপা যুঙাওবা অঙাও অফে মানবা কাঙবু কয়া অদুগা তিল্লশিন্নদুনা মখোয়না কদায়দগী যু ফংদুনা থক্কাবনো হায়দুনা ইয়দুনা মহৌশা যু য়ালা থক্কাবদগী চহী নিপাল্লোম তোক্করবা তুংদা যু পঙনা পঙনা থকপা হৌরক্কা। ঐগী যুঙাও থীবা মতৌ অদুদা মীওই কয়ানসু নুংশিনদ্রে, ইমানসু চজীক লেহুদা লোইরে হায়দুনা ওঙ শকখি। অদুবু ঐদি অদুমক থক্কা। অসুয়া অসুম লেহুপদগী নোংমগী অহীং অমদি ঐ ঈ ওরকখি। ইমানা ঈ ওরকপদু উরকপদা পাখৎখিদুনা অহীং অদুদা য়ুল্লোমবা কয়গী মরী মতাশিং অমদি মরুপ-মপাশিং থি থিদুনা ময়ুম ময়ুমদা থোঙ থীন্দুনা কৌরবদা কনানসু থৌওইনা তাবীদ্রে। যু থকমন্দুনা ওঙমন্দুনা তৌরিবনি হায়দুনা লাকপীদ্রে হায়না ইমানা থেস্মায় চাক্কা ওঙ ওঙদুনা কপ্পি। তাদা ধনা লাক্কা, মহাক রিক্সো থৌবনি। রিক্সো পুদুনা লাক্কাবদ ইমাগা তাদা ধনাগনা ঐবু রিমস হোম্পিটালদা পুদুনা লায়কলরে। মমৈদা ইখুরা তোমালনা পাউ ফংবদগী পৈশা পুদুনা লাকপদগী মমল য়াল্লা হীদাক কয়া কাপশিন্দুনা অহীং অদুমা লেহুগা খরা ফরকপগা নোংঙানবদা য়ুমদা লাক্কা। ইমানা ব্রামন্দুনা মুকুম মুকুম শোল্লি। ঐঙোল্লদি কয়া হায়বদি ওমদবা মতৌ অদু নুমিং নিনি হুয়ি অদু ফমুং অদুদা লৈবদু ঐ খঙখি। খুরা তোমালনসু য়ালা ওঙলমুই। অদুবু হীদাক লাংথকী লুপাদি মরাঙ কায়না অদুম পীরশ্মী। ইমাদু ঈশিং হোনবগী, শীং খায়বগী, রাইরম শেংবগী, ঐগী সেবা অরাকপা মীগা বারী শানবদা মশাদু হুমাংনা অদুম চোতুনা লৈবা ঐসু অদুমক উই, খঙখি।

ঐ হৌগৎ কাংখংপা ওল্লে। মরুপ-মপাং কনামত্তা চঙলক্কা। অথকপসু থক্কাবসু, বারী শাননিংওই লৈতবদগী ব্রাখলনা ঐ থোজাল ফাওবা থোজুগে তৌবদা ইমানা থিংলে। ইমানা ফিতম অসিদা যু অমুক থকচিল্লবদি ঐ শোয়দনা শিরগনি, ইমাগীদি নথন্তনি, মনি মতুমনি, ইমাগী চিতগী মৈরী চুখংনবা নঙতনিনে হায়দুনা ওঙমনবদগী ফমুংদা অমুক হীপখি। নোংমা অহল অমনা মেদিটেশন তৌদুনা অরা-অনা কাউবা ওশ্মী, কোকপা ওশ্মী হায়বদু নীংশিলকই। ঐনা য়ুমদগী মপান থোক্তনা মেদিটেশন তৌদুনা লাইরিক খরা খরা পাবা হৌরকই। চহী হুফুতরা হেল্লা ইমানা কৈথেলদা লুকমাই পাল্লুরগা হেল্লুরগা চাক থোংই। অয়ুক্তা ঈশিংগী শীংগী চাগী চাকী অমুক হোবে হোবে মৌ অনৌবদগী

খরা হেল্লি। ইমাসে ঐগীদমজা বারে হায়বা ঐ খঙদবদি নন্তে। নোংমগী অমুক চাক চাবা তোক্রগা লেট্রিনদা চংকে হায়দুনা ঐনা তুমিমা থোরকপদা ইমানা মমীংতগী পিগী ঈরা মতুম মতুম তানা কোল্লিক ফেংলিবদু উরুই। খুইরবা হকচাং অদুদা হায়কনচিংবা তৈবগা লোয়ননা শেম্দল তোংদ্রবা মখোঙ অদুদা লৈনাংনচিংবা তৈবদুসু উখি। খুইরবা ঠৌরবা মাগী মরায়বক অদুদা হমাং কারিবদুসু উরকই। ঐসু থেম্মায় ফাজিন্দুনা লেট্রিন্দা চঙলে। ইমাদু মফি-মরোল শেংচিনবা লোইরদুনা কৈথেল চংনবগী শেম শারি। ঐনা ইমাগী মনাজ্ঞা তপ্পা চঙশিন্দুনা মখোঙ শোক্রা খুকমদুনা পিরাং চোম্বা “ইমা নঙ ঐ পোকপদগী বারেকো” হায়না হীক্রা হীক্রা কল্পী। ইমানা ঐবু কোনখংগীদুনা ফমহল্পগা হায়রকখি, “ইমানা করিগী বারুগনি, নঙনা জ্ঞান তানা মীনা থিংবা নন্তনা য়ু থকপা অদু তোক্রগা ঈশ্বরবু খুকমদুনা, থাজদুনা ঈশ্বরনা পীরকপা চংন-পথাপ অমদি ইপা ইপুগী চংন-লোনচং অদু চতুনা মী অমদি ওইখিগেকো খম্বা, লমহেনবী অদুনা হেনস্তবসু, মাদরা নুপীবু মঙোন্দবী হেনবী নুপী অমা থিদুনা তুংদা ওইরকখিগদবা লুরবা পুন্নি অদুদা মকা লাম্বা পাল্লবদি ইচা ইমৌগী মপান্দগী ইমানা মীংকুপ অমঙসু নুংঙাইজবা ফংজদুনা ইচা পোকপগী নুংঙাইবা হায়বদু ওইরকখিগদবনিনে, জ্ঞান তাউনে ইমাগী ইবুংঙো। ঈশ্বরবু থাজরবদি ঈশ্বরবু থেম্মায়দা চেংনা লাংচরবদি আশা লৈগদবনিনে, ঈশ্বর থাজরবদি আশাসু লৈররোই, ইথক ঈরৈ নোংলৈ নুংশিং মরক্তা ঈপাক্তা হিহোম্ননবা নৌ য়াওদনা হিনাও অমদা তোংলিবা মী হায়বদু নঙ অদুমক ওইবা তাবনিনে। চংলে চংলে ইমা কৈথেলদা চংলে, চথোক্রমগনু” অসুয়া ইমাদু লুকমায় মকোক্তা থাঙৎতুনা চংখি।

অহেনবা পামজবদগী

দিমাপুর টাওনগী সন লাইন টেলরগী মেছিন কম মনুংদা নরেশনা পূম্মক্লা থবক থানব্রবসু মথল্লা মপুক্রিং চঙনা থবক শুরি। মতম অদুমজদা মেছিন কম মনুং অদুদা মাগা কাবক কাবক তিন্নরস্থা মণিপূরগী মরুপ জয় ঋঙহৌদনা থুংলখি। মণিপূরগী মাগী মরুপ অমনা মফম অদুদা থুংলরবা অদুদা নরেশনা হরাওদুনা জয়বু তরাগ্লা ওকখি। জয়না মহাকসু শেল তাম্ননবা লাক্লবনি, মরম অদুনা মফম অদুদা থবক শুমিন্নরসি হায়দুনা নরেশতা হায়জখি। মমৈদা অনীদু নরেশকী তারাগী যুম অদুদা থুংলরদুনা চাক-ঈশিং চামিন-থকমিন্নদুনা পোথানবা শেম শারে।

“জয়, জয়, ঐসু চহী অমা-অনীসিদা লুপা লিশিং কুন কুম্বাদং তানগে হায়দুনা টাওন অসিদা থুংলখিবনি। হৌজিক ঐনা লৈরক্লিবা অসি চহী অমরোম ফারকদৌরি অদুবু পংয়াম য়ালা তানবদি ওমদ্রি...”

“ঐসু ওম্বোকপা কম্ম অমা থোক্লবগী তুংদা লাক্লবনি।”

“করি কম্মনোনে?”

“মণিপূরগী লুহোংবা অঙকপা মতৌ অমা ওইরে, ইনাক খুনবশিংগীদি মপাল নাইদ্রে, লাখ-লাখনা খুজিংনি। অদুনা লায়রবশিংসু ইনাক খুনবশিংগী মতুং ইন্দুনা লাখতগীদি তানদ্রে। ঐগী ইচেদু লুহোংবদা লৌ শঙম অমখক লৈজবদুসু পুরা যোনস্ত্রে। হৌজিক লায়রবী ইমা লুস্ত্রাবী অদুনা লুকমাই পান্দুনা ঐখোয়বু থাকপা তারক্রে। মরম অসিদগী ঐনা হৈজরিবা ফ্রিং তুবগী বিদ্যা অসিদা হিংননবগী লস্ট্রী ওইরগে লেপ্পে। মণিপূরদদি হৌজিক্তি বিএ, এম এ, দোক্তর, ইঞ্জিনিয়ার থবক ফংনদ্রে পুরা তাউরে অদুগী মথল্লা কমহাপ-তুহাপসু

চপ লেগামক নংত্রবসু পংহাপ হাপত্ৰে। মরম অসিনা বিএ পাস তৌরবসু ঐ, ঐগী ফুরিৎ তুবগী বিদ্যা অসিদা হিংনবগী লক্ষী শেহা তারবনি।”

“অচুহ্বনি, সরকারগী সার্ভিসতা ঙাইবা য়াবা হৌনদে, মইহে-মশিং হৈরবা মীপুম খুদিংমক সরকারগী থবক্তা তাল্লরবদি সরকারনা কদায়দগী থবক পীবা ওমগদগে, খুংশা হৈবগী লমদা মাগী মাগী হৈনজবা বিদ্যাদা শেল তাল্লগা পুন্নি লানফমদা য়াওবা তাবনি।”

“ভায় নরেশকীনা অদুক য়াস্তা শেল অদুদি করস্তা দরকার লৈবদগীনো?”

“ঐগীসে—পাখঙনিনা নুংশিনজবা লৈশা লৈরক্ৰে, মদু ফংননবা লুপাশিংসে চহী অমা অনীসিদা দরকার ওইরক্ৰবা। ঐনসু চহী অনীদং ঙাইরম্মু অদুগা চেল্লসি হায়রল্লাবা।”

“ঝারীদু তানিংলকই, মতেক অমত্তং লীরকউদনা?”

“খঙদে ভায়, নোংমত্তা উহৌদবদা অঙাওবগুম লেজ্লুরবা পুন্নি। তত্তনা উনৈ, মনীংদা, ময়াদা, লৈকায়দা, সিনেমা প্রোগ্রাম কয়া, কুন্সে হরাওদা কয়া—নুংশিনরিবা অদুগী অহৌবসু অঙকপনি। নোংমা মখোয়গী যুম অদুদা ঐঙোন্দগী খরা লীরবা নুপা অনীগা যু থকমিন্নকই। অদুদগী নুপীমচা অদুনা অঙাংসু যু থকপা য়াওরেনে হায়দুনা লক্করকই। অদুদা ঐনা ফাগী ওইনা ইমান্নবা অহলশিং অদুদা নুপীমচাদো কনানো কোয়রগে হায়দুনা হৌদোক্ৰই। অদুবু অহল অমদি নুপীমচাদুগী মাস্তা ওইরল্লে। মানা শাউগৎলকই। অদুবু ঐনা মাস্তা ওইরো অমা ওইরো তিন্নবগী কান্নবা ফংত্রবদি তিন্নরবগী করিদি কান্ননি হায়দুনা শাউজিল্লই। নুমিং অদুগী মতুং নুমিং মঙানিরোমগী মতুংদা চিঠি অমা ইদুনা মাস্তা অদুদা যৌহন্দবা য়াদে হায়দুনা পীশিল্লই। ইকুই কুইদনা য়াদবগী চিঠি অমা ইরকই। ঐনা কান্নত্ৰেদনা হায়দুনা তোকথোক্ৰে অদুগা থা অমমুক লৈরগা য়াবগী চিঠি অমমুক লাক্ৰে, ঐসু মদুদগীদি হরাওমনখিদুনা মাৰু লুহ্মা লেপত্ৰে।”

“অদুদগীদি কমদৌরবা?”

“নোংমা পূৰ্ণিমাগী থাবল অমদা—মাগী নীংখিজরবা শক্তমগা থাবলগী ফজরবা শক্তমগা চান্দল্লনা ফশ্মিন্নকই। পুন্নিং হনা ফজবী, শরৎতা শাৎপী শাৎকাইরবা থন্সালগুহ্মী মায়থোঙনা লৈতেংবী, খুদোল খোঙদোল পুম্মক ঙাংঙাননা নীংখিৰী, কুচুনা লৈহাও লৈরেনগুহ্মা মঙাল লৈবী শক্তনু য়েংলগা ফশ্মিন্নখিবা অদুনা নুংশি মঙলান অমদা তাউথকই।”

“অদুদগীদি ভায়।”

“ঐনা মাবু য়ালা নুংশিজে মরম অদুদগী নুংশি মঙলান অদুগীদমজ্ঞা চহী অনীদং ঙাইরম্বা হায়রমখি।”

“নুপীমচাদুদি কদায়দগীনো?”

“নখোয়গী মনিং লৈরজ্ঞগী উমাদুনি।”

“এ! মহাক্তি লুহোংশ্রেনা।”

“অওইরনে, কমদৌনা?”

“অওইবনি, স্কুটর তোংবা নুপা অমখক ঐখোয় লৈকায়দা তঙনা লাকখি। লৈশাবী ময়াম থাবল চোংবদগাক বেদ পাটি পাংই হায়। ময়াল্লা মহাক এস ওনি হায়নৈ। মমৈদা উমা নুপাদুদা চেন্দুনা লুহোংশ্রেনা। নুপাদুসু এস ও ওইরমদ্রে, কেসো ওইরনে হায়দুনা বারীনরি।”

পাউ অদু তাবদা নরেশ গ্যান মাঙখি। নুংশিবা মহাকপু ফংনবা হোংনবদা মরমদম নুংশিরাবা অদুবু থাদোক্লগা মাতগী আশাদা শেল তানবা লাক্লি। অদুগা অহেনবা পামদুনা এস ওনি হায়দুনা লুহোংলগা এস ও নঙবা মীচম অমদা লুহোংলবা। ও! মৈতৈ নুপীশিংগী মরজ্ঞা অহেনবা পাম্বীগী “লমচংনা লৈখা তারবা কয়া যাওরবা, মদুগী মরজ্ঞা উমাসু অমা ওইরবা। অসিগুস্তা রাখল অসিনা নরেশতু অহীং। অদু মীংকুপ অমা মীং উইশিনবা ওমখিদে।

নোংঙাল্লকপদদি জয়না নরেশ লৈরমদবদু থেংনরে। জয়না কদোমদনো খল্লা ককঙাওনজৈ, মমৈদদি নরেশ য়ুনম রা-রা নমদুনা মেছিন রুমদা থুলরে। মহাক থবক শুবিত্রে, মফম মরাংখঙদনা অমুকসু চংশ্রেনা। জয়না করল্লো চাক মতম য়ৌরক্ল ফাওবদা হল্লত্ববা অদুদা অতোপ্লা থবক শুবশিংদা থিমিননবা হায়জৈ। অদুবু মমৈদা মাগী তুম্ফম কাদা চঙবিদুনা লোংনা হাইথখি। জয়দু উপায় লৈতে, করিনুংগী বারী লীক্বা খল্লকই। মতুংদসু ইতং-তঙনা য়ু থকপা ঙাওবা মাগী মতৌ ওইরকই। মথৌদা পুক্রিং চঙজদুনা শেল তাল্লহা নরেশতু অঙাওবগা পাংখক ওইশ্রেনা। মতৌদুদা তাঙা লৌরগা নোংমা জয়না বারী হৌই।

“নুপীবু মাতরা, মহাক কায়নবগীদমজ্ঞা নঙনা অদুক বাবদু ইকায়দ্রা? তৌনু য়ু খরা থাদোক্লবা হোংনৌ।”

“ভায়, ঐগী পুজিগী আশাদি মাতনি, মহাক্লা ঐবু ইচ্ছোরকপা অসিদি পুজিগী দাগ অমনি, ঐ য়ু থকুনা লেনগনি, পুজি অসিনা লোইদ্রি ফাওবা ঐ য়ু থকুনা লেনগনি।”

“করিগী অদুক নীংবা কায়রিবনো, নঙদি নুপানি নুপাদি চাম্বগী মপু ওইবা

য়াই। উমাদগী হেলা ফজবী, নীংখিবি কয়া নঙগীদমত্ৰা লৈরি। নশাগী ফিভম শেমদুনা শেল কয়া তাল্লগা প্লি অদু মায় পাকপা ওল্লবা হোংনৌ।”

মরুপকী পাউতাক অশেংবনি, অফবনি হায়বদু মহাক খঙখি। অদুবু দুকান অদুদা মাগী হান্না তাঞ্জরন্বা শেল তঙ্কায় চনশিনিখি। মমৈদা মহাজন অদুনা মাগী যুঙাও মতৌ অদুদা মাগী অরৈবা লুপা লিশিং অনী অদু গীরগা দুকান অদুদগী তাছোরকখি। ককঙাওনরবা নরেশ গ্যান লাঙ্কুনা যুমদা হনবগী মহৎতা শেল তানখিগে খল্লজুনা দিমাপুরদগী সিক্কিম পাংলকই। সিক্কিমদা গ্যান তানা নিশা, নুপী, ঝার থাদোজুনা শেল তানবা হৌশ্বে।

মমৈদা মখা তানা চহী অনীরোম শেল তাল্লবা মতুংদা নরেশ মণিপুর তল্লফে। মহাক্কা মানা তাঞ্জরকপা শেলগা মমা-মপাগী মতেংগা লোয়ননা দুকান অমা হাংদুনা নে-না তানা মণিপুরদা লৈশ্বে। মতুংদা কমলা কৌবী শকহেনবী ইনাক-কৈরাক খুনবী অমগী বর ওইদুনা লুহোংদুনা নুংঙাইনা পাল্লফে।

ওসিদি নুমিদাংদা বাজারদা এঞ্জাং-নাপী খরা লৈরুগে হায়দুনা খাউ অমা যাল্লদুনা নরেশতু দুকান থোঙ লোল্লমগা থোরকই। ইখঙ-খঙহৌদনা উমানা মনজলদা অঙাং অমা পোরদুনা লুকমাই পাল্লম্বদু হেক থেংনরুই। উমাসু মাগী পোংমাঙ অদুদা মতম কুইনা উরুদ্রবা নরেশপু উরবদা মকোজুগী মখোঙ ফাওবা তু চুংখি।

“উমা, ঐদি নঙনা মতীক চাবা এস ও অমদা যুম পাল্লে তাবদা যাল্লা নুংঙাইকুই, নঙবু যাল্লা শিংবী, প্লিদি নুংঙাইনা হিংননবা লক্ষী থিবদা অচুন্না লক্ষী অদুদা চংলবীনি হায়দুনা থাগৎলুরি। অদুগা ওসি নঙনা তৌরন্নিবা অসিনা করিনো?”

“ঐনা তৌজরিবসি অহেনবা পামজরুবগী ফলনি।”●

লমখুংফম খঙদ্রবা লম্বীদা

পাকচাওদু নাইতোম পোকপা ওইবনা লৈখিদ্রবা মমা মপাদুনা মরল-মথুম চাওনা অদুম থম্বীরস্বনা হৌজিকসু অদুম মনুংঙাইরি, মাগী কারবারসু অদুমক চাওখংলি। পাওনা বজারদা মথোল অহুমগী দলান অমা অমসুং গাঙ্কি এভেনিউদা মথোল অনীগী দলান অমা অমসুং ময়ুম উরিপোক্তা মথোল অনীগী বিল্ডিং অমসু লৈরি। পাওনা বজারগী দুকান অদুনা পাকচাও মশামক্কা কোস্মেটিক দুকান অমা ফল্লি। অতৈ কয়া কয়াদুনা ভরা শাল্লি। গাঙ্কি এভেনিউগী দুকান অদুসু নন-মণিপুর অমদা ভরা শাল্লি। লৌ পরি মরি অমসু লৌশাল চাদুনা লৈরি। অদুবু অরাং-অপা কা হেয়া লৈত্রবা পাকচাওদু মহাকী নুংশিজরবী নুশী লোয়দাংনা বুম কেসরদগী অনাবা হেঞ্জল্লফুনা ডাক্টরনা য়মদা পোখাহল্লো হায়দুনা থল্লকপদগী অরাবগী পোংলুম পুরল্লি। মচাদি অশীনি অহম্দনা নুপানি, মমিংনা পারী কোই অদুগা অতোনবী অদুনা নুপিমচানি মমিংনা অইংবী কোই। অহানবা মচা অদুনা চহী ১৮নি অদুগা অতোনবী অদুনা চহী ১৪নি। মাইবা শেলদুনা ওসি ওসি থোক্‌নি হায়দুনা উরিপোকী ময়ুম অদুনা ইরাং লাংনবনা দুকান নুংগানা মেন তানা ফম্বা ওমদ্রে। ইনাক খুল্লবসু লন-থুম ফনা লৈরগসু অরুবা জায়নানা নাদুনা শিগদৌরবদা পৈশা খাওজাও পায়রবসু নংত্রগা ঈশ্বরদা কংচরবসু শিগদৌরবদগী কনবদি ওমদে হায়বগুম লোয়দাং ওসিদি সংসার থাদোফুনা চংত্রে।

প্রাক্ক কর্ম্মনচিংবা লোয়ত্রে। ইয়ুং মনুংদুশী থক্ক ইনবাং কল্লনি পাকচাওদু মচে মপুরোইবা লৈখিদ্রবী মচা পোক্তুবী অহল হায়রপ ওইরবসু ময়ুমদা লৈবনিনা ইয়া বাদে। মচানুশী অইংবীনসু অদুম তেংবাংই। পারিদি দিএম কালেজদা তল্লি, অইংবীনা টিজিদা তল্লি। ওসিদি পাকচাওদু দুকান অমুক মজনা চলাইদুনা কারবারদা

মাই অমুক ওনাশল্লক্কে। মশাগী চহী ৫৩/৫৪ শুরবা মতম অদুদা মরুপ-
মশাংশিনা ফিরোই লোইব্রবা মতুংদদি নুপী অমা খিনবা কন্না তকশিন্নরকই।
মহাকী থেম্মোই মওন-মওন খল্লকই। মহাক মহাকী নুংশিজরবা মচাশিং অদুবু
পোক্তবী মমানা যোক্তদবদু তঞ্জৈ। অদুগী মথক্তা মহাকী নুপীবু তশেংনা নুংশিজৈ,
কাওবা ওমদে। অমরোমদা চহী লৈশিল্লক্কেবদা মাগী সেবা মচা মশুনা তৌববুদি
মাগী নুপীনি হায়বা অমা লৈদুনা সেবা তৌহনবনা হেমা চেকশিনগনি অমসুং
হিংবগী মহাও যাওগনি হায়বসিমদি মহাক্কা য়ানিংখি। মমৈদা মরুপ রাবৈনা
রাংখৈদা ফজরবী মগুণ লৈবী নুপী অমা লৈরে, মপুৰোইবা অদু গাড়ীগী
এক্সিডেন্ট অমদা লৈখিদ্ৰবনি। তৌবতবু মচানুপী অমদি চেঞ্জি। নুপী অদুনা
পাকচাওবুসু খঙই। য়ানিংবগী মতৌ লৈ অমুক্তা য়েংলুসি হায়দুনা হায়ররে।
পাকচাওদু খনবা যাবা খরা খল্লুরবা মতুংদা নোংমা রাবৈগা মারুটি অলটো
তোংদুনা রাংখৈ তল্লক্কে। তশেংনমক পাকচাওদু নুপী অদুগী চাওদম শাংদম্বা
তবোব তবোবপা হকচাং অমদি লংনা ঠৌরবা নাঙ্গবা মঙাল লৈরবা শক্তম অদুদা
থোইনা হেমা খোইরাংলকখি। ময়ুমদা হল্লক্কেবদা তবের তরা থোক্তা মচা লৈবা
অদুদা খঞ্জানখি। অদুবু লৈকাই মমানবা কয়ানা মচাদু নুপী ওইবদুবো মতম খরা
লৈরগা ময়ুম পাশ্বেকপ্রগদবদুবো হায়দুনা হায়জিনবীবদগী রাখলদু পোংথাফম
খঙদনা খস্তুবা হৌরকখি।

খস্তুরগা রাংখৈগী পাকপীগী ফজরবা শক্তম অদুদা শুমহংখিদুনা পূজীগী
ময়াই ওইরক্কেবা মতম অসিদা অনৌবা বসন্তগী য়েমিং হল্লকপগুন্না থেম্মোয় অদু
তঙনা চরাংনরকই। নোংমসু পাকচাওগী দুকান্দা কেনা লাফুনা কোম্মেটিকী
কেননবা পোং কয়া লৈনবা পাকপীদু লাকখি। তাম্মগুন্না ইংলবা থোংলবা
খোঞ্জেল অমদি থম্বালগুন্নী মাইথোং অদুদা লৈতেংলিবা খোইখোইবা মীংচি
অদুগী তেন্না মোমোমনা চেপলপ চেপলপ পাকচাওগী থেম্মোয়দা থাবদা পাকচাওগী
থেম্মোয়দু হায়নিংঙাই লৈতনা ব্রাহনখি। খঙদে, লুপা ৫০০/৬০০কী পোং
লৌখিবদুদা পৈশা ফাওবা লৌবা ওমখিদ্ৰে। শক্তম অদুনা খাংঙমদ্রবা পাকচাওনা
নোংমসু মাগী অলতো কার অদুদা মরুপ রাবৈগা পাকপীখোইদা কোইরকই।
শুমহং হৈবী মতমগী মৌনহা অদুগী মীশুম লাইবানা পাকচাওবু পুমশুম
শুমহংখি। পাকচাওনা পাকপীগী মচানুপী অদু ফাওবা মতা অমা ওইনা মচাদা
মচাগুন্না নুংশিরকখি।

লুরিবদি পাকপীনা পাকচাওগী লন-থুম শরুক অদুগী তংখাই অমা মঙোন্দা

নামা পানবিবা ওমদ্রবদি মহাক নুংশিজরবা পাকচাওদা লৈবা ওল্লোই হায়বা ব্রাফম অদুনি। মতাং অদু খম্বুবা য়াবা কয়া চংবনা পাকচাওদু খম্বুবা মতম লৌরি। অদুবু পাকচাওদু তশেংনমক পাকপীগী মীংচিও নাচিও, মাইথোঙদুনা খাজগুন্নীবা মাইথোঙ অমদি চাওদম শাংদম্বা লংন-গৌনা ফজরবা শক্তম অদুদি মমিত্তা শং শং উদুনতা লৈবনা পাখঙ নহা অমগুয়া নুংশিবনা ওাওবদি অদুম হেনগৎলক্ষি। তশেংনমকসু পাকচাওদু পাকপীগী অশাদা তুংগী অফ-ফত্তা খঙলকত্ৰদুনা মচানুপাদসু হায়নদুনা দলিল অদু সহি তৌনস্ত্রে। মরুওইবা মরোলদি পাকপীনা পাকচাওগা এজমাল্লিদি পাকচাওগী লন-থুম তংখাই অমা খরা হেল্লপ নমা পাঞ্জে। অদুগা শরুক তংখাই অমা খরা ব্রাংপনা মচানুপা পারি অমদি মচানুপী অইংবীদা এজমাল্লি পাঞ্জে। অসুয়া শক্তি শাবোনগা মরি লৈনবা কোট খঙনা য়ান্নদুনা পাকপীগা পাকচাওগদু লেকাই খঙনা কৈন্যাদান অমা তৌদুনা ফজরবা পাকচাওগী য়ুম অদুদা পাকপী অমদি মাগী মচানুপী তখেল্লৈদুনা ওাহ্লেইররে।

নৌরিঙেদদি পাকপীনা পাকচাওগী মচা অনীদুবুসু তোৰোং খোদান্ননা বা বা বারীনদুনা নোকমিন্নদুনা নুংশি চান্ননা লৈমিন্নরকই। অদুবু মতম্বা অসুম হৌজিল্লত্ৰুনা মশাগী পুন্সিগী খম্বুরকপা পাকপীগী ওইরকই। মমা মচা উমশাইননা চারকপা পাকচাওগী মচে অহল অদুবুসু মীৱেল্লি খন্না তাথিরকপা, মচাদা পাখোল হায়গদবদু পাৱিদি অমদি অইংবীদা খোদারকপা য়াদ্ৰগা খুনাইগী মীচৈ নত্তবা খোল থারকপা, ইমুং অদু মতম মতমগী খোংলোই তুংইয়া মৈশা লাংবা হৌরকই। পাকপীসি পাকচাওনা চহী ১৬ লোম হল্লি। মরম অদুদগী পাকপীনসু পাকচাওদা উশিত্তবা মতৌদা হনুবা হনুবা হায়দুনা তত্তনা ওাঙবা শকপা য়াওরকই। মতমদু পাকপীনা য়ুম অদুদা লৈরকপা চহী অমগা থা ৫ রোম শুজিল্লক্ৰুবা মতমনি। পাকপী মতমদুদা মীৱোল্লবনি। পাকপীনা চহী অনী মখাইরোম য়ুম অদুদা লৈরক্ৰবগী মতংদা মচানুপা অমা পোঞ্জে। ধুম ধামদা মহাক্কী ষষ্ঠি পূজা পাঙথোকস্ত্রে। অদুবু ইমুং অদুদা উংখংনবদি অদুমক লেপত্ৰি। অদুবু পাকচাওনা চহী অমা মখাইরোম হেল্লক্ৰবা মচা অদুনা বাবা বাবা হায়দুনা মঙোন্দা কোইতান তান্নদুনা শান্নরিবা মতৌ অদুবু কোনখত্তুনা চুপচরগা মনজ্জলদা পোদুনা লক্কদুনা শাওনিংবা কয়া লৈরম্বনচিংবা পুন্সু ঈংখহনখি।

ওসিদি পাৱিদি মমাতোন অদুগা কন্না লাওনরকপদগী হেন্না শাওনিংখিদুনা মখোয়গী গাক্সি এভেনিউদা লৈবা দুকান ওই য়ুম ওই তৌবা অদুদা ভাৱা থল্লিবা নন-মণিপুৰী অদু য়ুম থাদোকহনস্ত্ৰগা ময়ুম হোংজিনস্ত্রে। পাকচাওনদি ফনা

হাজদবনি অদুবু মচানুপী অইংবীও মনেও মীচং চংনদুনা অহমদু পূম্মা লৈস্ত্রে। পারিনা মপাঙম্মা কোস্মেটিক অমা ফমদুনা লৈরে। মখোয়গী নাম্মদা মাংজৌননা পানস্ত্রবা শেল-থুম পূম্মক পারিনা দোখোন তৌস্ত্রে। পাকচাওদু মথরাই মায়্যা নুংঙাইরমদে অদুবু মচা অপিশক অদুগী নুংশিরবা মতৌনা বাবা বাবা হায়দুনা মাবু কা হেন্না থাজনা নুংশিনা লোয়নরকপা অমদি মতম অয়াস্বদা কাফৈ কাফৈ মপাগী মনাজ্ঞা ওইনদুনা শাম্নরকপনা পাকচাওনা মচাদুবু নুংশিদবদি ইঙম ওমদে।

মতম খরগী তুংদা পাকচাও য়াওনা মচানুপা পারি লুহোংলে। দিল্লীদা লৈবা পাকচাওগী মনাওনুপা থোকপা মফম অদুদা থবক তৌদুনা দিল্লীগী নুপী লৌবা শকহেনসু লুহোংবা য়াওরম্মগা চাক্কৌবা য়াওবা নংদনা চংস্ত্রে। অদুবু অমরোমদা পাকচাওবু মচে মচানুপী অমসুং মচানুপা পারিনা তাখিবা মতৌ তৌরক্লে। ফিভম অদুদা উপাই লৈত্রবা মতৌদা মশাগী রাখলদু চরাংননা লেপ্লকপনা পাকচাওগী দুকানসু মরাই চাইথরক্লে। মহাক মরক মরক্তা য়ু থকপগা শঙ্গ তৌরক্লে। শঙ্গ কয়া অদুনা পাকপীনা পোক্ৰিবা পাকচাওগী মচানুপা অঙাং পিশক নোংদম্মা অদু মাগী মচা নঙে হায়না ঙাঙনরকপা লিনরকপা তারকপদগী পাকচাওদু হেন্না অকনবা চৈনা ফাওরক্লে। মহাক্সা ফনা নমহতুনা খুমজরবসু চিংননিঙাই ওইবা মরি মখোং কয়া য়াওরক্লে। মরম অদুদগী পাকপীগা পাকচাওগা চিন্দা পৌদানদুনা খংন-চৈনবা য়াওরক্লে। পাকপীগী শরৈদগী মানা হান্না পোকচী মচানুপী অদু ধুম ধামদা লুহোংলে অদুগা মম্মাকনুপা অদু য়ুম অদুদা পুশিন্দুনা য়োক্তুনা থাক্তুনা থম্মক্লে। অনৌবা নুপীবু পামজরুবা অনৌবা নুপীগী ফজবদা শুমহংলুবা পাকচাওদু নুপীদুবু নুংশিদবসু ওমদা মচানুপা অদুবুসু মপানা চিংনজরবসু “বাবা বাবা” হায়দুনা মাগী মনাজ্ঞদা লৈরকপনা মপা অমনা মচা ওইবা অদুগী নুংশিবদু পাক হেক লাপথোকহনবা ওম্মকত্রে। হৌজিক্তি মম্মাকনুপা অদুনা দুকান অদুদগা ফমদুনা শিংথরুরবা দুকান অদুবু হৌগংহম্ননবা হোংনরক্ৰি। হৌজিক্তি পাকচাওগী দাইতা খরা রাংলকপম্ম তৌরক্লে। পাকচাওদু মথম্মোই মথুম-মরাং হৌরদুনা মপুক্রিং নুংশিবম্ম তৌরক্লে। শোমদনা মমানবা শঙ্গ কয়াদুনা পৈশাসু অদুক পাইরিবদুবো লোম্মা ওইরবসু দিএনএ টেষ্ট তৌথোক্তুনা নচারা মীচারা শেংনা খঙদোকউ হায়দুনা তকশিল্লকপা লেপত্রি।

রাখল অমা খঙহৌদনা লাক্তুনা দিল্লীদা লৈবা মনাওনুপা অদুনা মখোয়বু অমুক্তা কোইরকউ লাকউ হায়দুনা কৌরি হায়দুনা পাকপীদা কন্না তকশিল্লকপদগী পাকপীসু দিল্লী চংনিংলকপদগী হায়দুনা মচা নোংদম্মগা লোয়ননা

মথোয় দিল্লী পাংলক্ৰে। দিল্লীদা মহাক্কা তাজ্জা অমঃ লৌরদুনা ওল ইন্দিয়া ইন্সটিটিউট ওং মেদিকেল সাইন্সেসতঃ তায়রবদা ফেমেলি কোর্টনা টেট ক্রমেন কাম্বসয়া নংত্রগা হায় কোর্টনা রিফর তৌরভুবদি দিএনএ টেট তৌবা য়াত্রে হায়বিবের। মতুংদা প্রাইভেট লেবোরেটরি অমদা পৈশা য়ায়া চংনা সেলীভা ইন্সেরবু গমদগী লৌরগা সলীভাদা টেস্ট তৌদুনা দিএনএ টেস্ট অদু তৌত্রে। অমুকসু মহাক্কা মশাগী ফিণুংগী হকচাংগী অশোনবা কয়া অদুসু খঙদোরকপনা মাগী মচা অমুক পোকুবগী মরম লৈরমদবা অদুগা টেট অদুগী রিপোর্টনা মহাক্কা মচানি হায়রিবা নোংদম্বা মহাক্কা মচা নংত্রে হায়বসে মহাক্কা শেংনা খঙলে।

দিল্লীদগী ইম্ফালগী ময়ুমদা ইল্লরবদা ইমুং অদুদা লান কয়া থোক্ৰে। পাকপীনা নোংদম্বা পাকচাওগী মচানি টেট অদু মীনম্বনি হায়দুনা পাকপী অমদি মম্মাকনুপা মহন্তুগা কয়া য়েংনরকপদগী ইমুং অদুদা শান্তি লৈরকত্রে। মমৈদা কোর্ট যৌনরতুনা কেস তৌনদুনা উকিল নেক্ৰরক্ৰে। পাকচাওনা মী নেকুনা মাগী নুপী মম্মাক অমদি মচানুপীগা লোয়ননা নোংদম্বা তাহোরক্ৰে। অখলবা অহৈবা পাকপীগী উকিল অমনা কোর্টতা কেস তৌনরকপা অদুদা দিএনএ টেট অদু মীনম্বন্বা য়াই নংত্রগা নোংদম্বা মচা ওইগে ওইরোই দরকার লৈতে। সম্পতি পূম্মক অদু পাকপীদা মাংজৌননা পাটা পানত্ৰবনা পাকপীগী সম্পতিনি। পাকচাওনা এজামল্লি পাল্লম্বদুসু পাকচাওনা খঙনা নংত্রগা য়ু ঙাওবদগী খঙহৌদনা সহি তৌখিবদগী এজামল্লি অদু ওহৌতুনা পাকপীদা শেংনা নাম্বা পানত্ৰে। হৌজিক্তি পাকচাওগা পাকপীগা খাইনরবসু সম্পতি পূম্মক অদু পাকপীগী ওইবনা পাকপীনা দোখোন তৌবদা পাকচাওনা থিংজিনবগী হক লৈতে। অসুয়া কোর্টনা রাই তাত্ৰে। মরম অদুদগী হৌজিক্তি পাকপীনা সম্পতি পূম্বদু পুলিসকী মতেংনা দোখোন তৌত্রে। পাকচাওগী উপাই লৈত্রে, মচানুপা পারি অমসুং মচল অইংবীনসু মপাবু হম্মা য়েংখিত্ৰে। পাকচাওদু হৌজিক্তি থাবল ফরবা অহিং অমদা থাবলগী মঙালদা ভৌনা শাংনা উরিবা লমথুংফম উবা ওমত্ৰবা অমুকসু থেকোই নাকোই তৌরিবা ভৌরবা লম্বী কয়া অদুনসু লমথুংফম খঙহল্লিবা লম্বী অদুদা শোহ্মাংননা উপাই ইরৈ লৈত্ৰবা মতৌগুম চংলক্ৰি।

আই কার্দ

- ইবুংঙো ওসিদি নঙ চৎথোকশ্রগনু, ইমাগী মঙ য়ায়া নুংঙাইতে।
- হেরা মঙগী বাবু ইমা, মকু মঙনি হায়না হেক খন্দোকউ।
- নত্তে, নত্তে, ওসি ইমাগী মঙদা নঙসে ইমাগী তম্পাক্তগী স্বর্গথক্তা পাইখৎপত্তম তৌখি।

- স্বর্গ ফংবা হায়বদুদি নুংঙাই য়াইফবা পুরক্কদৌরিবনিনে ইমা, করিমতা নুংশা থিরগনু ঐ ইম্ফালদা থবক্কী কার্দ থাবা চৎকদৌরিবনি। কার্দ অদু থারগা থবক্কী ইস্তরভিউ অদু য়াওরগা পাস তৌরক্কগা তলপ চাগদৌরিবনিনে ইমা।

- ইমাদি ওসিদি চৎহননিংবিদ্রেদকো ইমাগী মংলেম...

অসুয়া মমা শখিনা মঙ নুংঙাইতে চৎথোকশ্রগনু হায়রবসু হৌজিক কালগী অক্কবিস্বাস্তা কা হেরা থাজনরক্তবা মতম অসিদা মংলেয়া থোইনা লুনা খন্দনা ইম্ফালদা চৎনবা শেম শারকই। বস তোংদুনা শৈজাংদগী ইম্ফাল তল্লকই। থবক্কী কার্দ অদু থারগা ওক্টো তোংদুনা উরিপোক য়ৌরকই। উরিপোক্তগী লাকপদা থোঙথোংদা মহৌশা দিএম কোলেজদা বিএ তম্মীয়রস্বা নিংথেমগা সৎ হেক থেংনরুই।

- ভাই কদোমদা!

- ভাই, ঐ হৌজিক নোনো চৎকদবনি, ঐখোয়গী মাম্মা অমনা লস্বী কোইলাস থাবগী ঠিকা অমা লৌরি। অদুগী মোহরি ওইনা লৈরুগদবনি।

- অদুদি ভাইদি মাম্মা অদুগী মতুংইন্দুনা পৈশা তানবগী থবক্তি ফজনা চখবা য়ারেনে।

- হোয় ভাই, মমাংদসু থবক অমা অনী সুমিন্নশ্রে, পৈশা খরা খরা অদু

ফংলে।

— ভাই ঐখোয়দি বি এ পাস তৌরবনি হায়দুনা থবক তুকা থিবদা ককঙাওনদুনা লুপা অমা ফাওবা থোক্তনা লৈরি। ভাইদি তানবু চারিনে, অদু চিংদা চংপদি আই কার্দকা হাপত্রবদি বেয়া তৌদ্রাও?

— এ! আই কার্দ পায়দবা য়াবা নঙে, হৌজিকী মতম অসিদিদি সরকারগী থবক তৌববু ওইরবা, প্রাইভেৎকী থবক তৌববু ওইরো, এনজিও নংত্রগা ওর্গানাইজেশন অমবু য়াওববু ওইরো কার্দ লোয়না পায়নরে। ঐসু ভোট থাথবগী কার্দ অদু অদুম লোইনরিবনি।

— ঐসু ভোটকী কার্দ অদুদি থাদোক্তে। করিনা হায়ববু হৌজিকী মতম অসিদি তস্বা ওস্বা নঙে হায়দুনা, তু ঐগীসে য়েংউ। কদাই নঙগীদুসু য়েংগেনে।

অসুয়া অনীদু নিংথেম্বা মংলেমগী কার্দতু য়েংই, মংলেম্বা নিংথেমগী কার্দ অদু য়েংই, য়েংনরিঙেদা বজারদগী মীয়াম কাইদুনা চেছোরকই। বজারদা বোম লৈরে। অমনা অমা হুয়া য়েংনদে মাইকৈ খঙনদে, পোংয়োনবী কয়া মখোয়গী ময়োমগা লুকমাইগা লুকমাইগা চেম্বা কয়ানি। গাড়ি কয়া ফং ফং থৌনবা হোংনৈ। ওষ্টো কয়া সৎ সৎ চংনখি। বজার কায়খি, দুকানশিং বন্দ তৌনখি। নিংথেমগা মংলেমগসু মফম খঙদনা চেম্বা। নিংথেমদি থুনা য়াংনা চেম্বাছুনা ব্রাহেং লৈকাইদা থাদুনা লৈরিবা মাল গাড়িগী ময়াঙ অদুদা দক ফমথখি। লেবর কয়া গাড়ি মনিংদা ফস্বশিং অদুনা মী শুরে থৌরসি হায়বদগী দ্রাইভর অদুনা গাড়িদু য়াংনা তেরা মাইকৈরোমদা খৌদরক্লে। মংলেমসু গাঙ্কি এভিনিউরোমদা চেম্বাছুদগী খোঙনা কল্লপ লাকখি। মপুক্লেংদা আই কার্দ অসি ওলা তৈননা পুরক্লে হায়বসিদা চিংনরকই। খঙহৌদনা বোম অমা পোকখায়রকখি—ধোং...।

পাও অসি মণিপূরগী মফম কয়াদা খরা খরা তান্নরকই। মংলেমগী ময়া শখিদু স্বাই স্বাই লাওনা মচাদুবু মঙ নুংঙাইতে চংলুরনু হায়বসু য়াদনা নমদুনা চংখিবদুদা শোক্তল্লবদি ঐদি মাঙজরেদকো হায়দুনা মনে মন্দোলশিংদা বারী তৌজৈ। মনাও তোম্বনসু পাখংনা পার্কিংদা ইম্ফালদগী হল্লকপশিংদগী পাউ লৌজৈ। অহানবদা বজারদা বোম লৈরে হায়দুনা মী পূম্মক মফম খঙদনা চেম্বা। মতম খরা লৈরগা বোম পোকখায়বগী মখোল অমা হৌনা তারকখি। অদুদগী বজারদু পুমচিক চিকখি। বস ফাওবা মী য়াওবা য়াওদবা ওম্ববা কমা কমা থৌনখি। খুজংগী মী কয়াসু হল্লজুবা য়াওরিবনা তোম্বদু হেনা মীপাইরুবা তৌদনা ময়ুমদা লাকখি। ময়া ওইবী অদুদি মীছন চোংবা লেপ্তে।

নুমিদাংগী রেদিওগী পাওদু কুপথদবনা অয়ুজা মনাও ইবুংঙো তোম্বনা খবর লৌবা ইমুংদা চেন্দুনা পাও লৌকই। অশোকপা ৮নি মদুগী মমিংশিং অদুগী মনুংদা ময়ান্গী মমিং য়াওদ্রে। অশিবা ২ অদুদসু ময়ান্গী মমিং য়াওদে। শিরিবা নুপা অমদি মমাই অমসুং মশা ফনা-ফজনা চাকথেকস্ত্রে। অদুবু মাগী খোংগ্রাওগী বেক পোকেটতা ‘শেরাম নিংথেম সিংহ’ হায়না থাবা নম্বোলদগী মী অমনি হায়বসি কার্দ অদুনা শাক্টি ওইরি। অদুগা অমদুদি আই কার্দ অমদি অতৈ শক্তাক চে য়াওদবনা কনাগুন্সনা চিংনবা লৈরগদি লম্ফেলগী মোগতা য়েংবিরনবা পাও চেশিংদা ইরমই। পাও অদু মমাদা তল্লবদসু মমাগী চিংনবদি হুহুহুনিখিদি, অদুল্লমক মনাও অদুনা ময়ান্গদি মতম অয়ান্গদা চথোক-খোংতোকপদা ভোটকী আই-কার্দ অদু লোয়নবনি হায়দুনা মমাদা হায়জখি।

শোমদনা নিংথেমগী মমাগা মপাগনা মোগতা অশিবা অদু লৌবা লাক্রে। মচানি হায়বদু আই কার্দনা শেংনা তাকপগা শবান মাল্লবগা মমাই অমদি হকচাংগী শরুক কয়া বোম্বা চাকথেকখিবগা মচাদুমক্টি হায়দুনা মমা অমদি মপাদু তেংথা নাওইনা কপস্ত্রে। সরকারগী এক্স প্রেসিয়াসু পিননবা সরকারনা হায়রকপা লৈবনা অশিবা অদুবু নিংথেমগী মমা মপাগা লোয়ননা মরুপ-মপাং অমদি মরি-মতা কয়ানা নম্বোলদা পুরজুনা হৌনবী মতুংইনা কপ্পনে লাওবনে তৌদুনা সংস্কার তৌস্ত্রে। শোরাং ফাওবা লোয়শিনস্ত্রে। মশক মমিং খঙদ্রবা শক্তাক চেসু য়াওদ্রবা অশিবা অদুদি কনানসু য়েংবা লৌবা লাঙ্রবনা সরকারনা হৌনবী মতুংইনা সংস্কার তৌস্ত্রে। মরাইবক থিরবা মহাক অদু কনানো হায়বদু অদুম খঙখিদি।

গুসিদি লৈখিদ্ৰবা নিংথেমগী মাশ্মা গোপালদু কোলকতাদগী ময়ুমদা থুংলরে। মহাক্কা নিংথেম লৈখিদবগী গুরুবা পাও অদুদা য়ান্না থম্মায় শোক্কা নুংঙাইতবগা লোয়ননা পিগী ইরা চেনখি। নোংঙানবগা নোনোদা মাগী থবক অদুগী য়েংশিনগদবা অমদি পৈশানচিংবা পিগদবা কয়া লৈবদগী মাগী জিপসি অদুদা মী অনীগা গোপাল নোনে পাংলক্রে।

শোমদনা নিংথেম্কা নুমিত্তু চীংনুংগী তাল্লবা থবক মফমদগী লেবর অমগা লোয়ননা নোনে বজারদা লাকখি। লৈবা য়াবা কয়া লৈরবদা লেবর অদুদা বোরা খরা লৈরকউ হায়রকপদগী লেবর অদুনা খবর অমনবা অমদা য়োমদুনা বোরাদু পুরকই। মখোয় অনীদুনা চংন-চংনা বোরা অদু লোয়ননবা চারকপদা নিংথেম্কা খবর অমনবা মচেং অদুদা মাগী মমিং য়াওরিবদু উবদা পাখংনা পারুই “অশিবা

অনীদুগী মনুংদা অমদি শেরাম নিংথেম কৌই নন্দোলদগীনি, মদুমক মহাকী খোংগ্রাওদা ম্যাওরস্বা আই কার্দ অদুদগী খঙবনি, অদুগা অতোম্মা অশিবা অদুদি শক্তাক চে অমত্তা ম্যাওরমদবনা কনানো হায়বা মশক খঙদ্রি।” নিংথেমদু তু খ্যাও চুংই, মকোক ঙাওরকই, খুদক্তা ফুরিং খাওদগী আই কার্দ অদু লৌথোল্লগা য়েংলুই। নহান মথৈ হান্না মাগীনি খন্না য়েংলুদ্রবা কার্দ অদু মাগী মরুপ মংলেমগী ওইরমই। ওইহাক রাখল তৌই। বজারদা ম্যাগা মংলেমগা আই কার্দ য়েংনরকপদা বজারদা বোম লৈরে হায়না খংনা চেন্নখিবদু নীংশিংলকই। মতম অদুদা কার্দ ওম্মখিবা অদুগী রাখল নীংশিংনদনা মফম খঙদনা হিংননবগীদমত্তা চেন্নখিবা মতো অদু মমিৎতা শং শং উরকই। শোল্লকই—“মংলেম শিরবা, ঐবুদি ঈশ্বরনা কল্লবা, ঐ শিরে হায়না পূম্মক্লা লৌনত্রবা, শোরাং ফাওবা লৌইখিবা তারবা, ঐনা হৌজিকপু ইয়ুমদা করম্মা চংকদৌরিবা।” অসুম্মা উংদুনা খোলা য়ৌরকই। মহাক্লা থবক শুরিবা লেবর পূম্মক কৌশিন্দুনা ওরুবা খৌদোক অদুগী মতাংদা রা খন্নরকই। তাঞ্জা অদুদা ঠিকাদার গোপালগী জিপসি অদু থুংলখি। ইপা পাখংপা গোপালনা খোলাদুদা চংশিল্লকপদা নিংথেমবু ময়ান্না কৌইশিল্লগা রাবী তান্নদুনা লৈরমই। গোপালদু নিংথেমবু উবদা ওকপনা থনখি। চেনশিন্দুনা মচাদুবু কোন্দুনা হরাও পিরাং শিছুখি। রাবী কয়া তান্নরবা মতুংদা শিরিবা মী অদুদি পুলিস্তা রিপোর্ট পিরবা মতুংদা নিংথেম্মা পাইরিবা মংলেমগী আই কার্দ অসিনা শক্তি ওইদুনা থিহনবা তাবনি। মহাক মংলেম হায়বদু শোয়দনা ওইবা তাবনি। মসিদা পুলিস কেসনচিংবা খরা লৈরকপা য়াই মদু মাম্মনা নঙগীদমত্তা অমদি অচুম্মগীদমত্তা থেংনগনি। অদুগা বোম পোকখাইবা অদুদা নিংথেম শিরে হায়দনা ইমুং মনুংদা পিরকখিবা এক্স প্রেসিং লুপা লাক্স অমদুসু ঐখোয়না সরকারদা হেং দাকখিবা তাবনি। অসুম্মা মাম্মা গোপালগী রাইদগী পূম্মক্লা খরা ইংথনরবদা মাম্মা গোপালনা চিংদুনা পূম্মক্লা থোরজুনা বার্ক অদুগী প্রোগ্রেস অমদি প্রোসেস অদু য়েংশিন্দুনা খল্লখি। মরক অদুদা গোপালনা মোবাইল ফোন্দা ময়ুমদা ফোন তৌখি—“নিংথেম শিরমদ্রে মহাক থবক য়েংদুনা লৈরন্নি। মহাক ঐহাক্লা লোয়ননা হ়েং নন্দোলদা থুংলরগনি।”

অশোমদসু নুমিৎ নিনি ছমনিগী মনুংদা ওরুবা পাও অদু তোম্মনা ফংলে। ময়ান্না মংলেম্মা মানা পায়খিবা আইকার্দ অদু বজারদা নিংথেমগা য়েংনরিঙদা বোম পোকখাইবা অদুদা মহাকী ময়ান্না মংলেম বোম্মা পাম্মুনা লৈখিবনি। শিরিবা ময়ান্নগী হকচাংদগী ফংখিবা আই কার্দ অদু মাগীদি ওইরমদনা নিংথেমগী

ওইরহা অদুগা বোঝা মমাই অমদি হকচাংগী পাট খরা চাকথেকখিবনা নিংথেম
 শিরে হায়না মীয়ান্না লৌনখিবনি। অদুগা তশেংনা শিরিবা মীশক অদুদি মমানা
 মঙ নুংঙাইতে হায়দুনা য়ান্না পাখৎনা থিংজখিবা মাগী ময়ান্না মংলেম ওইরহে।
 পাও অসিনা মথরাইদু য়ান্না নুংঙাইতনা ময়ুমদা হোবে হোবে হুমাং ইরিক কানা
 থুংলরবদি মমাদু রাইস্ হায়দুনা মীয়ান্না ঈশিং থাদুনা ওমশিন্দুনা লৈরমখি।❶

ইমা মণিপুরগী মিষ্টে

মমা ইবেম্মা অদুগা মপা ইবুংঙোনা লৈখিদ্রবা মতুংদদি ময়ানুং ইবুংঙো
রবিনা ইম্ফালদা লাইরিক তমদুনা লৈরিবা মনাও রতনগী মই তম্বদু মহয় চাদনা
মাংহনবা য়াবা নঙে হায়দুনা হোৎনবা য়াবা হোৎনদুনা পৈশা নুংশা থাদুনা
লাইরিক তমহল্লি। খরা লৈরগদি রতনদু ময়ানুগী মতেংনা অমদি য়াগী হোৎনবা
কনবনা বিএদা মকোক থোংনা পাস তৌরকপদগী সরকারগী থবক অদুমক
ফংস্ত্রে। ইম্ফালদা মতম কুইনা লৈরকপনা ইম্ফালগী নিংঙোল কয়া খঙনরকপদগী
শকহেনবী ইনাক কৈরাক খুনবী নদ্দিনিগা লুহোংদুনা ইম্ফালদা অদুমক লৈরকবনি।
ইঞ্জিনিয়ার ওইরকপনা পৈশা খরা খরা থোকচরকপা অমদি নুশী মপাম ইনাক
খুনবগী মতেংনা ইংখোল লৈদুনা য়ুম শাদুনা ইম্ফালদা অদুম লৈস্ত্রে। রতনসু
মরক-মরঙা ময়ানু অমসুং মতৈমবুদি শুকয়েং য়েংশিদ্রবদি নঙে, অদুবু তমথিরবা
লায়না অমদগী মতৈমা অদু লৈখিদ্রবদা রতনা পুম্মক পুথোক্তুনা কস্ম অদু
মশানা য়ায়া দাইত্ব লৌনা শিন লাঙখিবনি। রবিগী মচানুশী অদুনা য়ুমগী ভার
পুদুনা ফনা ফজনা লৈরকবনি অদুবু হায়ফেৎ ইনাক কৈরাক খুনবা খুঙংগী নুপা
অমগা নুংশিনরকপদগী হায়না শিংনদুনা য়ানদুনা লুহোংস্ত্রে। রবিগী মচানুপা
সঙ্করনা লৌ ইংখোল শূদুনা হৌজিক্তি পাল্লক্টি। সঙ্কর লুবা নানবা কয়া হাংলি,
চমোৎন, লৌদা কুমদুনা থবক শূবা, ইংখোল শম্বল খোক্তুনা শূবা, চীংদা শীং
চনবা, পাংতা ও ফাবা য়াওবা অসুয়া থবক চিঞ্জিরগতা নুংঙাইজৈ। ক্লাস তুরেস্ত
পরিক্ষাদা অঙ্কদা দিষ্টিক্সন ফংবগা লোমননা মার্ক হাংনা পাস তৌবদু উরুবদা
মচেগা মপাগা খন্নরগা সঙ্করবু মখুরাগীদা থমদুনা ইম্ফালদা বিএসি তমহল্লবা
থৌরাং তৌরকই।

মথুরা অমসুং মন্দোলনসু য়ারবদা মথোয়গী মচানুপা অনীখক অদুগা লাইরিক তমিন্নরে। সঙ্করগী অঙ্কদা হৈশিংবা মতৌনা ছাত্রা মশেলতা নত্তনা ওজাশিং ফাওবনা কল্পকরকই। সঙ্করনা বিএসি তম্বা চহী অমা মখাইরোম ফারকপদা মথুরাগী মচা অনী, শশি অমদি অনন্দ লন্দনদা মই তম্ববগী থাক্ত্রে। মথুরা অদুসু সুপরেস্টেদিং ইঞ্জিনিয়ার কারক্রে। চিফ ফাওবা ওইরকপা য়াবগী ফিভম লৈরিবা মীওইনি। সঙ্করদি কলেজ অদুদা মীকোক থোংনবা হোংনরকপদগী বিএসি ফাইনেল ইয়ার লোইশিল্লকদৌরে। ময়াম্বগী অঙ্কদা হৈথোই শিংথোইবা খঙলবা মনাও অনীদুনা ময়াম্ববু বিএসি হেক পাস তৌবগা মাষ্টর তম্বনবা লন্দদা থারকদবনি, মথোয়গুস্তা অঙ্কদা য়ায়া হৈশিংবা মীওইশিং চন্নফম লন্দনদা য়ায়া লৈ অমসুং মথোয়গীসু মমাই ওইগনি হায়দনা তত্তনা চিঠি মপাদা ইরক্রে। মন্দোলনা মতৌদুদা য়ানিংদবা পোকই। মরুপ-মপাং কয়ানসু ইঞ্জিনিয়ার সাহেব অদুদা সঙ্করবু শেন্দিবগী শেন্দিবা লন্দনদা শোয়দনা থাবীরো তকশিন্নরকই। অদুদা রতম্বা ময়াম্বু ইবুংঙো রবি অমদি মচানুপীগা রা তাম্বরুণবা লাকপদা বিপি ষ্টোক তৌদুনা খঙহৌদনা রবি লৈখিদ্দে। ময়াম্বু লৈখিদবগী কপ্পা লাওননা শোরাং লোয়ন্ত্রবা মতুংদা মচে ইবেম্বা অদুনা সঙ্করবু লন্দনদা লাইরিক তম্বা থাবীবদা মাসু অঙস্তা মতেং তৌজগে তঙাইফরক্কাবসু মপাগী লৌ ইংখোল মথুরাদা নাম্বা পানবদা মাগী অয়েংপা লৈত্রে হায়খি। মদুমক পঙলবা চমোংনরবা মনাও অদুনা মীথোই মীহেনবা অমতা ওইরবদি খন্দুনা শিজবনি। সঙ্করনদি মাগী লৌ ইংখোল থাদোকপা পামদে। মহাক্সা লৌ শিং খোভুনা লৈখোম লৈনাং তৈদুনা হিংবদু পামখি। অদুবু মচেসী শরৈ, মথুরাগী য়াথং অমদি য়ানিংলমদ্রবী মন্দোলনা হরাও-হরাও তৌরকপা উবদগী মোতাই শুদাইনবা ফিজ়েং চাকচা শেং চাবা মচু তাজদ্রবা সঙ্করনা বিএসিদা মার্ক ব্রাংনা ফংলকপা মতৌদা লাইবক য়েংলগে হায়দুনা লন্দনগীদমত্তা ইম্ফাল থাদোকপ্ত্রে।

দিল্লীদগী এরোপ্লেন্সা পাইরকপনা লন্দনদা তাররে। মনাও শশি অমদি অনন্দনা ময়াম্ববু হরাওনা ওকুনা লৈরমই। মণিপুরগী ইম্ফাল ফাওবা ওক্লিবা সঙ্করনা দিল্লীদা নোংমা লৈবদা চঙকনখিবনি। মদুদগী ওসিনা লন্দনদা থুংলরবদা সঙ্কর অঙকপা ফংনা চঙক্লখি। অদুবু মনাও অনীগী লুচিং মখাদা অসুম লৈরকপদগী খরা-খরা হৈনরক্রে। মমৈদা মৈতৈ মচা কয়া থেংনরকপা অমদি ভারতকী লমদম কয়াদগী মীওই কয়া থেংনরকপদগী মহৌশাগী মাগী খুজংদা লৈখোম-লৈনাং খোভুনা লৈরম্বগী ফিভমদগী তাইওন্নখিদুনা শেন্নবা মশা-নানবা ফজরবা পাখঙ

য়ক লাওবা অমা ওইরক্ৰে। কেমব্রিজ য়ুনিভৰ্চিটিদা অঙ্কদা মাষ্টর তস্বদা মাগী অঙক্ৰদা হৈশিংবা উবদা ছাত্রা কয়ানা কলক্ৰখি। প্রোফেসর কয়ানসু মাগী হৈশিংবদা চুল্লা থাগৎনবদা নতুনা অশা কয়া থল্লরকপনা য়ুনিভৰ্চিটি অদুদা ময়িং নাইবা ছাত্রা অমা ওইরক্ৰে; অসুল্লা অসুম বিদ্যা তল্লকপদগী মাগী হৈশিংবা কয়াদা ব্ৰিৱাৰ্দ অমদি প্ৰাইজ কয়া ফংলতুনা শক-চু মাল্লদবা কয়া অদুনা ব্যাবহার তৌনরকপনা মহাকী শঙ্কা হেনগৎলকপদগী মনাও নুপাশিংদগী লাপথোকুনা তোঙান্না লৈরক্ৰে। মতম অসিদা বকিক্ৰহাম প্লেষ্টা লৈজবী এলিজবেথ কৌবী শক-চু থোইদোক্ৰা রাশি লৈনা ফজরবী ইংলিস নুপী ছাত্রী অমনা সঙ্করদু তঙুনা হৌদুনা তাল্লদুনা নুংশিবা হৌরকপদগী মমৈদা হৈনদা-হৈনদা অনীদু নুংশিনবা হৌরক্ৰে। নুপী অদুগী শাফুদগী ইংলিস মেন অমঙল্লা ফিজ্জেং চাকচা তমদুনা অনৌবা বসন্তগী অয়ুকী ফজবা অঈংবা নুংশি নুংওলগী ব্ৰাখল অমনা হুমদুনা পুরক্ৰবসু মহাক্ৰা মণিপূরগী কলচরবু লাপথোক্ৰবদি হোৎনদে। মীকুপ কয়া ফিভল্লা লৈফম অদুগী ফিদম অমদি মতৌ লৌজরবসু মশানা খঙনা মণিপূরগী চৎন-লোনচৎ থাদোকচদে। য়ুনিভৰ্চিটি অদুগী মাষ্টরগী কোৰ্স লৌয়রমদাই অদুদা ওজাশিংনা সঙ্করবু কোৰ্স হেক লোয়বগা য়ুনিভৰ্চিটি অদুমজাদা ওজা ওইবিনবা তকশিল্লক্ৰে। মরম অদুদগী সঙ্করনা মাগা লোয়ননা হিংমিল্লনবা তারবদি মণিপূরগী চৎন-লোনচৎ ফিজ্জেং চাকচা অমদি কলচর মুন্না খঙদ্রবদি মণিপূরদসু চৎপা তাই, অদুগা মফম অসিদা লৈমিল্লবা তারগসু মণিপূরী অমা ওইনা লৈবা য়ারোই হায়রদুনা এলিজাবেথনা মণিপূরগী কলচর তল্লনবা খঙননবা লন্দনগী মফম কয়াদা তারিবা মৈতৈ ছাত্র-ছাত্রী অমদি থবক তৌদুনা লৈবা কয়াদগী হঙ-হঙদুনা, থি-থিদুনা খঙননবা হৈনবা কল্লা হোৎনখি। অমত্তা পোকচৰী মমোম অদুনা ওল্লক্ৰিবা মতৌ অদুদা পাৰ্লিয়ামেণ্টরি সেক্ৰেটরি ওইরিবা মাইকেলনা মচাবু গাঙথরক্ৰবদা এলিজাবেথনা জ্ঞান তানা মপাদা ব্ৰাৰী কয়াসু লিজখি। মাইকেলনা সঙ্করনা সেকুৱিটি লৈরবদি মকোক থোংবা মীওই অমা ফাওবা লন্দনদা ওইবা য়াগদবা মতৌ খঙলক্ৰবদা মহাকী থম্শোয় ঈংথখিদুনা সঙ্করবু কৌদুনা ব্ৰাৰী ৰাতায় পূন্মক জ্ঞান তানরে। হৌজিক্ৰি মাষ্টর লোয়রবা মতুংদা সঙ্কর মাইকেলগী ইনক্ৰুএন্স কয়াগা লোয়ননা প্ৰোফেসর ওইরে। মতুংদা ইকুই কুইদনা সঙ্কর অমদি এলিজাবেথ লন্দনদা তাবা হিন্দুশিং অমদি মৈতৈশিংগা পুদুনা মণিপূরগী মৈতৈগী চৎনবীদা লুহোংলে।

মনাও অনীদুগী মমাং থকী চিঠি কয়াদা ইংলিস নুপীগা নুংশিনবগী ব্ৰাৰী

কয়গী পাউ থারকখিবা অমদি প্রোফেসর ওইবগী পাউ থারকখিবদা মখুরা চিফ ইঞ্জিনিয়ার ওইরবা রতনদু ইংলিস নুপী পুরজুনা মমৌ ওইরগনি হায়দুনা মীয়াম মমাংদা হরাওজৈ। হন্দজা সঙ্করনা মখুরাদা চিঠিগী থোংদা মজ্জল অশির্বাদ নিজবগা লোইননা ইংলিস নুপী ইনাক কৈরাক খুনবী এলিজাবেথকা লুহোংলে অমসুং মশামক কেমব্রিজ যুনিভার্সিটিগী অঙ্কগী প্রোফেসর ওইরে হায়বসিদা রতন অমদি মাগী নুপীনা ফন-ফজনা মায় পাক্রে নীংজরে। সঙ্করনা মখা তানা থা অনীগী হোনিমুনগীদজ্ঞা ইন্দিয়াদা কোয়রকপদা মণিপূরদা থা অমা লৈরগনি হায়রকপদুনা চিফ ইঞ্জিনিয়ার ওইরিবা রতনদু মতা অমা ওইনা লাংস্ত্রে। মমাদা মহাক্সা য়ান্না ষ্টেন্দর্দ লৈনা ফিজ়েং চাকচা শেমদুনা লৈননবা অমসুং মশামক মৈতৈগী ইমুং-মনুংদা শেং চাবা ফিজ়েং ফাওবা ওন্দুনা বার্থ রুম, লেট্রিন কিতচন, দাইনিং তেবলনচিংবা অনৌবা মোদেলদা শেম-শাজখি। মমাবুসু ব্লাউজনচিংবা শেংহলিংখি অদুবু মমাদুনা লন্দনগী মৌ ফংলগদবনি হায়দুনা মৈতৈগী কলচরবু মাংহল্লগদ্র হায়বা মোতা রতনদু নুনাংবা পোকখি। অদুন্মক মাগী য়মদা থবক শীজিন্নদুনা থল্লিবা রামু শ্যামুসু ফিরোল নাম্না মচু তানা শেংহুং দুনা মীওইশিং অদুনা লাকপদা বেলকম ফজনা তৌননবা তাকপি তস্বীখি। ওসিদি লন্দনগী মচা মমৌ রতনগী মমাংদা থুংলরে। মখুরা রতন্না শাগংচরুরিবা ইংলিসকী মৌ অদুদি লন্দনদা লৈবী ইংলিস নুপী ওইজরবসু, মশক মতৌ লায় মচাশুন্না চঙখোন্লবসু মহাক মণিপূরগী চংন-লোনচং ব্যাবহার অমদি কলচরদা ঙাওজবী নুপী অমশুম ওইরক্রে। মতৌ অদুদা ওরুবা মখুরা অদুনা নুপী অদুদা হঙলুবদা মহাক লন্দনদা পোকপনি অমসুং চাওবনি অদুবু সঙ্করগা খঙনরকপদগী মণিপূরগী কলচর খঙদবা যাদবনা লন্দনদা লৈবা মৈতৈশিংগা পুনশিল্লরগা, লোয়ননরগা মণিপূরগী চংন-পথাপ চাকচা-যুথক, ফিজ়েং চাকচা অমসুং কস্ম কয়গী ফিদম মণিপূরগী মৈতৈ কলচর তঙাইফদবদগী তমদুনা কন্না হোংনজদুনা হৈনরক্কবনি। অদুগা লিচং পুন্মক অদুম্মকসু ওল্লনবা চংচগনি হায়না পাউদমখি। মণিপূরগী ফজরবা কলচরদা লৌখংনিংগাই য়ান্না ওইবা ফজবা ফিদম কয়া, অর্থ চেনবা মতৌ কয়া লৈবদগী মহাজ্ঞা নত্তনা ইংলিসমেন কয়াসু মরক মরক্তা মণিপূরগী চংন-পথাপ কলচরবু পামজনা তুংইনজবা মীওই কয়া যাওনরি হায়না তাল্লশুন্নী খোঞ্জেলনা মখা তারকখি। মহাক্সী ভৌরবা কুচু অদুনা, নাল্লিবা শকফম অদুনা, মণিপূরগী য়ম অমগী মৌ অমগী তৌফম থোকপা কয়াদু ওসি ফাওবদা চথরক্কি।

মচেগসু উনররে, মচেসু ওকপনা লোয়খি। মতম অমগী খুজংগী মোতাই

শুদাইনরবা মচা-মনাও অদুনা ওসি মমি তানা নাল্লবা মশক মমিং নাইরবা
 মীকোক থোংবা মণিপুরী মচা অমা ওইরে। ওসিদি মচেন্দা সঙ্করনা মাগী লন-
 থুম লৌ ইংখোল মখুরাদা কথোকপদা মতিকমক চাদে হায়দুনা ফোঙদোরকপনা
 মচেন্দা থেম্মায় পেলহনস্ত্রে। মদুমক্তি মখুরাগী মপান্দগী অমদি মাগী হৈজা
 শিংজবনা মতিক চাবা মীওই অমা ওইননবা চংপদা লক্ষী পীবিখিবা অমদি
 লমজিৎদুনা শেম্মিখিবা অদু মাগী লৌশিং অমসুং জ্ঞান্না খঙলকপদগীনি। মনাওবু
 তঙাইফদবগী নন্তনা পাক-পাক উন্নজবা ফংদ্রগসু লন্দন সহরদা মরম চানা
 পাল্লগদবা শক্তম উরুবনা মচা-মশু ধারা নালা শন্দোক্তুনা তেক্ত-কাইদনা মশাগী
 ধর্ম অমসুং কলচরবু ওক্লা হিংহনবা ওমগদবনা মঙোন্দা মনাওবু তোয়না
 উন্নরোইদবগী অরাবদু ওইদ্রে খঞ্জস্ত্রে। মখুরা অমদি মন্দোলনসু নোংমা মানা
 মীকিথি মীনাই অমগুম্মা, তারানা শুগদবা থবক মানা শূদুনা মী পূম্মকী পেম্ননবা
 তৌবা ওম্মা লিচং অদুগা লোয়ননা অচিকপা অশংবদা লাইরিক থরাই য়াওনা
 পাদুনা লাইরিক্কা মরুপ ওইখিবদুনা চুম্মতগী লৈবাক মীমাংদা মীথোই-মীহেনবতা
 নন্তনা মণিপুরগী মচা অমা ওইনা মাগী হৈশিংবনা মীরমদা মকোক থোংলকপা
 অমদি মণিপুর কৌবা লৈবাক মচা অসিগী কলচরবু মতম অমদা বৃটিশ সম্রাজ
 হায়দুনা মতিক লৈরবা লৈবাক অদুনা শন্দোকপা ওম্মবগীদমত্তা মহাকপু উনবা
 তোয়না ফংদ্রগসু অরাব লৈবরোই খম্মখিবনি। মরক-মরক্তা পাউ ফাওনবা,
 দরকার লৈবা মতমদা শোয়দনা উন্নগদবা লৈরবনিনা মাগী হোংনবা কনবনা
 মীকোক থোংলকপগী বারী য়ুমথোং কয়াদা নিম্মখি। মণিপুর মচা অমনা চাওখেলবা
 পৃথিবীগী লৈবাক অমগী য়ুনিভর্সিটি অমগী প্রোফেসর ওইবগী নুংঙাইরবা মতৌনা
 মণিপুর য়ুনিভর্সিটিনা সঙ্করবু রেল-কম তৌবগী ফক্সন অমা পাঙথোকখি।
 থৌরম অদুনা সঙ্করনা মাগী নুপী এলিজাবেথকা লোইননা মখোয়বু রেল-কম
 তৌবগী ফজরবা চাওরবা ফক্সন অদুনা মাবু ইকাই খুম্মদুনা লাঙলিবা অদু উবদা
 মহাকী থেম্মায়দা কয়াদা পেঞ্জখিবা। থৌরম অদুনা মখৌ পোংনা ফজরবা ভাষণ
 মহাক্লা পীখি। মমা লৈবাক মণিপুরবু নুংশিনা পীখিবা ফজরবা ভাষণ অদুনা
 তিল্লিবা মীয়ান্না থেম্মায় পেমা খুবাক খুনখি। অরোইবদা সঙ্করনা “মণিপুর
 ইমাগী সেবা তৌসি, ইমা লৈবাক মণিপুরগী মীংখৈ ঐখোয়সু কাউজরোই”,
 হায়রল্লাগা মাগী নুপীগা মখুরাগী য়ুমদা মারুতি জেন্দা চংস্ত্রে। হয়েংদি লন্দনগীদমক
 খোঙশানব্রগনি।

চীংগী লৈরাংও

তামো নঙনা ওরাং ঐখোয়না গুৱাহাটিদগী বস্তা হল্পকপদা কোহিমা সহর য়ৌরকপদা নুমিং অদুদগী অখাকপা লৈতনা পিরাং শিহ্নরকপদুগী ৱারীদু লিরোদনা।

— কোন্না লিরগেদা!

— য়ান্না খঙনিংদুনা তৌবনি, লিরোমী।

— ৱারী অদু ঐগী পুন্জিদা স্বাইদগী থম্মোই শোকপা থৌদোক অমগী ৱারীনি। ঐ ওসিদি নঙোন্দা ৱারী অদু লিরগে তারো, ৱারী অসিমজি ওসিদগী চহী ৩০ মুকী মমাঙদা নাগালেন্দগী কোনুং ওইরিবা কোহিমাডা থোকখিবা ঐগী পুন্জিগী থৌদোক অমগী ৱারীনি।

এডহোজা এল দি সি ওইনা নাগালেন্দগী কোনুং কোহিমাডা লৈবা ডি সি ওফিস্তা হন্দজা থবক চংলিবা চলাস্বদু ময়ান্সুং থোকপা ইবোহনবীগী ক্কাটরদা লৈমিন্নরম্মী। চলাস্বদু মতম অয়ান্সদা ক্কাটরদা লৈবা মতমদা লাইরিক অমদি জনেলনটিংবা পাদুনা লেল্লি। মরুপ মপাং সজা কয়া তৌনিংদে, নুপী অঙাংদা কয়া খেইজংলুদে। ময়ান্সুংনা মঙোন্দা কোহিমাগী ফজ-ফজরবী মতমগী লৈশাবী কয়া লৈরিবসি য়েংনিংদ্রবা, পামদব্রা হায়না কয়ারক হংজখি, অদুন্নমক মহাক্লা পামজবা নুংশিজবা কয়া লৈজরক্লবসু মঙোন্দা য়াবিরক্লোই অদুগা লোল লিসু ফাওনবদনা ৱারী শানবা ওমগদবা নংত্রে হায়দুনা ফোঙদোকই। ময়ান্সুংনা নুপীশিংনা য়াবু করিগী নুংশিনবদা য়ারোইদৌরিবনো শোয়দনা য়ারক্লনি অদুগা লোল লিসু অসুম লৈর-লৈরগা খন্ন খন্ন ৱারী শাম্নরক্লগা হৈরক্লদবদুবো হায়দুনা চৈখি। অদুন্নমক চলাস্বনা মতাং অদুদা কা হেন্না হকচিন্না খন্দে হায়বসে ময়ান্সুং

ইবোহনবীনা খঙখি।

ওসি নোংমাইজিংগী নুমিদাংদা ইবোহনবীদু মাগী মরুপ ইউ দি সি ওইনা লৈমিন্নবা কোহিমা সহরদগী খরা লাগ্না লৈবা পিপিমাঙ্গী জোনগী ময়ুমদা চাক্লেন অমা চাননবা হায়জবদগী চংপা তাখি। মদুমক ইবোহনবীনা জোনগা শিন্নদুনা জোনগা শকখঙ মাইখঙনবতা নত্তনা জোনগী মচলনুপী শকহেনবী ইলিজাগাসু শকখঙ মাইখঙননবা শিন্নরকপদগীনি। মটৌ অদুদা চাক চাননবগীদমত্তা চংননবা হায়রকখি। অদুবু য়ানিংদ্রবসু চলাস্বদু নুমিদাংদা কাটরদা মথন্তা লৈজবা কিজবদগী ময়ানুং ইবোহনবীগী মতুং ইন্দুনা পিফিমাঙ্গা চংপদু য়াজখি।

পিপিমাঙ্গী জোনগী ময়ুমদা থুংলবদা জোন্না অনীদুবু তরান্না ওরুদুনা মাগী নুপী অমসুং মচলগা লোয়ননা মচাশিংবু ইন্দোদুচ তৌদুনা শকখঙ মাইখঙহন্নামী। মচল ইলিজা অমদি জোনগী নুপীনা থোং থাকুনা চাক্লেন অদু জোনগী য়ুম অদুদা ময়াম চামিন্নরে। চলাস্বদু ইলিজাগী রাং-চাওরবা ঠৌনা রাসি লৈনা ফজবী শক্তমদুদা শুমহংখিদবদি নঙে, অদুম্মক মহাক্সা ইলিজাদু মেত্রিক ফেল ওইবদগী লাইরিক তমথখিদবনা ইংলিস লোন ফজনা ঙাঙবদি ওমদ্রে হায়বসি খঙখি। চলাস্বনা ফজরবী ইলিজানা ঈশিং থকপদা ঠৌরবা ফজরবা ওকশম মতা অদুদা ঈশিংনা চেহুস্ত্রিবা অদুম্মক উবা ওম্মগুম খন্না অদুক্ষী মতিক শুমহংহনখি। ইবোহনবীগা চলাস্বগা নুমিদাং কাটর যৌরকপদা ইবোহনবীনা চলাস্বনা ইলিজাবু পাম্মী হায়বসি চপ চানা খঙখি।

চাক ঈশিং চান্নদুনা অনীদু ওফিস চংনগদবগী ঘৌরাং তৌনরক্সবা মতম অদুদা ময়ানুং ইবোহনবীনা চলাস্বদা 'ওরাংগী শকহেনবী ইলিজা হায়বদুনা নঙবু নুংশিজৈ পামজৈ হায়, মরম অদুদগী ঐনা হোরেল নুংখিল নুমিদাংরাইগী পুং ৩.৩০ রোম তাবদা সিমিত্রিগী লৈকোলদা নখোয় অনী উন্ননবা প্রোগ্রাম শিল্পন্বনি। নহাক হোরেল সিমিত্রিদা চত্তুনা ইজিলাগা উন্নরুগদবনি হায়না ঙাঙলকই। চলাস্বনা ফনা য়াজদবনি অদুবু ময়ানুংনা চত্তবা য়াদে, মবুংগসু য়ান্নরবনি মাবু চোপহনগনু হায়রকপদগী খঞ্জাননা ওফিসলোমদা অদুম্মক লাক্লে। ওফিসকী থবক শুরম্বদগী পুং অহুম হেক তারকপদা চলাস্বদু স্থাই স্থাই লাওনা ককঙাওনবা হেনগংলকখি। 'ঐবু চংকদ্রনে' তৌরিবসিবু হায়বা রাখলনা মথম্মোয়দু তত্তনা চরাংনরকই। থম্মোয়গী মিহ্লদু খং খং চোংবা হৌরকই, হকচাং তানিক্ককই, দন্দি দগুন্না ময়ানুংগী মাথংনা সিমিত্রি মাইকৈ তন্নকই।

সিমিত্রিগী ফুগাইনা শাংলিবা লৈরাংশিং অমদি ক্রোসশিংগী তুমিন তুমিন

লৈনরিবা মতৌ অমদি অষ্টর তৌরবা নাল্লবা বাল গাদশিংগী নাল্লবা ফম্বাক
কয়াদুগী মরক্তগী অমদা ফল্লদুনা ইলিজাদু মফি-মরোল নাল্লা শেংলদুনা চলাস্ববু
ঙাইদুনা লৈরল্লি। চলাস্বনা লাপলপা ফজরবী ইলিজাগী শুমহংনিঙাই ওইরিবী
শক্তম অদুবু উখি। থেম্বোই তনিক তনিক্কা চলাস্বনা চংলকুনা ইলিজাদা য়েংলকখি।
ইলিজানবু চলাস্ববু নুংশিনা য়েংলল্লগা মোমোন্নরকখি। চলাস্বসু মোমোন্নজৈ।
অদুবু লোন খঙনদবনা অনীদু অদুমক তুমিল্লা লৈনখি। চলাস্বদু হজং হন্দা চতুনা
সিমিত্রিগী ফজবদু য়েংজরি। মরক মরক্তা অনী অদু মিংচান্না য়েংনজৈ। মমৈদা
ইলিজানা লৈকোল অদুগী ফজরবা লৈ অমদা খোইমুনা লৈহি চুপ্লিবদু চলাস্বদা
মখুং থিল্লদুনা য়েংউ হায়দুনা ইঞ্জিং পীরি। চলাস্বনা য়েংলল্লগা মোমোন্নরকই।
মমৈদা অনীদু নকলপ ফশ্মিন্নরগা মিন্না মরি অদু মিংচান্না য়েংনজৈ।
মতুংদা ইজিলাদু তপ্পা তপ্পা চংখিদুনা মখুং হায়রল্লগা গোলাই অমদগী
মশক উখিদ্দে।

ইবোহনবীনা চলাস্ববু ঙাইদুনা লৈরল্লী। লাপলপ চলাস্বনা লাক্লিবদু উরুবদা
‘কমদেই’ হায়না য়ৌফাংত্রিঙেদা হঙলকই। থেম্বোয় চরাংনরিবা পাখং অদুনা
‘লোল-লিদি খঙনদবনিনা করি করল্লা বারী শাল্লগনি, য়েংনরগা নোকমিন্নরগা
চংত্রেদনা’ হায়না ইপেন পেন্দবা মতৌদা পাওদল্লকই। ইবোহনবীনা ওসিদি
খঙলক্কে, চলাস্বনা অঙ্গামী ওইরবসু ইলিজাগী ফজরবা শক্তম অদুদা মিতারে,
নুংশিরে, পাল্লে। মরম অদুদগী পাখং লৈশা অনীদু জাং তিন্নদ্রবসু নুংশি লক্ষীদা
খোংদামিন্নহল্লগে হায়বসি আশা তৌরক্কে। অনীদু ইমুংদা চংদুনা চাক ঈশিং
খোংননবা শেষ শান্ত্রে। চাক লোয়রদুনা চা থল্লবা মতুংদা ইবোহনবীনা চে কলম
পাইদুনা তস্বীরকই। হয়েং অমুক্তি নঙনা ইলিজাগা সিমিত্রিদা উন্নবদা মানা হাল্লা
লৈরল্লবদি ঐনা ইরিবা অসিদগী হৌরগা ঙাঙগদবনি, মানসু ঐনা ইরিবা নাগামি
লোন অসিদা অয়ান্না খুল্লকনি, খজিক্তং খেন্নবা য়াওরল্লবসু নশা জ্ঞান লৈবনিনা
রাখলনা অসুল্লা হায়বা ওইরমগনি খল্লদুনা ঐনা ইরিবা কয়া অসি ঙাঙ শক্তদবনি।
মতুংদগীদি ঐনা নুমিদাং খুদিংদা তস্বীদুনা বারী খরা খরা শাল্লবা ওল্লবা
হোংনবিরগনি। চলাস্বনা হঞ্জন-হঞ্জন পারবা মতুংদা মানা হায়নিংবা খরসু
ময়ান্নুংগা তাল্লদুনা ইশিন্দুনা রাখল নুংঙাইনা অহিং অদু তুমখত্রে।

ওসিসু ময়ান্নুংনা প্রোপ্রাম শেমস্তবগী মতুংদা সিমিত্রিগী লৈকোলদা নুমিদাংরাই
অদুদা ইলিজানা মহৌশাগুম চলাস্ববু ঙাইদুনা লৈরল্লী। চলাস্বদু তপ্পা লাকুনা
ইলিজাগী মমাং অদুদা লেপ্পগা ময়ান্নুংনা ওরাং ইরকখিবা চেজম অদু ফাক্তাকুনা

য়েংলগা ইলিজাদা নুংশিনা বারী শাবা হৌরকই।

— অহাতো কিমান দের হোয়ছে?

(লাকপা কয়াম কুইরবগে?)

— দের হরানই।

(কুইদ্রি)

— অপনি নাম কি আছে?

(নঙগী নমিংদু করি হায়বা?)

— মোই লগা নামতো ইলিজা আছে।

(ঐগী ইমিংদি ইলিজা কোই)

— তুমি বেসি সুন্দর আছের।

(নঙগী নশকসি য়ায়া ফজৈ)

— মিশা কোই আছে।

(হায়জিল্লিবনি।)

— মোয় তুমি লোগোতে হোংসা মোরোম কোরি আছে।

(ঐদি নঙবু থম্মোয় শেংনা নুংশিজৈ।)

— মিথা কোরি আসনা মোই পিসোতে সরাকিনা জাবে।

(তৌশিল্লিবনি নতাং তৌরগা হয়েং ঐবু হুন্দোকপিরমগনি।)

— তুমি, আমি লোগোতে হনসা মোন হাকিলেতো তুমি নাসরিবোতো,
মোইতু তুমি মনিপুর লোইকিনা জাবো লাগে।

(নঙনা ঐগীদম্‌কুবু লেপ্লবদি ঐনা নঙবু পুন্সিগী থাদোক্‌কোই, ঐনা নঙবু
মনিপুরদা পুবা পামই।)

— তো মোই না লাগে, মোইতো ভাবনা কোরিবো লাগে।

(অদুদি ঐ তল্লি, ঐনা মদুদি খনবা চংলি)

— ধিয়ান কোরি থাকিপি কলি কোথা পতিবো।

(খল্লুরো অদুগা হয়েং গাঙনরসি)

অসুন্না অনীদু গুসিদি লং লং লাওনা বারী খরা শান্নজদুনা অমনা অমগী
থম্মোয় খরদি খঙনরে। মতুংদা অনীদু কাইনরে।

ময়ান্দুং ইবোহনবীনা মখোয় অনীগী থম্মোইগী ওইপা পাউ খরা ফাঙনহনবা
গুন্সবা মতুং অদুদগীদি নুমিদাং নাগামি তম্বীদুনা চলাস্বদু নাগামি খরা খরা লং লং
লাওনা গাঙবা গুন্সক্‌। ইলিজাগনু মরি মঙারক মফম কয়াদা উন্নদুনা বারী

নুংশিনা শাম্বরে, অদুয়মক ইলিজানা চলাস্বগা লোয়ননা নাগালেন্দ অদুদা লৈমিমবা অদুয়মক পান্নি, মহাক মণিপুৰদদি চংপা পাম্বগী মতৌ লৈত্রে। মতৌ অদুনা চলাস্বদু নুংশিবদা রাখল নুংঙাইতবা মতৌ অমদি ওইরক্কা।

দিমাপুৰদা পুলিসকী এস আই ওইনা পোষ্টিং তারস্বদগী অক্কাৰ্মী জেমসতু হন্দক কোহিমাদা পোষ্টিং তারক্কে। মহাক্কা মমাংথক্তা ইনগেজ তৌনদুনা লৈবী শকহেনবী ইলিজাবু উন্ননিংদুনা ইলিজাবেথকী ময়ুমদা লাক্কে। মহাকপু ইলিজা অমদি মবুং জোন অমদি মতৈমা অদুনা মহাক লাকপদা কা হেন্না হরাও নুংঙাইবা ফোঙদোজ্জিবা মতৌ অদুদা জেমসকী রাখলদা চয়েংনবা অমা ফাওরক্কে। ইলিজাখোইগী ময়ুমদগী রাখল ইনুং নুংঙাইতনা ময়ুমদা হল্পক্কা জেমসনা ইলিজা অমদি জোনগী ইমুং মনুংগী মরমদা লৈকাই অদুদা থিগৎলগে চপ চানা খনস্ত্রে।

জেমসনা ইলিজাগা মণিপুৰদগী দি সি ওফিস্তা ক্লাক ওইনা থবক তৌবা শকহেনবা পাখঙ চলাস্বগা মরক মরক্তা উন্নবগী পাউ ফংবগা লোয়ননা নুংশিনরে হায়বসি খঙলকপদগী চলাস্বদু উন্নবা লাক্কে। পুলিস এস আই ওইরিবা নুপা অদুনা কঙ্গটেবল অনীগা লোয়ননা লাক্কা চলাস্বদা মহাক্কা ইলিজাবু অমুক হমা উন্নদুনা নুংশি বারী শাম্বরবদি কোহিমাদা নঙনা নাগালেন্দ অসিদা ফাওবা লৈহল্লোই, নমদুনা লৈগে খল্লবসু মথায় মাঙগনি হায়দুনা কিহল্লন্তে। মতৌ অদুদা হাল্লগা খরা কিগনবা চলাস্বদু কিজবনা মীপাইবা হেজৎলক্কে। মহাক্কা ময়ানুং ইবোহনবীদা ইলিজাবু থাদোক্কে হায়দুনা লেপ্পে হায়দুনা হায়জস্ত্রে। ইবোহনবীনা নুংশিবগীদমক্তা ওইরবসু চলাস্বনা কিজরকপা অদুনা মহাকী উপাইসু লৈখিদ্দে। ইলিজানা কল্লা হায়রকপদগী ইবোহনবীনা শিন্দুনা চলাস্বগা ইলিজাগা নোংমা চিক্কা উন্নজরে। ইলিজানা মহাকপু নুংশিখিদ্দবা জোন্না নমদুনা লৌখিবা তারে, মরম অদুনা চলাস্বনা হায়জবদু মাজরগে মণিপুৰদা চেনস্ত্রসি হায়নবদগী নোংমাইজিং নুমিত্তা ইলিজানা চলাস্বগী কাটরদা অহীং পুং অনীরোম তাবদা লাক্কে অদুগা তুমিমা চেনস্ত্রসি হায়দুনা ময়ানুং ইবোহনবী ম্যাওনা মায়স্ত্রে।

নোংমাইজিংগী অহীং অদু শাবী শানৌ অনী অদুতা নঙনা ইবোহনবী ফাওবা তুহা মায়িদ্দে। অহীংগী পুং অনী তাবদা বেগ অমগা ইলিজা চলাস্বগী কাটরদা থুংলরে। চলাস্বা অমসুং ইবোহনবীসু মাঙজৌননা শেষ শাদুনা লৈরন্তে। ইলিজানা ইবোহনবী অমদি চলাস্বদা জোনগী কাঙবুনা অহীং অদুদা পাউ খঙবগুম মখোয়গী ময়ুমগী অকোইবদা মহাক চেনখিদ্দনবা গাৰ্ড তৌদুনা লৈরন্তে। মহাক্কা

চেল্লক্কাবা অদুগী শামিন ফংবগা শোয়দনা তাম্ময়ক্কগনি অদুনা খরা থুরসি হায়দুনা হায়জরক্কে। ইবোহনবীদগী বিদাই লৌরবা মতুংদা পাখঙ লৈশা অনীদু খোংজেল থুনা বেগ অমমম নম্বো পোদুনা জখমারোমদা খোঙনা চেমা চেমা লাক্কে। মখোয়না মখোয়বু থিরকপগী খোজেল অমদি তোচকী মঙাল উরক্কে। পাখং লৈশা অনীদু স্বর থবেৎ থবেৎ হোম্মা হুমাং কানা নেম্মেল হায়রে ৩৯দা জখমারোমদগী লম্বী অদোমদা যৌনবা লাক্কে। মখোয়না কোহিমা টাউন্দগী খরা লাগ্গা চংলগা লম্বীদা লাকপা অরাকপা গাডি অমদা হেজ্জা তোংলগা মণিপুর যৌনবা হোংনরক্কাবনি। চীং লৈবাক অদুদা অঙানবা মঙাল হায়রপ ফাওরক্কবদা ইলিজানা তাম্মা তুং হম্মা চেমা চেমা য়েংলুবদা জোম্মা মখুত্তা নোংমৈ পিষ্টোল অমা পায়দুনা অমুক হম্মা চেনখিদিনবা লাওরকপগা লোয়ননা চলান্ধা তাম্মা নোংমৈ কাপলক্কে। খুংলৈ থুনা ইলিজানা চলান্ধনা পানগদবা নোংমৈ গুলি অদু চলান্ধবু ইছোয়ক্কাগা মথবাক্কা ওকস্ত্রে। ইলিজানা ঈখেং তানা লৈমায়দা তারবদা চলান্ধনা ইলিজাবু পমখংতুনা “নঙনা ঐগীদমত্তা নম্বায় কথোক্কাবনিনা ঐনসু নঙগীদমত্তা থরাই থারবসু থারগনি” হায়না লাও খোংদুনা কপ্পক্কে। ইলিজানদি “তুমি জাবিতে” হায়না তত্তনা হায়জরক্কে। চলান্ধবু চংত্রো হায়বদু ময়াদ্রবদা পিরাংনা চোল্লবা ইলিজাগী মাইথোংনা মথবাক্কা ঈ থোরকপা মেল্লিবা মখুং অনীদুমক লোম্মরদুনা “মোই কোথা, মনিবি তুমিজান, বচি-কি না জাই থকিলে মোই সিদা পরা মোরাম পাই অসিলে মোনতে থাকিবো” (ঐনা হায়বসি য়াবিয়ু, নহাক্কা নম্বাই হিংলগা চংখিবদুনা ঐগী নুংশিবদি থম্মোয়দা অদুমক লৈজগে” হায়দুনা খুকমজরক্কে। মতৌ অদুদা খাংঙমদ্রবা চলান্ধনা মমিঙগী মপি চদুম চদুম তানা ইলিজাবু চেজেৎ কোনশিঞ্জরল্লগা মাগী য়াথং মতুং ইম্মা চংস্ত্রে।

রারী তারিবি চলান্ধগী নুপী রোম্বিসু মখোল থোক্কা হিক হিক কপলক্কে। চলান্ধসু কপ্পি। চলান্ধনা খঙহৌদনা মচিন্দা মথল্তা শোন্দোরকখি—“খাঙুথক্তা কেল্লনবা শাংলক্কিরনে চীংগী লৈরাংও?”

মীনা তাথিবা অমদি মীরাদগী

গোরোবসে পাখঙ ওইরিঙৈদগী মরক মরক্তা য়ু অদুম থক্ককই। তৌবতদি মী স্বাই য়ু খুথক্কা মান্দে, ফেরে ফেরে হায়দুনা লস্বী থুংবতা নত্তনা মশাগী রাখল অদুনা মশানা য়ু ঙাওস্ত্রগা মহাক্কা করি করি তৌস্ত্রবা অমদি ঙাওস্ত্রবা খঙজদে। মতৌ অসিদা মমান্বা কয়ানা মহাক্কা থকমিন-চামীলবা তম্লে। মীনা মানা য়ু ঙাওরবা ঙাঙলস্বা অমদি তৌরস্বা নাতে চাদ্রবা বারী কয়া মঙোন্দা তল্লকপদা মহাক মথস্ত্রা মরক মরক্তা অকিবা ফাওবনা মপান থোকপা ফাওবা ওমজদে, অদুবু মহাক্কা য়ু থক্তবা মতম কয়াদদি মহাকী মতৌদি সাধুনি। মাগী ইমুং-মনুংনা হায়বদি মতু মচা অমদি মমানচিংবনা মহাক্কা য়ু থক্কদ্রা হায়না তত্তনা পাখৎনজৈ। মচলনুপী অদুসু ময়ুম পানস্ত্রবনি, লৈত-লৈতা অঙস্বা হোৎদুনা অওং অউন তমজদুনা মদুমদি লোয়স্ত্রবনি। অদুম্মক মচল অদুনসু মবুং অদুগী য়ুথক অদুবুদি খঙলগা অয়াস্বা মতমদা শাধুগী লমচৎ চংপা মতৌনা অদুম্মক নুংশিজৈ। মমা ইবেস্মা অমদি গোরোবগী নুপী তরুবা অমদি মচা পিশকশিংনা গোরোববু অদুম্মক লুনা চান্না তৌনবা ঙাক্রি। অদুম্মক মীওই পুম্মকী মাবু নুংশিবিবা, থাজবিবা অমদি মাবু তাথিবা শিংনবা অমদি চানবিবা অদুম লৈবা তাবনি। মচল নুপী অদুগী অনীশুবা মচা অমা পোকপগী ষষ্ঠি পুজা অদু ওসিনি। মচল অমসুং মশেল নুপাদুনা গোরোববু উৎসপ তৌগদবনিনা অয়ুক্তগী ওন্না লাকপীম্বু হায়জবদগী গোরোবদু তন্না তন্না পুং ৮ লোম তাবা অয়ুক্তী মতম অদুদা ময়ুমদগী থোরকখি। মহাক সাইকলসু খৌবা হেঁবা মী নঙে, মখোঙতনা চংপনা মহাকী মখৌ ওইবতা নত্তনা পামজবনি। মরম অদুদগী কিমি অনী লাপ্পগা লৈরিবা তুরেল তোৰ্বানগী গোলাইনচিংবা লৈবা লস্বী অদুদা মচলগী ময়ুম তন্না লাক্রি। গোলাই অমগী

ময়াজী লক্ষী অদুদা মহাক্ষা মরক মরক্তা যু ঙাওমিমখিবা যুথক মামবা সেঙ্কেইদু লক্ষী থমা জ্ঞান মাঙদুনা তাদুনা লৈরম্মী। গোৰোবনা তারিবা সেঙ্কেইবু য়েংলগা “সেঙ্কেইনিনে, পীকস্ত্রবা লক্ষী অসিদা যু তপ তানা থকচিন্দুনা মানা ঙাওরগা তুরিবসিবু, হৌজিক্কালগী নহারোল গাড়ি মচা অয়াংবশিং কন্না কন্না থৌনবা অসিনা তকখায়দুনা শিবা তারেনেসে” হায়দুনা শয়েংলোমদা মখুং অনীনা কন্না পায়দুনা চিংদুনা ইঙ্কেয়াল ময়াজী শম্বল নাকল, অশোংবা ময়া অদুদা সেঙ্কেইবু তাশিন্দুনা থম্মীরল্লগা অমুক মচলগী ময়ুম পাংলকই।

মচলগী ময়ুম যৌরবদা মশেল অমদি মবাইশিংনা তরাম্মা ওক্তুনা তৌবা য়াবা উৎসব অদুগী থবক যৌরমশিং শুমিলৈ। পূং ১২.৩০ রোম তবদা উসব চাবা হৌদুনা মশাসু চাবা য়াওশিনখি। উৎসব চাবা লোয়দুনা ময়ী ময়ী চংনখি। গোৰোবদি নুমিদাংদা শোনগদবা ষষ্টি পূজা অদুদা তেন কাপকদবা ওইবনা অদুমক চংত্রে। অমগা অমগা বারী তৌনদুনা য়া য়া লেল্লকপনা নুমিংনা হায়রপ মমথরকপদা ব্রাহ্মণ লাভুনা পূজা হৌত্রে। ব্রাহ্মণা অঙাংগী মাম্মনা তেন কাপনবা হায়রকপদগী গোৰোবনা তেন কাপত্রে। দান থাদরবা মতুংদা গোৰোবদু জ্ঞান তানা মচল অমদি মশেল নুপানচিংবদগী বিদায় লৌরগা ময়ুমদা হল্লক্লে। হন্দক থা অনীরোম যু থকপা তোল্লকপনা মরম ওইদুনা ষষ্টি নুমিং অদুদসু মহাক যু থক্কুত্ববনি।

নোংঙাল্লমদাই পূং অনীরোম তারকপদা গোৰোবনা তুম্বিবা কা অদুগী থোঙ অদুদা দং দং য়ৈরকই। নুংঙাইনা য়াহিপ তাল্লবা মতম ওইবনা গোৰোবা নত্তনা ইমুং অদুগী কনানসু থোঙ থীল্লিবা অদু তাখিদে। গোৰোবা ফমুংদগী ‘কনা ওইরবনো’ হায়দুনা হঙজৈ। অদুবু মপান্দগী ‘ঐশোয় পুলিসনি, করিনো অমত্তা হঙজগে তৌবনি থোঙ অমুক্তং হাংবীযু” হায়রকখি। মতম অদুদা মমা ইবেশ্মা অমসুং মহাকী তরুবীসু তাদুনা হৌগৎনরকই। মমা ইবেশ্মনা গোৰোবা মহাক ফমুংদা লৈয়ু মহাক থোঙ হাংলগা ঙাঙনগে হায়দুনা ইঞ্জিং পিবদগী গোৰোবদু ফমুংদা লৈরি। মমা ইবেশ্মা অদুনা থোঙগী পোনা শত্ৰুনা থোঙ অদু হায়রপ হাংলগা “ইবুংঙোশোয় করিগীনিনা” হায়না পুলিসশিং অদুদা হঙজৈ। পুলিসকী এস আই অদুনা “গোৰোববু পুলিস ষ্টেসন্দা ব্রা অমখক তাল্লগদবা, হঙগদবা লৈবনা তৌজবনি, কুইরোই ঐশোয়না অমুক থিনজরক্কদবনি” হায়রকই। মমা ইবেশ্মদুনা “ইবুংঙো অদু ওইরবদি হয়েং নোং হেক ঙানবখা খাজরক্কগে” হায়জরকই। অদুবু শাওরবা এস আই অদুনা “নচানা মী হাংপা নখোয়সু

খঙলমগনি, নচানা মী হাঙোৰুগা থনশ্বদগী মীনা তন্নজুনা ফাবা লাক্ৰিবনিসে, গোৰোবা ফজনা হায়রিঙেসিদা লাক্ৰো। নংত্রবদি নাতে চাজরোই” অসুয়া গোৰোবরোমদা হায়রকখি। গোৰোবদু হৌগৎলদুনা “ঐদি জ্ঞান তাজ্জ্রে, ঐদি ইচন নুগীগী যন্তিদগী ওরাং কদায়দসু চথোকচদে কনা কনা হাৎলশ্বগী কেশ ওইরবনো” অসুয়া চন্না হঙলকই। এস আই অদুনা “নঙনা ওরাং অমুক শেঙ্কোইবু লক্ষী ময়া অমদা হাঙোৰুগা মথস্তা শিজবা মালহন্নবা থন্নশ্বদু ভাব তারেদনা অচুম-অরান কোন্না খন্নসি চংসি” হায়রকই। উপায় লৈত্রবা গোৰোবাদু ফি শেংচিন্দুনা পুলিসশিংগা চংস্ত্রে।

গোৰোবদু সি জি এমগী মমাংদা পুথোৰুগা মতুংদা সেঙ্কোই হাৎলুবগী কেশতা জেল যৌস্ত্রে। মহাক্কা জেলদা লৈবা নুমিং অদুগী নোংঙানবদা পোষ্ট মোটেমগী রিপোট ফংলে, মদুদি সেঙ্কোই হায়রিবা নুপা অসি যু তপ তানা থকচিল্লগা নশ্বর ফোর কাপশিল্লবদগী শিখিবনি। নুমিং অদুদা সেঙ্কোই হায়রিবা নুপা অসি মহাক্কা মরুপ গোৰোবনা পুরুগা লক্ষী অমগী গোলাইগী কাচিন অমদা তুথরকপদগী চিংশিন্দুনা লক্ষীদুগী মতাই অমদা থন্নশ্বনি হায়বসি মমিংমক্কা উহৌবা শাক্শিনা শেংনা তন্নরুবনা গোৰোবানা সেঙ্কোইবু মখুংমক্কা হাৎলুবা নংত্রবসু মীশি অসিগা মরি লৈনবনা মীহাংপগী দন্দি অদু ফংফম থোকই হায়না পুলিসনা এফ আই আর অমা কোট্টা থাগৎলকস্ত্রে। গোৰোবাবু সেঙ্কোই হাৎলুবগী মরালনা জেলদা লৈস্ত্রে হায়বসি লৈকায় অহ্ম মরিদা পুমনি ল নিনস্ত্রে। মতৌ অদুদা মীপাইরবা মমা ইবেশ্মা অদুগী শহ্মদগী মশেন নুপা অদুনা কন্না উকিলনচিংবা নেজুনা গোৰোবাবু জমিন্দা থাদোৰু। মহাক্কা জমিন্দা জেলদগী থাদোৰুগা মতুংদা মহাক্কা ইনোসেণ্ট অদু মাগী ইমুং-মনুং অমদি কৈরোই লৈকাইগী মরুপ-মপাংশিদা তঙনা লিজদুনা মাগী মরাল লৈজদবা অদু তমজৈ। মদুমক মহাক্কা ইমুং-মনুং মরী মতা অমদি মাগী নুংশিজবা খরনা থাজরবসু মাৰু তাখিবা মীওইশিংনা অমদি নুংশিদবা মীওই কয়ানা মহাক্কা যু ঙাওবগী লমচং অদুনা কেরেন্ননা গোৰোবগী শেংলবা খৌদৌ অদুগী বারী অদু মৰা লৌদবগুয়া তৌরকই। গোকুল কৌবা মাগা মহৌশা খংনখিবা, সেঙ্কোইনা তাদুনা লৈরিবা মফম অদুগী মনাক্কা মমুম লৈবা নুপা অমদা গোৰোবনা সেঙ্কোইবু পুদুনা লাক্ৰগা লক্ষী নাকচি অমদা চিংশিন্দুনা থমখিবদু মমিংমক্কা উহৌই হায়নরকপা মতৌ অদুমক্কা অমুক হেন্না গোৰোবগী ঝাঞ্চল অমদি অশেংবা অদুদা মশক থিহনবনা গোৰোবদু উপায় লৈরক্কে। কেশ অদুদি তারিখ মৈথোক মৈথোজুনা লৈখি,

অদুম্মক গোরোববু মীয়ায়্যা লোয়নবা তন্নরকপগুস্তা অমদি মাগী বারীদা তানিংলক্তবা, ছল্লকপা ফাওবা যাওরকপনা গোরোবগী বাখলদা কা হেন্না বারকপদা নত্তনা মপান থোকপা ফাওবা তল্লকই, অদুম্মক মপান ইথোক থোক্তবসু বাখলদা হেন্না বাখৎলকপনা গোরোবদু সাইকিয়াটিঙ্ককী লায়ননা নারক্কে। যু শাংনা থল্লকপগী যু থকপা লেপ্লকপদা লাকপা ইফেই হায়বদি মহৌশানা মরক মরক্তা মহাক্কা জ্ঞান তাদনা গাওরুবদগী যুঙাওবা ফরগা কিরকপা মতৌ কয়া লৈখিবদুগুম কিখৎলকপা অমদি ব্রেন্দা শেঙ্গোইগী শিবগী মতাং অদুদা মহাক্কা ইনোসেন্ট অদুবু পুণিমা থাজবু রাহুনা উমশিনখিবগুম অচুস্বা অদু কেশ অদুনা নমশিনখিদুনা মহাক শেংনা মীহাংপা তারগদ্রা খল্লু খল্লুরগা চিংনবা অমদি কিরকপদগী মচিন্দা মথস্তা মুকুম-মুকুম শোনবা যাওরক্কে। মমৈদদি জ্ঞান মচেং-মচেং মাংবা ফাওবা যাওরক্কে।

ওসিদি বিচারগী নুমিৎনি। পুলিসনা নৌনা পীখৎলকপা এফ আই আর অদুগা মাগা য়ামখিদ্রবা গোকুলনা মমিৎমক্কা উহৌবা শাক্ষিগী জাবান পীরিবা অদুগা মীওই কয়গী অরানবা খোল্লাও কয়গনা মীহাংপা শোয়দনা তারক্কাগদবা উবদা অশাও মৈরীনা খাঙল্লক্তবদগী জ্ঞান মাংলজুনা শেরান তুরান গোরোবনা গাঙশিল্লকপদগী লানজদ্রবা গোরোবা শেঙ্গোই হাংপদা চেমবা তাখিবনা চহী কুনী মীয়াংতা থবক শুবগী দন্দি ওইনা জেলদা লৈবদা কোটনা রাই তাপ্ত্রে।

হৌজিক্তি মমা ইবেম্মা অমদি মীয়ায়্যা লোয়নবী অমদি মশেন নুপা অদগা মচল নুপী অদুগনা কয়া মহাকপু মীহাংপা নত্তে হায়না রায় তাহন্নবা পৈশা চন্দনা লাক্করবসু কোটনা থাকিদ্বে। গোরোববু মরাল শুক্কে লৈতনা জেলদা নিংবা কায়না লেল্লক্কে। মমা ইবেম্মা অপোকপীবু নুংশিজবা মাগী লোয়নবী তরুবীবু নিংশিংজনা পিক্কা মচা অনীদুবু থেস্মায় শেংনা নুংশিজনা থেস্মায় কায়না কায়না থবক শুবা বন্দি অমা ওইনা থা কয়া লেল্লক্কে, চহী ফারক্কে, চহী কয়া ফারক্কে, মরক মরক্তা মিৎলু পিরাং চোৎলবা মমা ইবেম্মা অমদি মাগী লোয়নবী অমদি পিক্কা মচাশিং উনবা জেলগী জগা অমদা ফংখি। অদুবু মীকুপ খরতগীনি। মদুনা অমুক হেন্না গোরোবগী লায়না হেন্ননবা মচাক ওইহুদুনা গোরোবা পুরামক গাওদ্রবসু অঙাও অফৈ মতৌ ওইরক্কে। মহাক থবক শূনখিদ্রে, মহাকপু জেলদা লৈবা অঙাওবা য়েংবা ডাক্তরনা হিদাক থাদুনা লায়ংবা হৌপ্ত্রে।

চহী ৫ রোম শুরক্কে, গুসিদি নুপা মীয়াই অনীখক তুরেলদা অশিবা নুপা অমা তাওথরকপগী পুলিস ইনভেস্টিগেসন্ডা চিংনবদগী মীহাৎদুদা চেম্নে হায়দুনা ইন্স্টোগেসন তৌরকপদা মীহাৎপা অনী অদুনা হায়দোরকপদা সেঙ্কেই শিবগী মীশি অদুদা গোরোবা হায়রিবা নুপা অদু মরি অমত্তা লৈনদে। মাদি চুয়গী মরুপ মপাংশিংনা যু গাওদুনা কারন তৌবা অমদি চংপা গুমদ্রবা অমদি তুরবদা মহৌশানা তেংবাঙবা মীশক্লি মদুমক্তি মহাক্লা গাওরকপদসু তৌনবনি। মহাক্লী মরাল লৈতে শেঙ্কেইদি মখোয়গা লোয়ননা নুমিদাং অদুমত্তদা যু থকমিম্বদগী নিশা হায়গৎলকপা অদুদা নম্বর ফোর খজিক্তং কাপ্লগা নিশা হনগদ্রা হায়দুনা কাপশিল্লবদগী জ্ঞান মাঙলকপদগী মথস্তা মহাক্লা তারিবা লক্ষী অদুদা মখোয়না থাদোকখিবনি। মহাক লক্ষী অদুদা তুথখিবদগী অদুমক শিরবনি হায়না পুলিসতা অনীদুনা রিপোর্ট পীরক্কে। খুদক্তা পুলিসনা কোর্টতা কেশ অদুগী রিপোর্ট পিস্ত্রে। মমৈদা জজ অদুনা ফিভম অদুনা কেশ অদুদা গোরোবা মরাল লৈত্রে, মরম অদুনা গোরোবা থাদোক্লে হায়না জজমেন্ট পীরক্কে। জেলর অদুনা নোংঙানবগা গোরোবগী ইমুং-মনুংদা পাউ পিরকপদগী মমা ইবেশ্মা, মশেল নুপা অমদি মাগী নুপী তরুবািনা লাক্জনা গাওত্রং ফৈত্রং তৌরবা গোরোববু মীহাৎপা নঙে হায়দুনা শিন্নরকপদগী পুরক্কে।

হৌজিক্তি গোরোবা মরাল লৈত্রে হায়বসি মীয়ায়্মা খঙনরক্কে, অদুম্মক গোরোবাদি মশেন নুপানা মাগী নুপীনা মমানা থেমদুনা নৌদুনা ফাদুনা থম্ববসু নাস্তোজুনা লক্ষীগী চিদিইদা মুকুম-মুকুম শোমা চংলি। অহানবদা মফি-মরোল খরা নাম্মা চংলম্বনি, গুসিদি মোৎলবা শেগাইরবা ফিজোলগা লোয়ননা মকোক মরু ইফ-ফানা অমুক নোক অমুক মুকুম-মুকুম শোমা চংলি।❀

এটেন্ডেন্ট রেজিষ্টার

পি দল্লিউ দি দা এস ও ওইবা ইঙোদু মহৌশানা মনিপুরগী মপানদা বি টেক তম্বা লোয়রমদাইদগী নম্বর ফোর কাপ্লা হৈনরকুবনি। হৌজিক এস ও ওইজরবসু মহাক নম্বর ফোর কাপ্লগী হৈনবী থাদোকপা ওমদনা লৈরক্লি। মপা মমা অমদি লৈকাইদা অফোংননা খঙদ্রবসু মহাক্কা নিশা মান্নবা মীওই কয়ানদি মহাক নম্বর ফোরদা এদিকনি খঙনৈ। মশক মটৌ ভৌনা রাং চাওনা ফজবা পাখং ওইরিবা এস ও ইঙোদু ওসিদি মসিদা থাদোক্লনবা খরা ললপ ললপ ফোরসে কাপ্লগে হায়দুনা নুমিদাংরাই অদু কাপ্তনা খাঙস্ত্রে। মশাদা থোইদোকপা অকাইবা লৈরক্তবগী মটৌনা নুমিদাং অদু তুমথরে। নোংঙাল্লমদাই পুং অনীরোম তারকপা অদুদদি ইঙোগী মশাদু যান্না নুংঙাইরক্ত্রে। মহাক্কা ফমদুনা অরাবা মৈচাক খাঙলমই। মমৈদা উপাই লৈররোই খনবদগী হাওফি অদু ইনশিল্দুনা মখোয়গী মূম অদুদগী কিঃমিঃ অহ্মলোম লাঙ্গনা লৈরিবা মঃক্কা মরক মরক্তসু নম্বর ফোর কাপমিলবা দিপকখোইগী মূমদা চংনবা শাজেল তৌরক্ত্রে। ওক্টোবর থাগী ঈংলবা নোংঙাল্লমদাই অদুদা ইঙোনা মখোংনা মরুপ দিপকখোইগী ময়ুমদা অকি অখং খঙদনা খৌরাংবা অমগা লোয়ননা লাকপনা দিপকখোইগী মাজ্জোলদা থুংলরে। ইঙোনা ‘দিপক দিপক’ হায়না কৌরকপদ দিপক্কা মমা ইবেম্মনা লাক্লিবা কৌরিবদু মহাক্কা মচানুপা অহ্ম দিপক্কা তিন্নজবা মরুপ এস ও ইঙোনি হায়বদু খঙখি। তাঞ্জা অদুদা ইঙো নত্তবা অতোপ্পা মচাদুগী মমাম্নবা অমা ওইরম্মবদি তথি তথি ওঙলমগদবন্নি অদুবু লাক্লিবদু সরকারগী সার্বিস তৌবা ওইবতা নত্তনা যান্না ইং তপ্পা অরেন্না মীওই ওইবনা ইজ্জৎ য়েংনদুনা তুন্নিবা মচা দিপক্তা ইঙো লাক্লে হায়দুনা হৌদোকখি। শাউনিংবদি পোক্লিবনি অদুবু হৌগংতা মাদ্রদুনা হৌগংতুনা

ইঙোবু মাগী কাদুদা পুশিল্লকই। ইঙোনা ‘মহাক নিশা অসিদা খরা খরা থাদোব্লবা ওয়াং নুমিমাংরাই অদু কাপ্পদবনি অদুবু অহীং খরা থেংথরকপদদি যশা অদু করিনো অমা তৌনা হায়নিংঙাই লৈতনা বারকপদগী খাওবা ওম্মক্কদুনা ননাক্তা চংজরক্লিবনি খাওবা ওম্মদুনা তৌবনি’ হায়দুনা নোঞ্জরকই। দিপক্সা ‘ঐদি হৌজিক্তি কদাইদগী লৌরুগনি উপাই লৈতে হায়দুনা শিং নাহোঁরকই।’ মতৌ অদুনা হোম্বা রাহক্সা ইঙোনা ‘ভাই উপাই অমতদি তৌবিসু’ হায়দুনা লুপা ১০০ চংপি অমা পীশিল্লকই। দিপকসু ‘নঙনা পৈশা পিজরবদসু মদুদি হেজ্ঞা অনকপা অদু রাইদা ফংবা নঙে বারবসু বানা নোংঙানবা ফাওবদি খাঙলো’ হায়দুনা তপথরকই। বারবা ইঙোনা ‘ভাই ঐবু অমুক্তদি কল্পু ঐগী হকচাংসে করিনো অমা তৌত্রে’ হায়দুনা দিপকী ইমুং অদুদা হিপথরকই। দিপক্সু জ্ঞান তাশিল্লকত্রে, করিগুহ্না ফংত-নুংদা থোক্লবদি মাগী ময়ুম অদুদনিকো খল্লদুনা মহাক্সা নোংমা নিনি অসিদা কাপশিল্লবা থমজরিবা নম্বর ফোর অদু পুথোক্তবা যাদা পিছ অমা পুথোকচদুনা ইঙোদা পাম্মু পাম্মুনা পীজখি। হরাওরবা ইঙোনা মমল যান্না তাংনা মতাং চামা পুথোরক্লিবা নম্বর ফোর পিছ অদুগা অহনবা সিরিজ অদুগা তপ্পা লৌজরগা জ্ঞান তানা পিছ অদু মাগী হকচাংদা কাপশিঞ্জখি। মিনিট তরা অমুকী মতুংদা মরুপ দিপকপু হায়নিংঙাই লৈতনা থাগৎচবগা লোয়ননা মনজলদা ইল্লক্লিবা হাওফি অদুবু ‘নঙগী ওইজরো’ হায়দুনা দিপক্সা ইনবিরল্লগা ইঙো থুনা যাংনা ময়ুমগীদমক খোঙ থাংখি।

খোয়াথোংগী পি দিক্লিউগী হেড ওফিস্তনি। ইঙোদু মাগী চৌক্সি অদুদা ফল্লদুনা থিকাদার অনীগা বারী শাদুনা লৈরি। পিওন অমনা লাফুনা ইঙোদু এস ইনা কৌরি হায়রকপদগী ইঙোদু এস ইগীদা চংত্রে। থিকাদার অনীদুনা অতৈ ষ্টাফশিংদুগা বারী শান্নৈ। থবকসু ফনা হৈজরিবা এস ওনি মদুগী মথক্তা কালিফাইডনি মশক মতৌ হায়বা রাংপা নঙে অদুগা নুপী অঙাং থিযু য়াট্রিবসিবু করিগীনো করি অরাংপা লৈবনো হায়না রাহং পাওহংননা রা রা নোক্লি। তাঞ্জা অদুদা ইঙোদু চঙলকই ময়ামদুনা নোক্লিবদু করি বারীদনো হায়না মহাক্সা নোকমি নোকমি হঙলকপদা থিকাদার অনীদুনা নুপী থিযু য়াদবগী বারীনিদা হায়দুনা ময়ামদু পূন্না নোকমিন্নরকই। অসুন্না ফাগী-ফারাং বারী তৌনরম্বদগী থিকাদার অনীদুনা ‘ঐবোয়গী টি এস প্রোসেস অদু লৌইশিনবীরো হয়েং লাকচরগে’ হায়দুনা চামঙা চংগী অমা ইঙোদা লানশিল্লকই। ইঙোনা ‘হোম্ব’ হায়দুনা চামঙা চংগীদুমনা হাপচনিখি। অনীদু চংখি। ইকুই কুইদনা থিকাদার অমসু ইনদে

টকীদমক লাকই। ইঙোনা ফং ফং শুজন্দুনা থিকাদার অদুনা লুপা চামঙা চংপী অমা পিশিল্লগ্নগা ইশা হেজা এস ইগী শোই লৌজরগে হায়জৈ অদুবু ইঙোনা পিওনগা অদুম চঙমিন্নথো হায়দুনা পিওন কৌদুনা রেজিষ্টারগা লোয়ননা ইনস্টেট অইবা অদু এস ইগীদা থাজিন্ননা হায়রকপদগী পিওন অদুনা থিকাদার অদুগা চঙমিন্নথি। অসুয়া থবক অমা অমা তৌদুনা বারী বাতাই শাদুনা লৈরন্নিবা ইঙোদু পুং মঙারোম তারকপদা থোকখি। লৈরিবা ষ্টাফকী গ্লাস শীজিন্নবা কয়ানা ইঙোনা নোংমতা থক চাবা অদুদা যাওদবা অদুদা অথেংবদুদা বারীনহেই।

ঙসিদি লৈকাইগী মখুরা অমা শিবগী সংস্কার যাওরুবগী ইঙোদু ময়ুমদা হোবে হোবে থুংলরে। মহৌশানা মাগী ওফিসকী মথৌ অমদি নিয়মদি কাইনা চংপা হৈনজদবগা মমাদা চাক থিরো হায়দুনা হায়রন্নাগা ফিরোলনচিংবা শেংচিল্লে। চাক চাবা তোকপদদি পুং ১১.৩০ রোম তাশিনস্ত্রে। থেংলে হায়দুনা হোবে হোবে থোরজুনা রিজ্ঞো অমা তোংদুনা খোয়াথোংগী ওফিস তন্নক্লে। থুরবা তানফম অদুদা কৈশাপাং জঙ্কসন্দা মরুপ দিপক্লা তনকৌ কৌবদগী রিজ্ঞোদো খানুই। দিপক্লা মহাকী বারবা মতমদা মতেং পাংবিবিবগুম ঙসিদি ইঙোনা দিপকী বারবা ফিভম অদুদা পুংজা খরদং মতেং পাংবীমু হায়জরক্লে। ইঙোদু ওফিসপু য়ান্না কিজবা মীশক্লি অদুবু থেংলে হায়দুনা লাক্লিবা মতম অদুদা করন্না দিপকী মতেং পাংদুনা লৈথোকদগে হায়না খল্লিঙৈদুদা দিপক্লা মিৎলু পিরাং শিহুদেদা খাক্লা মতেং নিরক্লবা অদুদা উপাই মরৈতদুনা ইঙোনা রিজ্ঞোদু খাদোকস্ত্রে। দিপক্লা লালমোহমচিংবা লৈদুনা তাদা মহন্তগী য়ুমদা চংজরুবনি অদুবু ফোর লৈরমদে কনা কনাদগীনো অমুক্তা থিরুসি পৈশাসু ফুল যাওরি হায়দুনা হায়জরক্লে। উপাই লৈত্রবা ইঙোনা বি ও সি রোমদা চংপনা ফগদবা মাঙ্লে হায়দুনা রিজ্ঞো অমা বারীদুনা অনীদু বি ও সি তন্নক্লে।

নিশা চাজরবসু জ্ঞান লৈবা মী ওইবনা খোয়াথোংগী পি দল্লিউ দি ওফিস মমাঙদা রিজ্ঞো খামহল্লগা থুরপ ওফিস্তা চংলুদুনা এটেস্টেট রেজিষ্টারদা শোয় তৌশিল্লগ্নগা এস এ দল্লিউ অমদি ষ্টাফকী মীওই খরদা সংস্কার অমা যাওরুবদগী খরা থেংদোকস্ত্রে হৌজিকসু গেস্তা মমানবা অমা ঙাইরি অমুক্তা খাদোক্লখিগে হায়দুনা থুরপ অমুক থোরক্লে। বানা ঙাইরিবা দিপক্লা ইঙোদু রিজ্ঞোদুদা বি ও সি তন্নক্লে।

অমা অমদা খঙনা চান্নবা হঙনদুনা অমদা অমুক চং অমদা অমুক চং মমৈদা মরুপ অমগী য়ুম অমদা অনীদু পাকথদুনা নম্বর ফোর কাপস্ত্রে। ইঙোদি

কাহেন্না কাপত্রে, মশাদা ওফিসকী থবকীদমক খোইরাংনবননি অদুবু দিপক্তি পৈশাগা যান্না যাওবগা অচা-অথক্কা মরাং কাইবগা ইংনা কাপশিল্লকপদগী খঙহৌদনা লেকথত্রে। ম্বুগী মরুপ অদুগা ইঙোগা পাখংপনা লোয়ত্রে। অনী অদুনা অচিকপা কা অদুদা দিপকপু ঈশিং থাদুনা মখুং মশা নোইদুনা কন্না হোৎনখি। অদুবু মমৈদা গক গক তৌরল্লগা দিপকী অরোইবা য়াইপ তানত্রে। মদুমক নম্বর ফোরদা করান্না দোজ হেঞ্জিনবদগীনি। অনী অদু খন্নবা য়াবা খন্নরবা মতুংদা দিপক্কা লৈরিবা কা অদু থোং থিংজিন্দুনা থন্নগা হোরেল অহিং তুরেলদা থাদব্রসি হায়দুনা য়ান্নদুনা ইঙোদু ওফিস তন্নক্লে। মানা চরাং খোইরাংননা ওফিস হেক যৌদুনা স্বর শাংনা হোল্লগা চৌত্রিদা ফমথবদা ঙাইরিঙৈদা মস্ত্রিগী মী অনী লাকুনা ইঙোদা সিমেন্টকী ইন্সল্ট অনীখক শিল্লররে। অদুমক ওসিমক নংননবা এস ইদগী শোই লৌদুনা লোয়শিনবীরনো মথোয় মস্ত্রিনা কৌরে অদুনা চংলগে হায়দুনা লুপা চনিখক পিরল্লগা চংত্রে। রাখলদা চরাং খোইরাংনরবসু করিসু তৌদবা শারদুনা ওফিসিএলশিংগা রাবী রাতাই তৌনজৈ অদুবু থম্মোইদুদি রাখল অমনা নিক নিক লাওরি। ফমফম খঙদ্রবা ইঙোদু হৌগতুনা ওফিসকী লম্বী কয়াদা অমুক চং মচি অমদা অমুক লেপুনা মী খঙহন্দা উংদুনা লৈরকপনি। মমৈদা মস্ত্রিগী মীশিং অদুগী থবকু লোয়রগা এস ইদগী শোই লৌহৌকগে খল্লকপা মতমদদি এস ই চংত্রে। উংদুনা মফম মরাং খঙদনা লৈরম্বদগী ওফিস কুমত্রে।

অহিং থেংনা য়মদা হল্লকপনা অয়ুক্তা পৃং ৭.৩০ অদুরাইদা মিকপ থোরকই। ফমুংদা হিপ্পা হিপ্পা রেদিওগী পাউদা ইন্সফাল তুরেলদা মী অশিবা অমা তাওথরকপদগী পুলিসনা লৌখতুনা মোগতা মশক খঙদোক্কা থমত্রে হায়বদু তাখি। কোক ফুঙ ঙাওখি, তৌফম খঙদে, হৌগতুনা অয়ুক্তী তৌফম থোকপা তৌরগা লাইরিক পাবা শাদুনা রিদ্দিং রুমদা ফল্লগা করিবু থোল্লগবা হায়দুনা খঞ্জবদা ককঙাওনরকই। মমা ইবেম্মনা ওফিস চংনবা লোয়শিল্লো চাক লৌইরে হায়দুনা অহিং থেংনা হল্লকপগী ঙাঙবোই শোনবোই তৌবদুনা অমুক হেন্না মিপাইবনা ইঙোদু চাবা য়াবা খরা চারগা ওফিস চংনবা মমাদা পৈশা খরা নীরিঙৈ মতমদা পুলিস লাকুনা ইঙোবু পুলিসতা চংননবা হায়রক্লে। মমা ইবেম্মা অদুনা পুলিস অদুদা করিগীনো হংজরুবদা “ইমা ওফিস যৌরগা খঙগদবনি, করিসু থোইদোকপা পাখংনিংঙাই, ওইদে যৌরগা থাদোকরপসু য়াই” হায়দুনা পুলিসশিং অদুনা হায়রল্লগা জিপ্তা ইঙোবু পুত্রে। পুলিস কস্তসিদা রাহং পাওহং

କନ୍ୟା ତୌରବଦା ପୁଲିସକା ଲୋଇନନା ପି ଦକ୍ଷିଣ ଦିଗି ଓଫିସ୍ତା ଲାଢ଼ବଦା ଏସ ଆଇ,
 ଆଇ ଓ ଅଦୁନା ଓରାଂ ଓଫିସ୍ତା ଇଣ୍ଡୋନା କାରନ୍ଦ୍ରଗୀ ଏଟେନ୍ଦେଣ୍ଟ ରେଜିଷ୍ଟାରଦା ଶୋୟ
 ତୌରନ୍ଦା ଓଫିସିୟେଲଶିନ୍ଦା ନନ୍ଦନା ଇଣ୍ଡୋବୁ ଓଓଇଦୁନା ଲୈରନ୍ଦା ଗନ୍ଧିଗୀ ମି ଅନୀଦୁନା
 ଗନ୍ଧୋୟଗୀ ଥବକ ଓରାଂ ଶୁରନ୍ଦନଚିଂବା ଅଗ୍ନିସୁଂ ହୌଜିକ ଲୋଇଶିନ୍ଦବା ଗନ୍ଧଦବା ଅଗ୍ନିଚିଂବା
 ହାୟନରକପଦଗୀ ଇଣ୍ଡୋବୁ ପୁଲିସନା ଅଗ୍ନିକ ପୁରଗା ଏସ ଆଇ ଅଦୁନା ଓସି ଅଦୁଗା
 ତାନ୍ନରବା ଗନ୍ଧୁଦା ପୋଷ୍ଟ ଗୋଟେମଗୀ ରିପୋର୍ଟତା ନୁଂଖିଲଗୀ ପୃ ୨ ରୋୟ ତାବା ଗନ୍ଧମ
 ଅଦୁରାହିଦା ନନ୍ଦର ଫୋର ଦୋଜ ହେନ୍ଦା କାପଶିନବଦଗୀ ଶିବା ଓଓଇବନା ଅଗ୍ନିସୁଂ ଇଣ୍ଡୋନା
 ଓଫିସ୍ତା ଥବକ ଶୁରନ୍ଦା ଲୈରନ୍ଦା ଓଓଇବନା ଗନ୍ଧାକ୍ରା ଶିରିବା ଦିଶକ୍ରା ଚଂଗିନ୍ଦୁନା ହିଦାକ
 କାପଶିନ୍ଦା ହାୟବଗୀ ପ୍ରମାନ୍ ଗନ୍ଧିକ ଚାନା ଫନ୍ଦବନା ଥାଦୋକ୍ରାକ୍ରେ । ଥାଦୋକପଗା ଇଣ୍ଡୋଦୁ
 ଗନ୍ଧୁଦା ଚଂଶିନ୍ଦୁନା ଗନ୍ଧାବୁ ଗିପାହିଦନବା ହାୟରନ୍ଦଗା ଓଫିସ୍ତା ଲାଢ଼ୁନା ପୁଲିସନା ତୌରିବଦୁ
 ଅଗ୍ନିବନି ଓଫିସାର ଅଗ୍ନି ଗିଂଚଂ ଗାଓହନବନି ତୌବା ଗାବା କାରି ଲୈବନୋ
 ହାୟବନଚିଂବା ଗାଓନ-ଶକ୍ରଗା ଥବକ ଶୁବା ଗାବା ଶୁରନ୍ଦଗା ଗନ୍ଧୁଦା ଚୁମ୍ବିଂ ହଲ୍ଲକାସି ।
 ଫନ୍ଦୁଦା ହିନ୍ଦବା ଗନ୍ଧମଦା ଗନ୍ଧାକ୍ରା ଗନ୍ଧୁ ଅଦୁବୁ ନିନ୍ଦା ତୌଜବଗା ଲୋୟନନା ଗନ୍ଧାକ୍ରା
 ଏଟେନ୍ଦେଣ୍ଟ ରେଜିଷ୍ଟାର ଅଦୁଦା ଶୋଇ ତୌରମନ୍ଦ୍ରବଦି ଫିତ୍ତମ ଚାରନ୍ଦୋଇ ହାୟବସି ଖଞ୍ଜିସି ।

ইপাবু লায়েনলনি

মপাবুং অমসুং মমা ইবেম্মা অদুনা মচা নুপা কোকহন লাইহন্নি হায়দুনা
অঙাং ওইরিঙৈদগী লুনা চান্না তৌজরকপা খেলেন্না অদু বিএ পাস তৌরবা
মতুংদা মপাবুংনা পৈশা চঙনা কন্না বানোমদুনা আই এফ সি সিদা এলদিসি
ওইনা থবক তৌজরে। অঙাং ওইনা মপাবুং অমসুং মমা ইবেম্মা অদুগা
লোয়ননা অরা-অনা কয়াদা শরুক য়ামিন্নরকপা ওইবনা মপাবুং অমদি মমা
ইবেম্মনা ইমুংগী থবক থৌরম পুন্সদা মগী য়াকা য়েংনৈ, খন্নজৈ। মহাক্কী মচল
অমগা মনাও অমগগী লাইরিক লাইশু তম্বিবগী হীরমদতা নত্তনা হীরম কয়াদা
ময়ান্না অমা ওইনা খেলেন্না ভার পুরিবনি। মপা মমাদুনা অহল ওইশিল্পজুনা
থবক শূ-নোমদুনা মহেইশাওম পৈশা নুংশা তানবা ওম্মত্ৰুবা মতমদা অদুদা
খেলেন্না ইমুংগী ভার অয়ান্না পুদুনা হৌজিক্তি লৈরক্কি, মসিমক হায় হায়দুনা
অহল ওইরবা মমা মপা অনীদুসু অঙম্মা শক্তিনা মতেং পাংদবদি নংত্রে, পাংসু
পাংলিবনি। মপাবুং অদুগা মমা ইবেম্মা অদুগনা মচা কোকহন লাইহন ওইরিবা
খেলেন্নবু থেম নৌদুনা মমৌ অমত্তং থিননবা কন্না তকশিল্পবনি অদুবু খেলেন্ননা
মতম খরদি ওইখিসি হায়দুনা খাঙদুনা লৈনখিবনি। খেলেন্নদু মতমদুগী থক
চাবদি খরা অদুম ময়াওই, অদুম্মক কা হেনবা মতৌ নত্তবা অমদি চান্না পুন্নি
লেনবনা মীয়ান্নদি অদুমক নুংশিনৈ। মশাগী ওম্মিক্কী মথৌদা য়ান্না হৈনিংনা পুন্নিং
চঙবনা মথক থোংনবগী য়াথং ওাক্লা চংচবা অমদি কোলিগশিংদা নুংশি চান্ননা
লোয়নবনা মগী তলব নত্তবা শেঞ্জারম মচা মশুসু অদুম ফংজরিবনি। মশক
মতৌসু মমা মপাদুগী মচা ওইবনা চাওদম শাংদম কুচু ঠৌনা চঙখোনবা পাখঙ
ওইবতা নত্তনা সরকারগী তলব চাবগা ওইবনা মতমগী লৈশাবী কয়ানা মিতারিবা

খেলেস্বনি। মচল নুপী অমসুং মৌপরা নুপা অদুসু মতমসিগী চঙখোল্লাবা অঙাং পুংকক চাওরকপশিংগী মনুংদা শিংখাল্লাবা য়ারিবা ঙাজ্তনি। খেলেস্বদু বিষ্ণুপুরদা থবক তাবনি। মরম অদুদগী রাহেং লৈকাইদগী, মাগী ময়ুম অদুদগী বিষ্ণুপুর তল্লা হঙ্গং-হন্দা বস তোংদুনা চতুনা ওফিস কারিবনি। থাদা ভারাদা লুপা কয়াদি চংলিবনি, অদুবু মঙোন্দা মদুগী মিপাইবদি লৈতে। তৌবগীদি মহাক য়ারিবমখে মীঙোন্দা হায়জবা চংচবা নংত্রগা পুবা নিবা কয়া তৌজবা পামজদে। মাগী লৈজবা খরদুনা অদুম পাক শল্লা কোল্লজনবা শিনবা পামজবা মীতানি। মচল নুপীনা লাইরিক তল্লা তল্লা ফিরোল লোন খোতুনা তশিজ্বা পৈশা কয়াদুদগী মাগী ভারাগী পুবা লংবদি যাওই, অদুবু পৈশা খরা পায়বগা মথোইগা লোয়ননা মচলদা শিংবিবীবনি। করিগুস্বা মতমদা মপাদগী পৈশাগা লৈত্রা হায়দুনা হঙজবা যাওই। মপা অদুনসু হরাওনা অরৈবা পৈশা অদুম পীনিংনা পিজে অসুয়া ইমুং অদু চংনবা য়ানা মীমাল্লরিবা মতৌদা য়ায়া নুংশি চায়না খংনা-চেনবা, লাওন-খোংনবা যাওদনা ইং-চিক্কা পানবা মতৌনি।

পে রিভাইজ তৌরগনি হায়দুনা হন্দক মরক রেদিওদা খবরদা তঙনা নিম্নরকপা অদুনা তলপতু খরদি হেনগৎলক্কাগনি খঞ্জরুবা খেলেস্বগী থম্মোয় অদু নুংঙাইজৈ। অদুন্মক মতমদুগী পোং-চৈ, চানা থকুবগী ময়ল রাংখৎলক্কাবা মতৌ অদি মহাক্কা খোইদোক্কা পারুদে। মতমগী খোঙলোয় তুংইল্লা অমসুং অহল ওইশিল্লকপগা লোয়ননা মনাবা অমনা হন্দক মরক মপাবুংদো মশা ইঙম ওল্লজবগুম তৌরকই। মপাবুংগী ফিভম অদুদা মিপাইরবা খেলেস্বনা মপাবুংদা হোম্পিটালদা চতুনা লাংংননা হায়জৈ, অদুবু মপাবুং অদুনা খেলেস্বগী পৈশা লৈতবা মতৌ অদুদা অমদি ইমুংগী শোথরিবা ফিভম খঙবনা কোল্লা তপ্পা য়েংলসি হায়দুনা য়ানদুনা খাঙনরি। মপাগী মশা ওল্লজবা অদুদা মমানসু মাবু বিষ্ণুপুরদগী ইম্ফালদা পোষ্টিং অদু তারকপা য়ানবা হোংননবা হায়রকখি। অদুবু বিষ্ণুপুরদা কুইনা তারকপগী হৈনরকপা নুংঙাইরকপা অদুনা মাগী রাখল অদুদা চল্লবী মচল অদুনা 'বিষ্ণুপুরদা ঐখোয় তামোগী দারলিং লৈরল্লনি' হায়দুনা ময়াদা বারী শাজবা অদু খেলেস্বনা নাল্লা চিক্কা তাখি। মহাক পাখঙনি, মহাক নুংশি নুংওন খঙদবা নঙে, মহাকপু নুংশিজবী লৈশাবী থবক তৌবী অমদি তৌদবী শকহেনবী কয়া বিষ্ণুপুর অমসুং ইম্ফালদা লৈতবা নঙে, অদুন্মক চল্লা চা নুং থকমিল্লবা বারী শাল্লা নঙনা মহাক্কা অদুগুস্বা মচলগী রাইে অদুগা ময়া অদুগনা মতাং অদুদা চিংনরপ তৌনা থল্লিবা রাফম অদুনা মপানা নাদুনা শোন্দুনা লৈরা

ফাওবদা বিষ্ণুপূর থাদোক্ৰিৎদবগী মাগী মতৌ অদুদা মহাক মথস্তা নুংনাংবা পোক্রকই। মরম অদুদগী মহাক্কা বিষ্ণুপূরদগী খোয়াথোংগী হেড ওফিস্তা ত্রাঙ্গফার তৌরক্কা বানোস্তা হৌরকই। ময়ান্নদি পে রিভাইস অসি তৌরগা চংপনা ফগনি হায়জখিবনি অদুবু মহাক্কা ইক্ষ্মালদগী অদুম তপ্পা লৌজরগেদা হায়দুনা বানোস্তদু কনশিন্না তৌরকই।

মহাক বিষ্ণুপূরদগী খোয়াথোংগী হেড ওফিস্তা ত্রাঙ্গফার তৌরক্কে। ইমুংগী মীওই পূন্মক্কা হরাওজরে মপুক্ৰিৎদা ইপেন পেঞ্জদ্রবসু অশোনবা অনাবা মপা ইবুংঙো অদুনা হরাওজবা মতৌদুনা মহাক্কা নুংঙাইজবগুম উৎচৈ। অদুবু মপাগী অনাবা অদুদি অসুম হেনজিল্লকপগুম তৌরক্কে হায়বসি মহাক খঙলি। মপা ইবুংঙো অদুগী অথুবা থিনবা লেংবা নাবা কয়া লেকাইগী দাক্তর কয়া য়েংদুনা হিদাক লাংথক থাদুনা, থক চাদুনা মতম খরদি অদুমক ইংনৈ, ফখি। অদুবু মতম খরা লৈরগা অমুক হেজা হৌরকই। অমুকসু ডাক্তর কৌনদুনা হিদাক লাংথক অমুক তৌই অসুয়া অসুম লৈরকপা মতৌদা খেলেশ্বগী থেশ্মায়দা পেন্দবা অমনা তত্তনা ওংলক্কা। মীওন্দগী পৈশা পুরগা মপাবু লায়েংগে খল্লবসু ফরক খরা তারি। পে রিভাই তৌবগী এরিয়ার মীপুম খুদিং ফংনশ্বে, অদুবু মাগীদি বিষ্ণুপূর দিভিজন্দা শাবসু যাওহৌদবা ইক্ষ্মালগী হেড ওফিস্তা শাবসু যাওদবা ফরক অমা তারিবা মতমনি। বিষ্ণুপূরদা তন্না চত্তুনা মরি লৈনবা চে-চাং লৌননবা মঙা তরুক্রক চংলবা মতুংদা উচিন-নাচিন্না ইইগী শোই তৌরদুনা পুরক্কে। মপাদুনা ফমুংদতা লৈরকপা অদুদা খেলেশ্বনা মপাবুংদা “পাবুং ঐগী রিভাইসকী এরিয়ার লুপা লিশিং তরারোম ইকুই কুইদনা ফংলগনি অদুগা পাবুংসু মতিক চাবা ডাক্তর অমদা ফজনা য়েংলগা তঙাইফদ্রগনা গৌরাহাটিদা চংপা হায়বদুনি” হায়দুনা থেমজরকই। কাহংলবা মপাবুং অদুগী মাইথোংনা মোমোন হায়রপ তৌনা “হোয়দা হোয়দা মদু ঙাইনবা হায়বদুনি” হায়দুনা অনাবা খাঙখিবা মতৌদা মোমোন্নরস্বা মাইথোংদুনা শুগংখিবা শক্তমদুনা খেলেশ্বগী থেশ্মায়দা মৈচাক পীখি। মৈচাক অদুনা খাঙমদনা প্রোক প্রোক চাক্কা ওফিস্তা মহাক্কা ইষ্টার্লিসমেন ক্লার্তা এরিয়ার বিল অদু খরা থুনা শাল্লবা কন্না তকশিল্লক্কে।

মতমগী মতুংইন্না বিল অদু শাবা লোয়শ্বে, অদুবু শোয় তৌগদবা দিদিও অদুদি দেল্লিদা থবক অমগীদমক চংশ্বে। খাঙফম খঙদ্রবা মতৌ অদুদা মূম হল্লকপদা মপানা শোল্লপ হায়রকই “কয়াম কুইনা লৈরগা নঙগী এরিয়ার অদু

ফঙগদৌরিবনো” মপাগী শোকথরবা মাইথোং অদুনা অশা লৈতবা মতৌগুম ফমুংদগী শোল্লগা ঙাঙলক্লিবা ব্রাহ্মি অদুগী অর্থ খেলেশ্বনা খঙখি। অদুবু মপাদা হায়জরকই, “পাবুং ইজুকেটিব ইঞ্জিনিয়ারদু দিল্লীদা চংখিবননি, মহাক হেক লাকপগা অদুম ফংলগদবনিদা” হায়না তপথরকই। মপাবুং অদুনা মখনাও কংলপ “হোয়দা হোয়দা” হায়দুনা তুমিলা লৈত্রি। খেলেশ্বগী মপুক্লিংদা সরকারগী ফংফম থোকপা পৈশানিনা ফংবদি শোয়দনা ইকুই কুইদনা ফংলগদবনিসে, ইই অদুনা তান ইচা হেক চাদনা দিল্লীদা চথোকখিবা, অদুবু মতম খরদংদি ঙাইনবদা তাম্বেদনা অসুয়া রাখলদু চিংনরপ ফাথখি।

ঙসি তরুন্ধি শুবা নুমিত্তদি ইই লাক্লগনি হায়বগী পাউ অদু হেড ক্লার্কগী তাবদুদা বিল অদু মহাক হেক লাকপগা শোয় তৌহনবিনবা ষ্টাফকী চা খেলেশ্বনা লৈজৈ। অদুবু নাকলদা নাপা চিক্কা তাখিবা পাউ অমনা হায়বদি পে এনোমেলিদা অশোয়বা অরানবা কয়া যাওরকপদগী জেএসিনা সিজ বার্ক ষ্টাইক তৌরকদবা মাল্লি হায়বদুনা খেলেশ্বগী রাখল মকোক মমৈ খঙদবা মতৌনা চিংনবা অমা ওইরকখি। ‘হে ঈশ্বর এরিয়ার ফংলগা ঐনা ইপাবু শোয়দনা গৌহাট্টিদা পুবা ঙুল্লাব মঙ্গল আৰ্শিবাদ পিনবিয়ু’ অসুয়া মপুক্লিংদা ঈশ্বরবু থাজজবগা লোয়ননা খুক্লগা ময়ুম তস্ককই। ময়ুমদা থুংলরবনা মনাও নুপানা মপাদু অনাবা হেঞ্জিল্লি হায়দুনা ‘ডাক্তর কৌকবনি’ হিদাক কাপ্পদুনা লৈরশ্বদু য়েংনকই। ঙসাই পৈশা খরা যাওরগা অদুবু ষ্টাফ পৃথগী চা অমদি অচাপোং লৈদুনা পৈশা ফংলগদবনি হায়দুনা পাখঙ ওইবনী কলেজা তৌহনক্লবদা তেংস্ত্রে। চমল্লরবা মাইথোং অদুনা মপাবুংগী মনাঙা তপ্পা ফমৎকই। ‘পানী বা ঙাঙনিংদবা মতৌ অদু উবদা তপ্পা হৌগল্পনা মচলগা মনাঙগদা ব্রাহ্মি তৌজৈ। মনাও নুপানা মপাগী অনাবদু খরা হেঞ্জিলবা মতৌনি হায়বদগী ডাক্তর কৌকবনি অসিনি, পৈশা নুংশাদি হায়না মহাক্কা হঙজরবদা, মচলনা পীবনি হায়বদুনা খেলেশ্বদু হুয়াং হন্দোকচৈ। ডাক্তর নহা অদুদা খেলেশ্বনা করম করম তৌবা হায়দুনা ব্রাহ্ম পাংহংজৈ। ডাক্তর অদুনা ‘লুপা লিশিং তরামুক্তং পাইরবদি গৌহাট্টিদা পুদুনা লোয়েংলবদি অদুম ফজরক্লনিদা হায়দুনা’ মখা তারকই। মতাং অদুদা খেলেশ্বনা বৌরাংনা ‘মায়্যা থুবদি নত্তবদা থা অমা করিমা লৈরগা য়েংলুবদি মায়্যনিকো ডাক্তর সাহেব’ হায়দুনা খঙনিংনা বৌরাংনা হঙজৈ। ডাক্তরদুনা “হোয় থা অমা ফাওবদি হিদাক লাংথক খরা তৌরগা অদুম লৈথখিবা’ মায়গনি, অদুবু থা অমদগী হেঞ্জিল্লক্লবদি চারিবা, কাপ্পিবা, থক্লিবা হিদাক অসিসু সাইদ ইফেট্ট লৈগনি, মায়গদি থা ফাবাংত্রিঙেদা

হেঙা যৌবিকরো। লুপা লিশিং তরাবু কয়াম যাস্তা পৈশানো” হায়দুনা হায়রঙ্গগা দক্ষিণা লৌরগা মোমোন্ননা চংখি। মপুক্ৰিংদা খেলেস্বনা খল্লি ইই হেক থোরকপগা শোই তৌহল্লগা ত্রেজরিদা থারগা হেঙা কাইবা য়াগনিদা, মদুবু ওইরগদি গুসি তয়ানিসিগী মনুংদা শোয়দনা ইপাবু গৌহাটিদা পুরগা লোয়রে। ঐখোয় পাবুং শোয়দনা নাবা ফরজুনা কনখংলকখিনি। মতাং অদুমজুদা মমা অদুনা ‘নঙগী পৈশাদুবু কয়াম কুইনা লৈথখিদৌনো’ হায়দুনা হঙলকই। খেলেস্বনা ‘ইমা তরানি মঙাইদা’ হায়দুনা স্বর ফুইনা হোন্দুনা ফমুংদা লোংনা হিপথরকই। মমাইবেস্মনা ‘ফরে ফরে, মদুগী পৈশাদুনা নপাগী পুন্নি কন্নবা ওইগদৌরিবকো” হায়না শোম্বরকখি। খেলেস্বনা ‘হোয় ইমা’ হায়দুনা মকোজা মখুত্তু হাপ্লগা রাখল তৌলকই। “ঐগী এরিয়াবগী পৈশাসিনা ইপাবু কনবা তারিबনি, শোয়দনা ফংলরগদবা পৈশানি, পৈশাসিনা ইপাসু লায়েংদুনা শোয়দনা ঐগী ইপাবু কনগনি” রাখল অসিনা থেস্মোয়দু ফাথজবনি, অদুবু গুসাই নাপ্লা চিক্কা ওফিসকী কাদা তাখিবা “সিজ বার্ক ষ্টাইক তৌরকপা য়াই” হায়বদুনা খাঙফম খঙদবা রাখল অমনা হুমাং কাংলকইবদুনি মহাক্লা বারিবা...।

হায়বগুন্মদনা ইই হংচিং লাক্কনি হায়বা নুমিং অদুদগী সিজ বার্ক ষ্টাইক হৌস্ত্রে। খেলেস্বা হায়ফম খঙদনা বাবা হায়বদু ওইরে। ষ্টাইকসিবু কয়াম কুইনা তৌগদবা হায়বা য়াগী ব্রাহুংদা, ষ্টাইকনিনা তস্বা গুমদে, সরকারনা জেএসিগা য়ানদ্রি ফাওবদি মতম লৈতে। সরকারনে হায়দনা তৌরিবসিনা মনা কনবনা, অসিনি, মহাক্লা ফঙলিবা পাউখুম অসিনা পাখংসুদুনা কেসিয়ারগা উন্নজৈ, বারি তৌজৈ। অদুবু অরেস্বনি কেসিয়ারগী পৈশা লৈতে, মীঙোন্দা হায়জগন্দবদু তঙাইকদবা ওইবনা মমান্নবা কয়াদা হংজরুই, কান্দ্রে। নুংঙাইতেদা পীনিংঙিদা হায়বা নঙনা, সে নঙগীসু ফংগদৌরিবনিনা হায়দুনা পীবিনবা মী লৈতে। গুৱাংদি ইই লাক্সে। অরোইবা ওইনা ইই সাহেপ্তা বারী তৌজরুই অদুবু ইইদুগী মচানুপা অমগা নুপী অমগা দিল্লীদা লাইরিক তস্বনি, মখোয়গী পৈশা লোয়না পীরন্নে উপাই লৈতে হায়রক্কে। হৌজিক খেলেস্বগী উপাই লৈতে। ময়ুমদা চংনিংদে, মপা অনাথা অশোনবা অদুগী ফিভম উনিংদ্রে, খাংগুমদনা থক চাবা মমান্নবগা ফশ্মিন্নরকই। অসুয়া চরাংননা ককঙাওননা অসুম হৌজিনখিবনা থা অমা ফাজিল্লক্কে। মপাদুদি অয়ো নাহেদুনা ফমুংদগী হেস্ত্রে। খেলেস্বগী মতৌদুদা মপা অনাবদু অমুক হুমা বা ফাওবা গাঙনিংলকখিভবনি। অদুবু অঙাওবগী মতৌগুন্মবা খেলেস্বনা, মীপুম খুদিংদা “য়াগী পৈশা ফংলনি, মপাবু লায়েংলনি” হায়বসিদি

ঙসি ফাওবা অদুম্বক হায়জরি।

ঙসিদি সরকারগা জেএসিগা বারি শাল্লবদগী যাল্লবা অমা পুরকস্ত্রে। তানচানা ওফিসতা বিলদু খেলেশ্বনা থিজরুরে। বিলদু থিবা খঙদ্রে, বিল ক্লার্কনদি ইইগীদা লৈরমগনি হায়রি, ইইগীদা চঙদুনা হায়জরুরে অদুবু লৈত্রে। ইইগা ফাওবা লাওনরে, ইইনসু মঙোন্দা শাউগৎলক্লে। নুমিদাংরাইদা কোইথি থিনরবগী মতুংদা ফংলে। শোই তৌস্ত্রে, বিল থাস্ত্রে। হয়েংদি শোয়দ্রে হায়দুনা ময়ুমদা থুনা লাকই। ফমুংদা মহৌশাণ্ডম মপাদু তাদুনা লৈরি। খেলেশ্বনা তপ্পা “পাবুং হয়েংদি পৈশাদো শোয়দনা ফংলনি, পাবুংবু ঐনা গৌরাহাটিদা হংচিংমক হেজ্ঞা পুদুনা লায়েংলগনি” হায়রকখি। মপাবুংনা শোস্থাননা হায়রপ নুংঙাইবা মতৌদা “শোয়দ্রবদি ফরে, ঐ শিবদি শিনিংদ্রিনে ইচাশা’ হায়না শোল্লকখি। অদুবু মপাগী রাইহে অদুনা খেলেশ্বগী থেশ্মায় পুঙমখিদে। মচিন-মনাও অমদি মমাদা বারিদু বা বা তৌরবা মতুংদা নুমিদাং অদু হরাও নুংঙাইননা চাদুনা থাঙুনা লেনখি।

নোংঙানবগা অয়ুকী তৌগদবা মথৌ কয়া তৌরল্লগা, ইপা পাখৎনা খেলেশ্বদু বারকান্দাজ অদুগা কেসিয়ার অদুগা উল্লবা অমসুং ওফিস যৌরল্লবা ঙ্গা থোরকস্ত্রে। কেসিয়ারগা মশামক্কা ত্রেজরিদা থুংলরে। মমৈদা এরিয়ার বিল অদুদা অরানবা খরা যাওরে হায়দুনা য়েংনবা হৌরকই। খেলেশ্বনা তহুদনা বিল অদু ওক্ষিত্তা তনপু পুদুনা বিল ক্লার্ক অদুদা থুনা শেমদোকহল্লে অদুগা ইইগী শোই অমুক তৌহল্লে। স্বর চনিং চমাং শল্লদ্রবা হুমাং কাংলবা খেলেশ্বদু ত্রেজরি তল্লকই কেসিয়ারদু ঙাইদুনা লৈরমই। বিলদু উচিন-নাচিমা পাস তৌস্ত্রে। খুদক্তা কেসিয়ারগী য়াকাগী মতুং ইন্না লাকখি। ফনদি থেংলবনা তনিক তনিব্বা খেলেশ্বগী হকচাং অদুদা হুমাং কাংববু কেসিয়ার অদুনা খঙবনা বেঙ্ককী মীওইশিং অদুদা মদুমতদি য়াবিনবা তেংবাঙবিনবা হায়রি। পৈশা খরা তিংথোকচবগা বারি নুংশিবগনা উচিন-নাচিমা য়াবিরঙুনা পৈশা অদু পুরদুনা রিক্সো তোংদুনা ময়ুম মাইকৈ তল্লকই। রিক্সো ভরা থুরপ পিরল্লগা থুনা য়াংনা হরাওনা হয়েংমক গৌরাহাটিদা চংননবা শেম শাবা লোয়গে খন্না চঙশিল্লকই। মাইবা, বামোন, লৈকাইগী নুপী নুপা কয়া অমনে তুমিন তুমিন লৈনরিবদু উরুই। অহল অমনা ‘নঙবু কৌবা চংনপ্রিবদুবু থেংনদ্রবরা’ হায়রকপা অদুদা খেলেশ্বনা ‘থেংনদে’ হায়রল্লগা মপাগী মনাক্তা থুনা চংশিল্লকই। মপাগী মিল্লা অনীমক মতম পুয়মকী ওইনা উইশিদুনা মানা থুংলবা খুদক অদুদা লৈরল্লে। মপাগী মোন নাকল অদুদা লুপা লিশিং তরা অদু তরং তরং থল্লগা, “পাবুং নচানা পৈশাদো পুরক্লে, লায়েংবা চংলসি”

ହାୟଦୁନା ତେଂଥା ନାଓଇଦୁନା ଓଲା ଥୋଇନା କପ୍ପରେ । ମଚଳ ଇବେନ୍ୟା ମମା ଇବେନ୍ୟା
ଅମ୍ମଦି ମନେ ମନ୍ଦୋଲଶିଂଗି କପ୍ପା ଲାଓନବଗି ଖୋଞ୍ଜେଲନା ମଶିପୁରଗି ମଟି ଅଦୁଗି
ଅତିୟା ଯୌନା ନିନନ୍ତ୍ରେ ।❀

খন্ডহৌদ্রবী কনাগী চৈনা

বিহারিগা থাসনাগা নুংশিনরকপা থা অহ্মলোম ফারে। থাসনাগী ফজবা
রাং চাওরবা ঠৌরবা শক্তমদা ডাওজবা পাখং কয়া লৈজরবসু মচিং-খিবা
বিহারিগা নুংশিনরবনিনা কনানসু চঙশিন্নরকপা ওল্লদে। বিহারিদু বি এস সি পাস
তৌরে। থবক্তি এক্তিব সার্বিস পামজৈ। অদুবু সার্বিস তৌবদা কর্পসন তৌরগা
থবক তৌবদুদি পামজদে। মহাক পৈশা লৈতবদি নঙে, ময়াই ওইরপ শেল-থুম
পায়বা ইমুং অমগী মচানি। থাসনাসু মহাকী মত অদুতবু যাজনিংই, হরান-লামদা
মাই পাকপা অদুমক্তি পামদে। তৌবতদি মহাকী মপুরোইবা ওইগদৌরিবা অদুদি
মতিক চাবা মীওই অমদি ওইহন্নিংলি। মহাক্তি বি এ ফাইনেল তল্লি।

ওসিদি বিহারিনা থাসনাদা ফজরবা মোবাইল হেদসেট অমা পিররে। হন্দকী
বিহারিগী খুদোলপোং অসিনা থাসনাদি হরাওবৈ ওমশৈ লৈজদে। মথোয় অনীগী
নুংশি মরিদো থোইনা হেন্না চেংশিন্নরগনি ঝঞ্জৈ। মসিদা বিহারিনা তন্তনা
হায়জখি, ‘থাসনা নম্বরসে অতোপ্পা কনাদা পীথোক্কনুকো, শক ঝঙদবা কনাগসু
নোংমতা বারী শান্নরকো, মোবাইলগী মতেংনা মুম পান্নরবনি, মতম লেনগে
ঝল্লবদগী শোয়বা হায়বসে তম্বা ওম্বা নঙেকো’। মতমদুদা হরাও মথোই কারবী
থাসননা হায়জৈ ‘মিপাই চাওবা ও, ইবুংঙো, করিগী চিংমরিনো? ঐবু থাজদ্রিবরা?
মতমগী লৈশাবীদুমক্তি ঐদি নঙেয়ে।’ বিহারিগী থম্মোয়বু মকা হেন্না থাজগী
নুংশি রাইনা থাজবগী মতৌ ওইখি। তশেংনমক পাখঙ লৈশা অনীদু পূজিগী
তৎন-থানা যাদ্রবা মতৌনি। অহিং কয়া-পুংজা কয়া মিকুপ-কয়া নুংশি বারী
তন্তনা মোবাইলদা পেপ্পা বারীনরি। লেপ্পা কৌবা লৈতবা মতম মাগী খোঙচংকা
লোয়নদুনা থম্মোয় অনীদুগী নুংশি ইচেলদু চেহুরি।

হোংবা নাইবা অৰা-নুংঙাই অনীসিনা শেম্বিবা কায়নবা হায়বসিনা পোলোইনি হায়নরিবা পুলিনি মীওইবা। অকাওবা লৈরমদ্রবা নিংশিংবসু লৈররোইদ্রবা মপোকনি হায়বগী মতাশুম্মী। থাসনাদা থোক্ৰিবা থৌদোকশিংসিনা নুমিদাংগী মতমদা লাইরিক পাগে তৌরকপদা বিহারিবু নীংশিংলকই ‘হৈমা ফোন্দি’ হায়দনা থাসনানা কোইথি থিরকই। মহাকী মোবাইলদো ঋঙহৌদনা থিবা ঋঙদ্রে। নীংশিংবসু থোক্তে। মফম-মরাং ঋঙদ্রে। বিহারিগী নম্বর চিনফা পুবসু নঙে। মহাকী নম্বরদুসু নীংশিংবা ওমদ্রে। করম থোক্ৰগদবা খম্মা নিঙমদনা নোঙানবা ওইরে। হায়ফম ঋঙদনা চমম্বরে। থাসনাগী মথা শাবা উংবা অদুদা মমানা থেমজিল্লী— ‘অমমুক লৈরগা লোইরবসিবু ইচাসিদি করিগী বারুগনি অদুগীদমজুবু। অদুবু ফোন্দি নুংশি খুদোলপোৎ ওইরুবনিনা...।’

সাইকল অমা তোংলগা থাসনা, মমানবী কেবীম্মাগী মূমদা লাক্ৰে। মখোয়নি তাম্বরে অদুবু চমম্বরে। কলেজ হল্পকপা ফাওবা করম্বা মফমদা তারমগদবা নংত্রগা কাউহৌবগা লৈরজাংলা হায়না মওন-মওন খম্বরে। উপায় লৈত্রে, কেবীম্মাগী ফোন্দগী মাগী নম্বরদু যাওত্রা য়েংই অদুবু ককথংলম্বে। অদুগা বিহারিগী নম্বরদুসু মঙোন্দা যাওরমদে। পরিক্ষা মনুংগা ওইবনা বিহারিগী মনাজ্জা চংলুবসু ওমদ্রে। হান্সু পরিক্ষা লোয়দ্রি ফাওবদি ফোন্দা বারী শান্নবা লেপখিসি হায়নম্ববনি। মসিনা মরম ওইরগা পারিক্ষাদো লোইদ্রি ফাওবদি থাসনাদু খাঙবা তাখি।

পরিক্ষা লোইরে অদুবু মোবাইল ফোন্দুগী মৈশাদি লোইদ্রি। বিহারিগী মনাজ্জা চংলগা বারী পূম্বদো লিরগে ঋম্মদুনা লাক্ৰবনি অদুবু থাসনানা চংলুবদদি বিহারি লৈরমদ্রে। গুৱাহাটীদা চংলম্বে। থাসনা অৱাবনা ফুম্বংনৈ, মতৌদু উবদা মমানা ব্রাজে লুপা লিংশিং তরুক-তরেং পিবা ফোন্দুগী থাসনানা বান্না উংদুনা লৈবদো। ‘ইচাগীদমক, করিসু তৌবা ওমদ্রবা, মাম্বমক তাংবা নজ্জবসু অহোংবা অমা লৈবিবা ওমদবা হায়বদু ওইরেকো।’ ইমুংগী শোকচিল্লিক্ৰিবা ফিতমসিনা ঋঞ্জরুবদা পেন্দনা থাসনাগী মমাইবেম্মনা শোঙৈ। মাম্মা তাংবা নংত্রবসু অমা লৈবিবদি তঙাইফদ্রে হায়বসে মমাগী ৱাখলনি।

নুমিদাংব্রাইরমনি, মাগী লাইরিক অমদগী মাগী নম্বরদু থেংনরুবদগী হরাওজবনা মন্দোমচাগী মোবাইল ফোন্দগী মহাকী নম্বরদো হোবে হোবে নমলুই। ৱিং চংলি নুপা অমনা পায়খংলকই। থাসনানা হায়জৈ হম্মা হম্মা হেদ সেটতো মঙোন্দা শিল্লবিনবা, অৱামল ফাওবা তৌজগনি হায়না। নুপাদুনা ‘ঐনা কাতু-

কারণ তৌগদবা লৈতে সিম শিল্লগা ঐগী ওইরগে খনখিবসু লৈতে। মপু অশেংবা লাক্কাকন্দা শিল্লজগে খঙদুনা হাপচন্নিবনি। অদুবু কনাসু লাঙ্কিবনি, ওসিদি নহাক্সা ফোন তৌরক্কিবসিনি। শেংদি শেংলেকো।”

থাসনা হরাওবগী ওমথৈ লৈত্রে, মফম মতম থাপ্ত্রে, ফোন থমজিল্লি। মমাদা বারী পৃন্বদু তশেংনা তল্লে, নোংঙানবা ওইওমদ্রে, খোইরাংবনা তুমথবসু ওমদ্রে।

নোংঙাল্লে, কেবীম্মাগী মনাক্সা লাক্কগা পাউদু তল্লে, মখোয়নি য়ায়া থুনা চংমিল্লনবা হায়নরে। রাজ পোলিক্কিনিজ্জনি, মখোয়নি মপালগী কাউন্তর ময়া অদুদা ফনা কুইনা ওইদুনা লৈ, ফোন তৌশিল্লি, নেট বার্ক কোবরেজ লৈতে। থাসনা অমুক মীপাইবা হৌরক্কে। নুপাদু কদায়দগীনোসু হংহৌদে, মমিং মথাসু খঙহৌদে। মীদি কয়া কয়া লেংথৈনে। পৃং ৯ হায়নবদো নুংখিলগী পৃং ১ ফাওবা য়েংলে, অদুবু এয়ারসেলগী নেটবার্ক কোবরেজ লৈখিদি। উপায় লৈতদুনা নিংবা কায়না ময়ুমদা হল্পক্কে।

মথংগী নুমিত্তা থাসনানা কেবীম্মাগী ময়ুমদা লাক্কগা কেবীম্মাগী ফোন্দগী অমুক রিং তৌশিল্লি। নুপা অদুনা ‘ওরাংদি লাইবক থিনত্রে, নেটবার্ক চত্তবননি, ঐসু ইচলগীদমত্কা য়ায়া নুংঙাইরক্কে, হৌজিকমক ঐ কদাইদা লাকউগে তাকপিরকউ, চিল্লবসু চিল্ল ঐ শোয়দনা লাকচরগে হায়রক্কে। থাসনানা ‘ঐ খৌবালদগানি, খৌবালগী পার্কিং তম্মা হায়থবীরক্কা চানবীদুনা তামোনা পৃং ১১ তাবদা থুংবিববো’ হায়জত্রে। হৌজিক্তি থাসনাগা কেবীম্মাগী হরাও মথোই কারদুনা পৃং ১১ তারমদাইদগী পার্কংদা থোরক্কা ওইরে। মতম অদুদা মশা নানবা মশক মতৌ ফজ্জা অমা এংগিভা অমা এংগেলগা লাকতুদা মীংয়েং তাকই। মখোয় অনীনা ফোন্দু থিংজিল্লগা বেংই, মহাক ওইরম্বদুদা চংশিল্লগা থাসনানা তপ্পা নুপা অদুদা হৌরকই।

— তামো ঐ ফোন মপুদুনি।

— ও, ফরে ফরে, শে শে ফোন অসি লৌজরো।

অসুম্মা ফোন লৌরবগী তুংদা হোটেলদা চা থকখিসি, করিগুম্মা খরা চাখিসি হায়না মখোয়নীদুনা য়ায়া হরাও-নুংঙাইনা হায়রক্কবসু নুপাদুনা ওসিদি খরা চিল্লি নোংমা মতাং তাবদা থকমিল্লরসি, নখোয় নুংঙাইডবা তৌগনুকো, সে ঐগী এড্রেস অদুনি, ঐ অমুক যৌত্তগে, নখোয়নী শাওনুকো হায়রক্কগা চংত্রে। মখোয়নিসু ময়ুমদা অদুম্মক জ্ঞান মান অমা ইতা তাদনা হল্পকত্রে।

থাসনানা মহাক্কী ফোন পিরম্মিবা নুপাদুসু শুম নীংশিংলুরগা নুংঙাইরক্কে।

নুপাদুনা পীরহা এড্রেস অমদি মমিং, ফোন নম্বরদু ফাঙ্কোক্রুগা মুন্না য়েংই। থাসনানা খঙহৌদনা মোবাইল ফোন্দুদগী নম্বরদো নমস্ত্রে, য়ান্না নুংঙাইতনা হংবদগী রবি, থাংমৈবন্দগীনি হৌজিক্রা এম য়ুগী মেথমেতিজ্জকী প্রোফেসর ওইনা খল্লকপদগী কাঞ্চিপুর্দা লৈরিবনি হায়বসে খঙলে। থাসনানা ওঝাদুগী অশংবা মতম অমদা উনজদুনা বারী শামনবা হায়জস্ত্রে।

নোংমাইজিং নুমিৎকী নুংখিলগী মতমনি, রবি মাগী এস্তিভা অদু তোংলদুনা খৌবাল পার্কিংদা থাসনাবু ওইদুনা লৈরমই। অনী অদু বা য়ান্না গাঙনদনা কিক্রপ-কিক্রপ য়েংনরম্নবা মতুংদা থাসনানা রবিগী এস্তিভা মনিংদা তোংখৎস্ত্রগা কাঞ্চিপুর্দগী রেষ্টুরেন্ট তন্না খৌরক্রে। নুংঙাইবা বারী কয়্যাগা লোয়ননা মখেয় অনীদু চাবা থকপা য়াবা কয়া তৌরবা মতুংদা রবিনা থাসনাবু খিল্লগা রবি মহাকী লৈফম মায়কৈ পাংস্ত্রে। থাসনা ওঝা রবিগী মওং-মতৌ, বাঙাং-শাঙাংতবু নীংশিংদুনা আশা অমদা গাওরক্রে।

শোমদনা বিহারি সি ডি এস পাস তৌরে। এয়ারফোর্সকী লেফটেনেন্ট ওইনা সেলেক্সন ফংলবা মতুংদা ময়ুমদা থুংলরে। ময়ুমদা থুংলবগা থাসনাদা ফোন তৌশিল্লি রেটিংদা লৈ। ওইহাক লৈরগা পায়খৎলক্রে। ‘নঙদি ঐ লৈট্রিঙেদা ফোন্দা বারী অদুম শামদুনা অতোপ্পা নুপা অমা থম্বিবরা?’ হায়রগা প্রোগ্রাম শেষস্ত্রে। অদুবু থাসনাগা উল্লবা নুমিঙা বিহারিগী মতম কুইনদগী নিংজরকপা মংলান পূন্না থাসনাগী গুসি গুসিগী মতৌদুনা নিংবা কাইহনখি। থাসনাগী হোংলম্বিবা পূকচেল অদুতবু নিন্দা তৌদুনা বিহারিবু বারৌহনখি। বিহারিনা তত্তনা হায়জখি মহাকী মরাল করিনো, ‘ঐহাকী নুংশিবা আশা পূন্না থবকসিনা কায়হল্লবরা? ঐ নহাকীদমক পূম্বমক কথোকপা গুমগনি, হৌজিক্রি নহাকী অপান্সদো করিনো হায়রো থাসনা? করিগী নহাক্রা শাউরিবা? ঐবু নুংশিদ্রবরা?’ হায়না তত্তনা বিহারিনা হায়জখি, অদুবু থাসনাদি রাখলনা বারী পূম্বমক অদু অরেম্বা তাহনস্ত্রে। বিহারিগী শক্তিসু হনস্ত্রে।

গুসিসু থাসনানা রবিগী রাখলদা গাওরক্রি, মরক মরক্তা ফোনসু তৌই, উল্লবগসু চংলি। ওঝা রবিনসু থাসনানা মহাকপু নুংশিরে হায়বসে তশেংনা খঙলে অদুবু মহাক্রি মতম অদুদা অতোপ্পা নুপী অমগা লুহোংনবা লেপ্তস্ত্রে। মহাক্রা তোয়না বারী শামদনবা অমদি উল্লদবা কয়া হোংনবা হৌরক্রে। নোংমা হোটেল অমদা ফল্লিঙেদা রবিনা থাসনাদা মহাকী লুহোংবগী বার্ডন পিরগা ‘থাসনা, ঐগী লুহোংবসে লাক্তবা য়াদেকো, কেবীম্বাগা নখোয়নি গুন্না লাক্তদবনি’

হায়জরফ্রে। রবিগী রাইসিনা থাসনানা হায়ফম তৌকম খণ্ডা মপি ইরা চেলাগা
 'উম লাক্কে' শোল্লফ্রে। রবি থাসনাগী অরাবদু খণ্ডই, মহাকী পুন্নিবু শেদ্বীরকখিবা
 কৈন্যা ওইগদৌরিবী অমগীদমক কথোকখিবনা পুন্নিদো মিনুংগি খণ্ডম্বা তাদুনা
 নুশীমচা অমগী অরাবা শরুক যাবা ওয়খিদ্দে। থাসনানা হৌখিবা পুন্নিগী তাক্ক
 অমদা হাখল থেনবী ওইখিবিদো মদুগীদমক হানা চাকচনা কপচদুনা লেনবা
 তাখি।❁

লম্বীদা চংলিবি অঙাওবীদো

বুঞ্জবীগী লোয়নবী কেল্লরনা নাবদগী লৈখিদ্ৰবা মতুংদা মখোয়গী মচানুপী কেথবীবু মমাইবেম্মা লোইয়াঙানবীগী মতেংনা য়োক্লিবি। মমা ইবেম্মনা মচাবু অনীশুবা মমৌ অমা থিনবা ফনা হোৎনজরবসু মচানুপা কুঞ্জবিনা য়াখিদ্ৰবনি। মরক মরক্তা জুলগী ওঝা মচা অমা ওইজবদুদগী ফংলকপা তলবনা য়ু খরা খরা থকপদি থকই। মদুমক্কা মহাকী লৈখিদ্ৰবী নুপী অদুবু নীংশিংজদুনা লোন্না কপটৈ। মাতবু নুংশিজবগী রাখল নত্তনা অমত্তা পোকচবী মচানুপীবু পোক্তবী মমানা য়োকখিবী মোইরাংপর্বগী কুঞ্জামলাগুম ব্রাহনবা পামজদবদগী নুপী অমুক হন্না থিগে নীংখিদ্ৰবনি। তলব মচা অদুগা মমাগা লোয়ননা ইংখোল শম্বল খরা শূজবদুগনা লৌ লৈজদ্ৰবসু মখোয়গী ইমুং অগিকপা অদু কোন্-কোন্না অদুমক চাজরি। মতম কয়াদা মচাবু কেনা নৌনা জুলদা থিনবা লৌক্কা, ময়ুমদা হল্পক্কা মচাগা শান্নমিল্লবা, লাইরিক তম্বীবা, চাক থোংদুনা পিজবা অসুন্না মচাবু নুংশিনা চান্না তৌবা মতৌদা মীয়ান্না থাগৎনরিবনি। মবোক লোইয়াঙানবীনসু মশুবু চেংনা চান্না নাওকোঞ্জবনি।

মতমনা কনাসু ঙাইবিদবনা ঙসিদি কেথবীদু লৈশাবী পুংকক ফারজুনা ক্লাস টেন তমজরে। সহরদা লৈবনিনা মপাগী তলব অদুনা কেথবীগী মনিংমক থুংজদ্ৰবসু অদুম্মক অখাং কন্না মাগী লাইরিক তমজরি। কা হেন্না ফবি ছাত্রি নংত্রবসু অদুম্মক চৎনবা য়ানা ফবি ছাত্রি অমা হায়বদুদি হোৎনবা কনবদগী ওইরক্কা। ব্রাইখোম লৈকাইদগী কাঞ্চিপূরগী জুল অদু তন্না চৎপনি। মচাগী শক্তম তৌনা রাসি লৈনা ব্রাং চাওরিবা ফজরিবা অদুদা মমানা নাওকোনবীদবগী অব্রাংপা খরদি লৈবনা মাগী নেচরদা অশোয়বা খরদি অদুম মরৈ মহাক খঙই।

অদুল্লমক মচাবু নোংদোল থাজগুম য়েংজরিবনি।

কুঞ্জবীগী মচে অমা য়ুরেশ্বমদা লৈ। কৰ্মনা চিংবা কয়াদা মচিন-মৌপৰা চংনৈ, মমা তিন্নদবনি। মচে অঈংবীগী মমাদি লৈখিদ্রবনি। অদুল্লমক কুঞ্জবীগী মমাবু মমাক্কুনা ঈংবী অঈংবীনি। মথোয়বু পোকপা মপাদি লৈখিদবা কুইশ্রবনি। কুঞ্জবীনা মচাবু অঙাং ওইরিঙৈদগী য়ুরেশ্বমদা কৰ্মনচিংবা চংপদা অদুম পুবনা জ্ঞান খরা খরা তারকপদগী য়ুরেশ্বমদা মনে অমা লৈ হায়বসি কেথবীনা খঙই। হন্দক মহাক্লা ক্লাস টেন তল্লকপদা মপানা য়ুরেশ্বমদা মনেগী মচানুপা অমা লুহোংবদা নোংমা নিনি লৈরুৰদুদা যাইফবা কৌবা য়ুরেশ্বমদগী পাখং অমগা খঙনরকখিবনি। অদুদগীদি অনীদু মরক মরক্তা স্কুল থাপ্রবসু উনবা হৌরকই। যাইফবদি তেরাগী স্কুল অমদা তম্বনি, মহাক্লা স্কুল কারকপদা ওলা লাক্কুনা কাক্ষিপুৰদা কেথবীগা তত্তনা উংবা হৌরকই। অসুয়া যাইফবগা কেথবীগা নুংশি-নুংওলদা খোংদামিয়বা হৌরকই।

য়াইফবগী মপা মৈরাবদি নুপী অতোনবী অমা লৌদুনা তেরাদা অদুম লৈরিবনি। মমাগা মবোক্তা মনাও অনীগা পূনা য়ুরেশ্বমদা লৈবনি। মথোয়গী লৌ-শিং ফজনা লৈজৈ। মৈরাবদি খোয়াথোংগী পি দল্লীউ ডিগী ওফিসতা ইউ ডি সি ওইবনা মরক মরক্তা য়ুরেশ্বমদা লাক্কুনা পৈশা নুংশা পিরৈ, মচা মশু য়েংশিল্লরৈ। মরক মরক্তা হুয়ি মরিনি য়ুরেশ্বমদা লৈরল্লগা অমুক হেজা তেরাগী য়ুমদা চংখি। যাইফবা অমসুং মচিন-মনাওসু মপাগী মনাক্তা করিগুম্বা কুইনা কুইনা লৈবসু অদুম ময়াওই।

হৌজিক্তি লাইরিজ্ঞা খরা থরাই যাওজবী কেথবীদু ক্লাস টেন পাস তৌরদুনা এলেভেন ক্লাস্তা মিং চনশ্বে। পরিক্ষা ফেল ওইহৌরবা যাইফবদি খুজ্জদা শা য়েন লৌইদুনা লৌ উদুনা লেনবদা তারক্লে। মমা মপা পু-পাং শুনা য়োক্কক্তবা অমদি অহল ওইরবী মবোক্তী কা হেন্না চেকশিনবা ওমদবা খুংয়োক্করা করিনো কেথবীদু মনিং মখা খরা তমই। কেথবীনা করিগুম্বা মতমদা ছুটি নুমিংতা মরক মরক্তা য়ুরেশ্বমদা মনেগী মনাক্তা চংপনি হায়দুনা চংলকই। মতৌদুদা চিংনরবা মপাবুংনা হায়রপ হঙনরকপদা য়ুরেশ্বমদা লৈবা লমহেনবা পাখঙ যাইফবগা নুংশিনরে তারক্লে।

মচাবু কদাইদা শোইখিগদগে খন্না শেমজরিবা কুঞ্জবীনা থাজগুম য়েংজরিবা মচা অদুদা মহৌশা অকনবা মীটে অমক্তা থল্লমখিদ্রবসু, জুগোং চাদ্রবা নুপা অদুগা লোয়নদনবা উন্নদনবা চৈ থাংবা হৌরকই। অদুবু অহোয়ননা নুপা অদুগা

হন্দক্কা অমুক উন্নরে তারকপদগী মপানা নোংমা খরা থিনা ফুকরে। পোকপদগী খুবাক্কা খুনম্মা শেং থারক্কা মপা অদুনা মচা অদুনা ফুরকখিবা মতো অদুম্মক্কা কেথবীগী থম্মোয়না করি খনখিবনো খঙদ্রে, কেথবী মাংস্ত্রে, অহিং অদুবু হল্পকদ্রে। মথংগী নুংখিল ফাওবা হল্পক্কাবদা কুঞ্জবীনা থেংমাং কাইনা যুরেশ্বমদা মনেগীদা মচাবু থিরক্কে। অদুবু মনেগীদসু লৈরমদ্রে, পাওনিল ওইনা যাইফবগা চেংস্ত্রেদি তারে। যাইফবগী খোংগুল লিরক্কে, অদুবু যাইফবগী মমা অদুনা মাগী মচাসু থিবা খঙদ্রি হায়জিল্লক্কে। কুঞ্জবীদু ককঙাওননা ময়ুমদা হল্পক্কে। মথং নোংঙানবদা হায়দোকপা লাকই, শাওরবা কুঞ্জবীনা যাইফবদা মচানুপীদুনা তৌগে মতাশুম চেল্পবা অদুদদি নুপীমচাদু য়ুম অসিদা হান্না থিনবীরকখো হায়স্ত্রে, অদুবু যাইফবগী মপা মৈরাবনা নুপী মচানা মহাকপু থিনবীরগনু হায়না যাদ্রে হায়ররে। খৎনবগা লাওনবগা তৌবদগী নুমিং কুম থাজগুম য়েংজরিবা মচা অদুবু মচা নংস্ত্রে, নখোয়না থোকপা তৌস্ত্রে হায়না ইহোঁকস্ত্রে।

নুপা ময়ুম্মা শিন্দুনা শেষ শাদুনা তেরাদা মপা ইবুংঙো মৈরাবনা কেথবীবু যাইফবদা ধুম ধামদা লুহোংস্ত্রে। কুঞ্জবীদু অহিং তুস্তা যাদবমথৈ, লৈখিদ্রবী মমা অদুবু নীংশিং নীংশিং পিরাং খাঙঙমদনা অহিং অদু খাঙখি। কেথবীদি যাইফবগা লোয়ননা মপাবুংগী য়ুম তেরাদা লৈস্ত্রে। পোকপিরকপা মপা অমসুং অহল ওইরবী মবোকপু কাওরবগুম্মা নুংশিজরবা মপুরোইবনা লুই হায়না খনস্ত্রে।

মপানা পেম্দ্বদগী শাওদুনা ফহম্মীংদুনা ধমকা তৌখিবদুনা মচাগী মশক উখিদবা থা অনীরোম ফাজিল্লক্কা অদুদদি মপাদু মবুক্কাং নুংশিবা অমগা লোয়ননা নুংঙাইরকদ্রে। অদুবু মচেনা লাকুনা কেথবীদি যান্না নুংঙাইনা লৈহৌরি, মতম অমদা লৌখংপিবা হায়দুনি মতম খরদি য়েংখিগনি হায়দুনা ঙাঙ শাকুনা মৌপরাবু থেমথরকপদুনা কুঞ্জবীদু খরদি ঈংথখি। অদুম্মক মচানা কাফৈ কাফৈ শুমাংদা শান্নবগী শক্তম অদুদি ওসিসু মীংমাং অদুনা অদুম্মক উরি।

থা অহমগী মতুংদা নোংমা কেথবীদু পোংয়োম অমগা অমুক অঙনবদা মবোকী মনাজ্জা লাক্কে। মবোক্কা কুঞ্জবীবু কৌশিন্দুনা খন্নরবা মতুংদা করিগী কেথবীনা লাক্কাবনো হংলকপদা, বা খরা লৈরে মরম অদুনা চংহল্পগুমসি, মরাইবক্কীনি হায়দুনা লেপুরে। কেথবীবু মকুবোক অদুনা নত্তবা মিৎয়েং য়েংলকপদগী লাকপনি হায়বদুদি তপ্পা-তপ্পা খঙনবক্কে। পাও অদুনা অশাও মৈরি হৌরবা কুঞ্জবীনা করিগুম্মা কৌবগা লাক্কাবদি মতিক থোকপা তৌরগে খন্না খাওদুনা লৈস্ত্রে। কুইদে হল্পি শুবদা মনেমবোক অদুগা অতোম্মা নুপী অনীগা

লাকই। কুঞ্জবীনা মাগী মখুরাগী মচা অমগা মখুরা অদুগা লোয়ননা লাক্ৰিবা নুগী অম্ভমগা বারী তৌনরবা মতুংদা মকুবোজু পুরকউ নংত্রবদি বা ঙাঙনবা য়াখিরোই হায়দুনা নুগীশিং অদুবু থাদোকস্ত্রে। মথং নোংঙানবদা মকুবোক লাক্ৰে। মকুবোজু য়ু খরা থকচিল্লগা কেথবীদুদা মাবু অমসুং মাগী ইমুংবু মাঙহনগে খনগনু য়ুমদা চংলসি হায়না থেন্নে। অদুবু কুঞ্জবীনা অরোনবা অমা লৈ হায়দুনা য়েংনরকপদগী খংন-চৈনবা লাঙনবা কয়া তৌনরবা মতুংদা নুগীমচাদু থাররোই হায়না চপ চানা লেপস্ত্রে। নুমিৎ তরানিরোম লৈরগা য়াইফবগা কুঞ্জবীগী মচে অঈংবীগী মচা অমগা ভেন অমা তোংদুনা লাক্ৰে। কুঞ্জবীনা কেথবীগী মতৌ অদুদা ঙাইহাক বারী শাম্নরসনু হায়দুনা মশামক্লা শংদুনা য়াইফবা অমদি কেথবী বারী শাম্নহল্লবা মতুংদা কেথবীদি থারক্ৰোই নহাক চংত্রো হায়দুনা য়াইফববু তাহোরক্ৰে। মখুরাগী মচা অদুদি মতৌ অদুদা শাওবনা লোয়স্ত্রে, অমুক হল্লা উন্নহনগনু, ঙাক শেদুনা লৈয়ু হায়না অঙাংশিংদা য়াথং শীস্ত্রে। নোংমা কুঞ্জবীনা মুলগী অরুবা অমাগী লম্বেফলগী হেড ওফিস্তা চংত্রোক্ৰুবদা, তাঞ্জা য়েংলগা য়াইফবনা চংলক্ৰুনা কেথবীগা বারী শাম্নবগী তাঞ্জা অদু ফংস্ত্রে। চংসি ময়াত্রবদি মহাক শিজরনি হায়দুনা ধমকা তৌদুনা থেমদুনা নৌদুনা তৌবদগী কেথবীদু অমুক চেনস্ত্রে। কুঞ্জবীনা ময়ুমদা হল্লকপদা পাও অদু তারদা ককঙাওনস্ত্রে। অদুবু করিদি উপাই লৈরি।

য়াইফববু য়ুরেপ্পমদা মতম খরা লৌ-শিং য়েংশিল্ল, অদুগা কেথবীনা ইমুং-মনুংগী থবক তৌদুনা মতম খরা লৈজসনু হায়না য়াইফববু থাদোকস্ত্রগা শারমচং চংপা মকুবোক অদুনা নোংমা কেথবীদা থাংনা থিনগনি হায়দুনা কিহুদুনা কেথীববু নমজা নমথেক্ৰুদুনা ইজ্জং মাংহনখিবনি। উপাই লৈজত্রবী কেথবীনা মকুবোজী ধমকা অদুদা পাখংখিবদগী ব্রাখল লাইনা নাবা হৌরকখি। নিংবা কাইরবা কুঞ্জবীগী পোকপদগী নুংঙাইবা শরুক থুংলক্ৰুবা পুলিদুদা অরাবগী মথজা অরাবতা হাপলক্ৰি। অহল ওইরবী মমা ইবেম্মা অদুসু অমুক কয়া নাশল্লক্ৰে। য়ুম অদুদা ডাক্তর কৌদুনা য়েংবা য়াবা য়েংলে, মচেসু মরক মরজা লাক্ৰি, কেথবীদু পাও থাস্ত্রে অদুবু মবোক্রা য়োকচরকপী কেথবীদি লাকখিস্ত্রে। কেথবীদু হৌজিক্তি তেরাদা লৈস্ত্রে য়ুরেপ্পমদা লৈস্ত্রবনি।

কুঞ্জবীদু মাগী মুলগী মথৌনগা চিনবগা মীগী মতেংগা লৈতবগা মচানা লাক্ৰবা অদুদা হংনিংবা খঙনিংবনা ককঙাওনজৈ। মমাদুসু য়ুমদা অসুম লায়ংলম্বদগী থা অমরোমগী মতুংদা জে এন হোম্পিতালদা লায়ংলক্ৰে। কেথবীদু অঙাও লৈনানা নাবদগীনি হায়দুনা মাইবা মাইবীনা লায়ংবদা খরদি

ফরবশ্রমী অদুবু মীরক তিনবদি যাদ্রি। নোংমা তাঞ্জা অমা লৌরগা যুরেন্দ্রমদা ফং হায়থরকপদা কেথবীদু কা অমদা মথস্তা লৈরমই। মপাদু লাক্সা অদুদা মথস্তা পংকপ্তা কপলকই। মচাগী মতৌদুদা কুঞ্জবীনা শাওরননা মকুবোক অদুদি লাকত্রা হায়না কেথবীদা খঙনিংনা হংলুই। নোংমা ফদোক লাক্সগা পৈশা নুংশা লায়েনবা পিরলগা অদুমক হনখি হায়না কেথীবনা তমজৈ। শাওরবা কুঞ্জবীনা মনেম অদুদা মচাবু ডাক্তরদা পুখৎতুনা তঙাইফল্লগনা মণিপূরগী মপান্দা পুদুনা মচাবু ফহনগদবনি করিগুস্তা অশোয় অঙাম যাওরবদি শিনবা যাওননি, মকুবোক মৈরাবদসু হায়গনি, পুন্নমক অসিগী মরম মহাক্সনি হায়দুনা লাও খোঙলগা চংখি।

শোমদনা কুঞ্জবীগী মমা লোয়াঙানবীদু ডাক্তরনা য়াররোই হায়দুনা য়ুমদা সেবা তৌননবা পুথরে। থা অমা ঝুলগী ছুটি লৌদুনা মমাগী সেবা মপুং ফানবা তৌরক্রে। মচেসু হেক পোকমিরবা নন্তবা অমদি মাগী মথৌনা পাক পাক লাকপা ওমদবা মতৌ ওইরক্সিবনি। মরক মরক্তা মচেনা লাকপদা কুঞ্জবীনা মচাবু হংজবদা কেথবীদু মাইবা অমনা কন্না লায়ংলি খঙলে। তাঞ্জা অমা লৌরগা লৈকাইগী মনাও অমগা তেরাদা লাক্সনা শাওরবা কুঞ্জবীনা মৈরাবদা রিমসকী অঙাওবা লায়ংফমদা থুনা য়েংউ নংত্রগা মপান্দা য়েংলুগদবনি হায়দুনা শাকু পিরমই। চংমিরিবা মনাও অদুনসু শিবা নাবা যাওননিকো হায়দুনা ধপ তৌরশ্রী। মমা অনাবদুগী ফিভম ফংচিল্লক্রে। মমাবু থাদোকপা য়াদবা অমদি পৈশা ঝালকপদগী কুঞ্জবীদু হায়ফম তৌফম খঙদনা ঝারক্রে। মচেনা পুরকপা পাওদা কেথবীবু মকুবোকা রিমসতা পুখৎতুনা লায়ংলি তারে। তান চারিবনা কেথবীনা ছাত্রী ওইরিঙৈদা খঙনবা কেথবীবু য়ান্না পামজবা ছাত্র অমা মফম অদুদা ডাক্তর ওইরেন্দ্রগী মহাক্সা য়ান্না চেকশিন্না য়েংলি হায়রকখিবদুনি। কুঞ্জবীদু স্বর খরা হোছুরগা মমাগী অরোইবা মিকুপ অদুগীদমক্তা পেন্ননবা সেবা তৌজরি, অদুবু কনবা ওমখিভ্রে। কপ্পা নন্তনা উপাই লৈত্রবা কুঞ্জবীনা মমা কাইনবগী বাবতা নন্তনা মচা নুপী নাইতোম পোকপী কেথবীবু য়ুমদা লাক্সনা মমা শক্সা নাওকোনবীরকখিবী মবোক অদুনা শিরবা ফাওবা সংস্কার যাওরদবা অদুদা হেঞ্জিন্না থেম্মোই শোকখি। বানা বানা তৌদা য়াদা সার্থ কস্ম লোয়ত্রে। অদু হেক লোয়বগী নুমিং শুন্নি শুবদা তারক্রে কেথবীদু ডাক্তরদগী ফবা ওমদ্রদুনা মমুমদা পুথস্ত্রে। পছবা তৌদনা কুঞ্জবীনা মচানা লৈরিবা য়ুরেন্দ্রমগী য়ুম অদুদা থুংলরে। কেথবীবু কা অমদা যৌরীদুনা পুদুনা থল্লশ্রী। মচাগী ফিভম কাইরবা শক্তম

অদুদা খাঙমদ্রবা কুঞ্জবীনা লাওখোংলঙ্গা থুনা য়াংনা তেরা তন্নক্রে। মৈরাবা চেনস্ত্রে, থম্মোই কাইরবা মৈচাক্লা খাঙমদ্রবা কুঞ্জবীনা কোইথি থিদুনা কেথীবগী মকুবোক মৈরাববু থাংনা মবুজা থুয়া লেঙদুনা হাংস্ত্রে। কুঞ্জবী মশানা পুলিস্তা সরেঙ্গদর তৌরবগী মতুংদা জেল য়ৌস্ত্রে।

কুঞ্জবীগী লায়রজরবসু তরু-তনাল্লস্বা যুম অমসুং ইংখোল অদু হৌজিডি মোংশোং ওইস্ত্রে। জেলদা কুঞ্জবীগী চহী নিফুগী মীয়াংতা লৈননবা রাই তাস্তবনা মপুন্নি অদুবু নিন্দা তৌদুনা কপ্তুনা লেল্লি। শোমদনা মপা ইবুংঙো মৈরাবগী কম্ম লোইস্ত্রবদা য়াইফবনা কেথবীবু ফাজিন-পুনশিন্দুনা শেঙ্গদুনা থস্বা ওল্লজবদগী থাদোরকস্ত্রে। লক্ষীদা মুরুম-মুরুম শোমা অমুক কপ অমুক নোক তৌদুনা কেথবীবু চংলক্রে। মোংশোংদা, লক্ষীদা, চিংয়াদা, লবুজা য়ারেঙ্গক্রে। অমদগী অমদা নিদুনা অরেম অখাক চাবা অঙাওবী অমা ওইনা মরাইবক থিরবী কেথবীনা মুরুম-মুরুম শোমা চংলিবদু মীয়ায়্লা শোমরি। করয়্লা কেথীবনা অঙাওবী ওইনা শরক্তা চংলিবা। খুঞ্জংগী হোটেলদা লক্ষীদা লমক্ষাংদা ফন্নিবা, মীওই কয়ানা ফজরমস্ত্রবা কেথবীন। করয়্লা ওঙবগী মশক ওইরকথিবা হায়বদু বারিনরি। কেথবীবু খোইদাজবা অমসুং অঙস্বা শক্তিনা লায়ংলস্বা ছাত্র ছাত্রী ওইরিঙেগী মরুপ ডাক্তর অদুনা লক্ষীদা মেংমা মাগী নুঙ্গী অদুগা লাকপদা কেথবীনা মকোক এক ইফ থানা শেগাই ভেগাইবা ফিজিং শেঙুনা চমোংননা কপ্তুনা চংলিবদু উবদা বারিনরদুনা পিগুং শিন্ধনথি।

49463

M.U. LIBRARY
 Date 11/1/2012
 Date
 Date
 Date

অইবগী মরমদা



ফুৰাইলাংপম স্নেহভিত্তি শৰ্ম্ম শোক ১৯৫৫গী ওক্টোবৰ ১৭, নিংখৌকাবা
নুমিত্তা খৌবাল অৱাং লৈকায়েদা শোকই। লৈখিত্তবা ফুৰাইলাংপম
কৃষ্ণদাস শৰ্ম্ম অমসুং ফুৰাইলাংপম ওংখী নিংঙোৱৈমা দেবী অইবগী
অপোকপা অমদি অপোকপীনি। গুৱাহাটী বিশ্ববিদ্যালয় (১৯৭৫)গী
আৰ্টস গ্ৰেজুৱটনি। এল এল বি (লো) সেকেন্দ ইয়াৰ কাণ্ডবা তল্লমই।
ছাত্ৰগী পুন্দিগী হৌনা সাহিত্য অমদি কলাৰু পামজ্বা মীওইনি। ছাত্ৰগী
পুন্দিদা মশামক্কা শুমাং লিলা অহম ইদুনা মশামক শক্তম লাংবা ৱাওদুনা
শামন্ত্ৰবনি। পি দক্লিউ দিদা ট্ৰাফটসমেণ্ট (ৱেসৰ) ওইৱম্বদগী শোক

২০০৩ইংগী সেপ্তেম্বৰদা ভোলুটৰি ওইনা ৱিটম্যাদ তৌন্ত্ৰে। মণিপুৰ সাহিত্য পৰিষদ, ইম্ফাল, দি
কলচৱেল ফোৱম, ইম্ফাল লাইফ মেম্বৰসু ওইৰি। কলম্বিষ্ট অমা ওইনা মণিপুৰগী অশ্বম্বা পাউ চে
খৰদা ৱাৱেং, শৈৱেং, ৱাৱিমচা অমদি চিঠিনচিংবা কয়া সেপ্তেম্বৰ ১৯৯৯দগী হৌনা ইজৰিবনি। মদুগী
মথক্তা মণিপুৰদা ফোণ্ডবা জৰ্নেল কয়াদসু ৱাৱিমচা শৈৱেং ৱাৱেংনচিংবা কয়া ইৱক্ৰি। মশামক সনা
লৈবাক পাউ চেগী সব ইদিটৰ (ট্ৰেনি) ওইনা থবক তৌৱশ্মী। হৌজিক হৌজিকসু থাগী ফিম্বগী চেফোং
ইমেজগী এসিষ্টেণ্ট সব ইদিটৰ ওইৰি। ওল ইন্দিয়া ৱেদিও ইম্ফালগী প্লে ৱাইট অমসুনি, লিলা কয়া
শামন্ত্ৰে। টেলি প্লে অমসু মশানা ইদুনা মশামক কুমদুনা পাছোইবী ফিম্বসনা পুথোকন্ত্ৰে। মণিপুৰগী
দিজিটেল ফিম্ব বেম্মা বেম্মাদসু শো উৎন্ত্ৰে। ভাৱটিয়া দলিট সাহিত্য একাদেমী নিউ দেক্লিগী দাঃ
অমবেদকৰ ফেল্লোসিপ এৱাৰ্ড (২০০৪) অমসুং মহাত্মা জয়োটিয়া ফুলে নেম্বেল এৱাৰ্ড (২০০৯)সু
ফৎন্ত্ৰে।

অইবগী ফোণ্ডন্ত্ৰবা লাইৱিকশিংদি

ৱাৱিমচাঃ

- ১। তাল্লকী খৌইমু
- ২। অশিবগী ৰয়াস্তগী লিংখোৱৰুৱা জুৱা
- ৩। নিশা বন্দনা ফাৱবা যুঙাওবা অমগী আপিল
- ৪। মমি শামন্ত্ৰবা ইথৎ
- ৫। ইচাৱা মীচাৱা খঙলুৱে অশিবদো
- ৬। মীশি অমগী পাউৰোঙ
- ৭। ঈশ্বৰগী শক্তিনা

উপন্যাসঃ

- ১। চাংলোন ৱাংমগী চিদাই মোৱেদা
- ২। হৌনবীনি তাইবঙগী

লজ্জমি এন্দ্ৰ মোনালিশা পব্লিকেশন, মণিপুৰ